

శ్రీ

ప్రసన్నయాదవనాటకము.

(మనోరమసత్రికనుండి ముద్రింపబడినది.)

ఇది

చిలకమర్తి - లక్ష్మీనరసింహముచే

రచియుంపబడినది.

రెండవ కూర్పు.

రాజమహేంద్రవరము :

శక

యన్. గున్నే శ్వరరావుబ్రహ్మవారి
శ్రీ చిత్రామణిముద్రాక్షరశాలయందు
ముద్రింపబడినది.

1907.

కాపీరైట్.

దీనివల 8 అణాలు.

శ్రీ

ప్రసన్నయాదవనాటకము.

ప్రథమాంకము.

నాంది.

మ. మును లాస్థానకవీంద్రు; లాగమచయంబు ల్వందిబృందంబు; స
జనచిత్తంబులు కొల్వకూటములు; సంద్రంబు ల్ధనాగారము
ల్లనుజు లేసెడిసేవ యప్పనము; బ్రహ్మాండంబు సామ్రాజ్య మె
వ్వని కాయాదిమచక్రవర్తికృపఁ గాపాడు స్సభాస్తారులన్.

1.

మఱియు

తే. గీ. ప్రాణికోటుల నెల్లఁ బాత్రములఁ జేసి
జగ మనెడు మహారంగదేశంబునందు
నావలెనే నాటకంబులు నడపునట్టి
సూత్రధారుండు మిముఁ బ్రోచు శుభము లొనఁగి.

2.

సూత్రధారుడు—(నాంద్యనంతరమున తేర్కొనఁ జూచి) పారిపార్శ్వకా!

వొకసారి యిటు రాగలవా?

పారిపార్శ్వకుడు—(ప్రవేశించి) అయ్యా! ఇదిగో వచ్చియున్నాడను. నే
నీమి చేయవలసియున్నది?

సూత్ర—ఓయీ! సాయంకాలమునండి ప్రయత్నము చేయుచున్నను నీ విప్ప
కిని రంగకృత్యమును సిద్ధముచేయలేకపోయితివా?

పారి—అయ్యా! మీరు నిష్కారణముగా నాపై నేరమును మోపుచున్నారు.
అంతయు నీవొకే సిద్ధమయి యున్నది. సభాసదులతో మనము ప్రయోగింపఁబోవు
సూపకమునుగూర్చి మీరు చెప్పవలసినది చెప్పకపోవుటయే యాలస్యము.

సూత్ర.—ఏమీ! నాదే యాలస్యమా? అట్లయిన నిదిగో జెప్పుచున్నాడను.
కవికవిభామలు లగు నోసభాసదులారా! విద్యజ్ఞనవిధేయుఁ డగు బ్రహ్మశ్రీ చిలకమర్తి

లక్ష్మీనృసింహకవిచేత నాంధ్రభాషలో రచియింపబడిన ప్రసన్నయాదవ మనశ్శీర్షి
ప్రధానరూపకమును, మేమిరాత్రి యిచ్చటఁ బ్రయోగింపఁ దలఁచుకొన్నారమ
కావున మీరు సావధానులరయి చిత్తగింతురుగాక !

పారి—అయ్యో! ఈనాటకగుణగుణంబులఁగూర్చి యిందుకేసియుఁ జే
నైతివేమి?

సూత్ర—దానింగూర్చి చెప్పఁదగినవాఁడను నేను గాను.

మ. కవి సాన్నారి, కృతుల్నుగ, ల్కథయె బంగారంబు, శ్లేషాదిస
త్కవనంబు ల్నుగిషీపను ల్లనదలంకారంబు లద్యత్తణీ
నివహంబు; ల్లృతి మేల్చి యెట్టిదియొ తన్నిర్భాత నే నెట్టిదో!
విచరింపందగు నాణెకాండ్రు గద! యుద్వి స్ఫుండితగ్రామణి.

పారి—ప్రబంధ మెట్లున్నను బ్రయోగకుశలల మగుమనము సభాసదుల
రంజింపఁ జేయఁగలమని నేఁ దలంచెద.

సూత్ర—ఓపండితంమన్యా! గర్వోక్తులతో నేమి ప్రయోజనము?

క. తనరూపము, తనవిద్యయుఁ

దన నేర్పును దనగుణంబు తన గానము, గ

న్గొని యెవఁడు సంతసింపఁడు?

తనవిషయము నెంచ నొరులె తగువారునుమీ!

4

మఱియు నీ వనినయట్లు మనము ప్రయోగకుశలలమే యయిన సంతమాత్రమున సభా
సదులు సంతసిల్లరు. ఏమనిన—

చ. కృతి రసవంతమయ్యు మది కిం పానగూర్పదు నాటకు ల్గుమ
గ్ధతమెయి నాడకుండినఁ బ్రదర్శకు లెల్లఁ బ్రయోగపథతి
న్జతురులె యైన నేమి కృతి చప్పని దైనపు డాప్రయోగము
న్గృతియును మంచివైనపు డె నిండుముదం బగుఁ జూచువారిన్.

5.

పారి—అట్లయిన గ్రంథచమత్కృతియుఁ బ్రదర్శకులసామర్థ్యముఁ గనిపెట్టు
టకు, సభాసదులుమాత్రము నేర్పరులయి యుండవలదా?

సూత్ర—ఓయీ! ఇటువినుము?

తే. గీ. కవియు నాటకు లేర్పరు ల్గావలయును

సభ్యు లగువార లెప్పుడు చతురమతులె

వంటక త్తియు జాణ గావలయుఁ గాక!

తి నెడువారికిఁ చద్రుచు దైలియకున్నె?

పారి—సరే! చతురమకు లయినసభాసకు లందఱు కావ్యమునందును మన ప్రయోగమునందును గలగుణములు గ్రహించి యానందింతురుగాక !

సూత్ర—గుణగ్రహణపాదీణులే యట్లు చేయుదురు. తదితరులు నోషాన్వేషణముఁ జేయుచుందురు. అయినను నీనాటకమును బ్రయోగించునపుడెల్ల సభాస్థారులతో నిట్లు మనవిచేయుమని కవి యానతిచ్చియున్నాఁడు.

తే. గీ. సత్కవి యొనర్చు కావ్యంబు సరసువోలే

స్వచ్ఛమై రసవంతమై సౌఖ్యద మగుఁ

గుటిలఁగి వసు ప్రసములు గ్రోలలేక

నీచగతి విసారములకై నెమరికొందు.

7.

మఱియు

తే. గీ. శ్రీపురాణపండమహాభిశీతకరుఁడు

సరసుఁ డాంధ్రగీర్వాణభాషావిదుఁడు

మల్లయాశ్రయండు నామేనమామ యగుటఁ

గవిత యెటులున్న నీకృతి గణుతిఁ గాంచు.

8.

పారి—అయ్యా ! నీవు సభాసదులతోఁ జెప్పవలసిన దంతయుఁ జెప్పితివిగనుక నేనిక నాటకప్రయోగమున కారంభించెదను.

సూత్ర—వేషము లన్నియు సిద్ధము చేసితివా ?

పారి—సిద్ధముయి యెంత సేపయినది ? అదిగో ! మనసుమిత్రుఁడు మహేంద్రుని వేషము వేసికొని మహావైభవముతోఁ గొలుపుండుటకు ముచ్చటపడుచున్నాఁడు.

సూత్ర—(చూచి) ఔనాను. ఈసభాసదులతో నికొకమాట మనవిచేసి పోవుదము. దీనదస్యులారా !

మ. అమరాధీశునికొల్వుఁ జూచి, యటపై నయ్యూర్వశీమంజువా

కృము లాలించి సుఖించి, ద్వాతకను సత్యాపద్ధగంధీసమే

తు మురారాతినిఁ గాంచి, మీఁద హరి దైత్యుల్ పోరు సంగ్రామరం

గమునం దించుక నిల్చి, మీమనసు లానందాద్ధి నోలాడుతన్.

9.

(అని యిద్దఱు నిష్క్రమించుచున్నారు.)

ఇది ప్రస్తావన.



ప్రథమాంకము.

రంగము—ఇంద్రసభ.

[అప్పుడు పీఠములమీఁదఁ గూర్చుండి మహేంద్రుఁడు, బృహస్పతి,
జయంతుఁడుఁ బ్రవేశించుచున్నారు.]

మహేం—(విచారముతో నట్టూర్పువిడిచి) ఆచార్య!

చ. పాడ వడఁగెన్ హిరణ్యకశిపుండు, గతించెను దారకాసురుం
డడఁగెఁ గథావశేషుఁ డయి యాదశకయఁడు, మా కిఁకన్ భయం
బుడిగె నటంచు నీతిదివముద్భృతదానవకంటకంబయ
య్యెడుఁ గదయంచు నేఁ దనగ నీనరకుం డెటనుండి వచ్చెనో. 1.

బృహ—మహేంద్రా! ఎటనుండి వచ్చెనో యన నేల? పద్మగర్భుని యవివేకము
నుండియు మనమందభాగ్యమునుండియు—

ఆ. వె. మొదలఁ జేసినాఁడు పిదప దైత్యుతపంబు
మెచ్చినాఁడు వరము లిచ్చినాఁడు
వేల్పుఁబెద్ద యనుచుఁ జేసె పెద్దయె కాని
యతఁడ చేసె మనకు నధికహాని. 2.

మహేం—పద్మగర్భునినిందించుటకన్న మనభాగధేయమును దూఱుట యుక్తము.
నేఁ జేసినదోస మేమాకాని యీనాకపరిపాలనము దినదినగండము వేయేండ్లాయు
వన్నట్టు లున్నది. ఒకరాక్షసుఁడు గాఁడు. ఒక నాటిపరితాపము గాదు. మూడు
జగంబులకు నేకచ్ఛత్రాధిపత్యంబు వహించి ముప్పదిమూడుకోటులదివ్యులకు నాయకుఁడ
నయిన నేను క్షణక్షణము ననురభీతిచే గుండెలు చేతఁ బట్టుకొనియుంటఁ జూడ
నాలోనాకె సిగ్గుగుచున్నది. అనవరత చిత్తసంక్షోభ కారణ మయిన యీసామ్రాజ్యంబు
నేలుటకన్న నిరపాయంబును, నివృత్తనకలలౌకికవ్యాపారంబును, నిర్దనస్తాపమును నగు
మునివృత్తిఁ బూని నారాయణుచరణంబు శరణంబుగాఁ గానలనుంట సముచితం బని
తోఁచుచున్నది. అమరపక్షపాతి యగు నబ్జనాథుం డెన్నెన్ని యవతారంబు లెత్తి
యెందఁ తెండఱ దైత్యులం దునిమినను నిర్జయభాగ్యదోషమున వాఁకులఁబలు తమత
తంపరలయి నానాట నభివృద్ధిఁ జేంది యిసుకపాతరలట్లు తఱుగకున్నవి. పాపనిర
తింబును, గుణవిరహితంబును నగు నాయుధమదానవానీకంబునకు పరిగిపరిగి జొహాథు

లొనర్చలేక, యొడిగియొడిగి యుండలేక, సపర్యలు సలపలేక, విసిగిపోవుచుంటిని. ఈనరకాసురుండు మ్రుచ్చుచనమున సోమకునికన్న, గ్రౌర్యబునఁ దారకునికన్న, నుగఁటిమి హిరణ్యకశిపునికన్న, బరకాంతాసక్తి రాక్షసునికన్న, మిన్నయట. విశేషింది లోకభయంకరుండు మురుండున, దుష్కరాంభుండు నిశుంభుండును గ్రూరస్వభావుండు హయగ్రీవుండును శౌర్యధనుండు పంచజనుండును వానికిం బాసట యయి వచ్చి నాలుగుభుజంబు లట్లుపడఁచింతురు. ఇంతకు వారిపై నడిగిన మనబలంబుగతి దేమి యయ్యెనో తెలియదయ్యె. నేఁ డది యేమోకాని శూరజనసులభ మగునుత్సాహము నాహృదయమున నెలకొనియుండలేదు. నామనస్సు పరాజయమునే శంకించుచున్నది.

బృహ—మహేంద్రా! వెఱవనేటికి?

తే. గీ. మూఁడఁదలఁచిన మేల్కీళ్ళ నీడలట్లు

ధృతియు భీతియుఁ బొడనూపు హృదయమందు

సాధుజనములు వానినూచన లెఱింగి

భావిగతులబుద్ధిని నెంచి పని యొనర్తు.

3.

వెఱచినమాత్రమున నాపదలు దూరమునకుఁ బోవు. ధైర్యమానిన నవి సమీపమునకు రావు. జగచి చేయునది లేదు. కావున నుదాత్తపురుషులక్షణ మగుధైర్యము విడిచి యుండరాదు.

జయం—అచార్య! ఆమరేశ్వరున కింతవెఱఁగుపాటుఁ గలిగించు నాదైత్యుఁ డెవ్వరి కుమారుఁడు? ఏమిమహిమవాఁడు? ఈయడంత మెఱిఁగింపఁబోలునేని నా కెఱిఁగింప వేఁడెదను.

బృహ—ఎత్సా! ఎఱిఁగింపరాజేమి? చెప్పెద వినుము. వినియుండువుగదా! తొల్లి భువనకంటకుఁ డగుహిరణ్యాక్షుఁ డనదానవకులసార్వభౌముఁడు కలఁడని. అతఁడు తనమగఁటిమి నిర్జయకజేయుఁడై భూమిదేవిని సిలుగులఁబెట్టి నాకారణమున ననవరతము దేవపక్షపాతి యగునారాయణుండు శ్వేతవరాహరూప మెత్తియారక్కసుఁ బరిమార్చి భూమిదేవి నద్ధరించి తనకొనకొమ్మన ధరియించి బుజ్జగించె అప్పుడు పురుషోత్తమనకును భగవతి యగువసుంధరకును నరకుఁడు జన్మించె. పదపడి వాఁడు తనతపో విశేషమున వారిజాసనుని మెప్పించి వరములఁ బడసి మర్త్యలోకము జయించి దివమును జాట్టుముట్టి యిప్పుడు మనకు వెఱపుఁగొలుపునంతవాఁ డయ్యె.

జయం—(అశ్చర్యముతో) ఏమి? భువనరక్షణపరాయణుఁ డగునారాయణున కును, విశ్వహితకారిణి యగుధార్మిణికిని నుదయించిన నెందనుఁడో యితఁడు? ఈతఁడు నింద్యకర్తయులకు వెనుదీయనిరక్కసుఁ డెట్లయ్యెను.

బృహ—కుమారా ! అశ్చర్యమేల ? చూడు.

తే. గీ. నిఖిలజనులకుఁ జల్లనినీడ నిచ్చు
వృక్షకాఖిలు రాపాడువేళలందు
పాడము నగ్నికణము కాల్చినడవు లెల్ల
జన్మభూమితో జేమి యసాధువులను.

మహేం—కుమార ! అదియట్టిద. చూడు.

తే. గీ. జలవములనుండి కిడుగులు జాలునట్లు
మందివారికి ఖిలు జనించుచుండు
మంత్రిగా నుద్భవించెను మణిలలాగు
ఖిలులకడుపున నుత్తము ల్లుగుచుండు.

జనుం—అయ్యా మీరు సెలవిచ్చినదంతయు నిశ్చయము. దానకులక్రమాగతం బగుకాతిన్యమునకుఁ దోడు రణస్థైర్యంబునను నప్రతిహతప్రతాపంబునను వాడు క్రమం బునఁ దగ్గిదండాలబోలిపుట్టెఁ గావున నతఁడు నిర్జయకజేయఁ డని తోచుచున్నది. యుద్ధవార్త దెలుపుటకు సమరరంగంబునండి. యంతవఱకు మనభటుం డొక్కఁడు రానుండుటకుఁ గారణ మేమయి యుండును ?

బృహ—అరిగో నెవ్వరో యిటు వచ్చుచున్నాడు. (పోల్చి చూచి) కుజేరపరి జనుఁ డగుమాణిభద్రుఁడు.

మహేం—ఈతఁ జేమివార్త చెప్పినోకద ! ముఖవైఖరి కీడును సూచించెడును.

[అప్పుడు మాణిభద్రుఁడు ప్రవేశించుచున్నాడు.]

మాణి—(తనలో) కటకటా ! జేను విక్కిలి వందభాగ్యుఁడను. ఈశ్రవణ కఠోర మగువార్త మహేంద్రునకు నే నెట్లు విన్నవించును ? అయినను స్వామి యగు కుజేరుని నియోగము ననుపక తప్పదుగదా !

చ. అనుపమధర్మహర్షియై ననుపయ్యలు పాటుచుంటు
ర్జనులు కృపావిహీనులును రక్కసు లాజిజయంబు గాంచుటన్
గనుగొన ధర్మమే జయము గాంచెడు నంట యబద్ధ మంచునన్
సుభుజసారమే విజయకారణ మంచును నేఁ డలంచెదన్.

(ప్రకాశముగా) రక్షింపుము. రక్షింపుము. త్రిలోకాధినాథా ! (అని పాదములమీదఁ బడుచున్నాడు.)

మహేంద్ర—(సంభ్రమముతో) ఓయి! ఏమి మూఁడినది? దేవసేనల పరాజయ మెఱింగింప వచ్చితివా?

బృహ—నాకలోకము మ్రుక్కడిరక్కసులపా లయినదా?

జయ—దేవకాంతల యదృష్టములు విపరీతములె యయ్యెనా?

మాణి—(లేచి) దేవా! మందభాగ్యుడ నైన నేను దేవరకు దేవసేనలవిజయ మంగళవార్తలు దెలుప నోచుకొననైతిని.

మహేంద్ర—ఆదేవానుర సమరము మన కశుభపరిణామ మెట్లయ్యెనో సంగ్రహ ముగా మా కెఱింగింపుము. కాలోచితముగ వలయుప్రతిక్రియ యొనర్చుకొందము.

మాణి—(అంజలిపట్టి) దేవరవా రవధరింతురుగాక. ఆవిధమున ముర, నిశుంభ, శంకజన, నాయగ్రీవ సమధిష్ఠితంబు లయి దైత్యదానవానీకంబులు లోకంబులు మ్రింగు లాగున నార్చుచుఁ బేర్చి నిల్చిన, యమ యాదఃపాల, చహన, ధనన, పవన, పశుపతి శ్రుముఖు లగుదిక్పాలకులు వేలుపుమూఁకలం గూర్చుకొని యరదంబులు, ద్వీరదంబులు, బాణంబులు, తూణంబులు, హాణంబులు, భటదయంబులు, నాయత్తంబు గావించుకొని మొగ్గరంబులు వన్ని యెదుర్కొనుటయు సుభయబలంబులు నోహరిసాహరిఁ బెనఁగి నమరం బొనర్చె. అప్పుడు నిర్జరసైన్యారణ్యంబుపయిఁ గాఱుచిచ్చుమచ్చున దైత్య నాయకుఁడు పెచ్చుపెరిఁగి.

నీ. కటకుఁగత్తులఁ బూని కా బేరబలములఁ జెజకుఁగత్తుల నట్లు నటికినాఁడు
యఱకాఁ జెలరేఁగి యగ్ని దేవునిమూఁక సన్నచీమల నట్లు చమిరినాఁడు
గుదియ చేతను బూని కదిసి వాసునిసేన నాలమందల నట్లు తోలినాఁడు
శరపరంపర లేసి జముబంట్ల మేనులు చించిజల్లెడ లట్లు చేసినాఁడు
క్రోల్పులులఁబోలు దైత్యులకోల్తులఁ జెడి
వేల్పులలమేక లటుపాటి విటుగవలసె
దిక్కు లేలినవారలో దివిజనాథ
దిక్కుమాలినవారలై తిరుగవలసె.

7.

మఱియు సేనలు పోయినపోక గాఁ దిరిగిచూడక చనుటయు.

తే. గీ. మనకృశానునితేజంబు మంటఁ గలసె
నాటివరుణదేవునిశక్తి నీటఁ గలసె
నెచటికో వాయుబల మెల్ల నెగిరిపోయె
జిక్కి సగమయ్యె సీశానుఁ డుమ్మసక్కి.

8.

మహేం—(విచారముతో) అన్నన్నా ! ఎంతకష్టము. అవ్వల నేమయినది ?

మాణి—అనంతరము సంగ్రామప్రసిద్ధు లగుసిద్ధులును రిపుజనదుస్సాధ్యు లగు సాధ్యులును, పరాక్రమశూర్యులు లగుయక్షులును, ధనుర్విద్యాధరు లగువిద్యాధరులును, గరుడగంధర్వాదు లగుతక్కుంగల భేదరులును, నిశాచరులం దలపడిరి.

బృహ—దైవము వారికయినఁ దోడుపడకపోయెనుగా ?

మహేం—దానవులకుఁ దోడుపడియె ననుఁడు. ఆతరువాత నేమి జరిగినది ?

మాణి—ఏమి జరిగినది యని యడుగ నేల ? ఈయశుభము తుదముట్టఁ జెప్పెద వినుండు.

తే. గీ. అసురసేన విజృంభించి యంతఁ దలుమ

వేల్పుజోదులు వెన్నిచ్చి విఱిగి చనిరి

యొకరు పోయిన దెసకు నింకొకరు పోక

తెగినహారంబులొని ముత్తయము లట్లు.

9.

బృహ—సరే. ఇంక వినవలసిన దేమి యున్నది ?

అ. వె. జ్వలనదేవుఁ డోడె జలధినాయకుఁ డోడె

దండపాణి యోడె ధనదుఁ డోడె

కూల్చువాఁ డెవండు కుటిలదైత్యులఁ గర్త

మనుభవింపవలయు సంతెగాక.

10.

మహేం—అయ్య మాణిభద్ర ! ఇప్పుడు నాయనంగునెచ్చెలు లగుదిక్పాలు రెం దున్నవారు ?

మాణి—దేవా ! ఎందున్నవా రని తెలుపుదును ? కొందఱు పళాయితు లగు చుండ దానవులు వాఁనిఁ జట్టుకొని బంధించి శిబిరంబుల నుండిరి ; కొందఱు వాహనం బుల నెక్కియు మఱికొందఱు పాదచారు లయియుఁ దల విరియఁబోసికొని వెనుక చూడక పోయెడుదో తెలుంగక దానవులబారిబడక తప్పిండుకొన నూడనిఁ బాడు చుండిరి. కొందఱు పలువిడలేక యెందని నక్కి స్రుక్కి-యున్నవారు.

మహేం—హా సఖులారా ! దిక్పాలారా ! మీ కెట్టిగతి ప్రాపించెను ? ఓయీ దండధర ! ఎన్నఁడును నీడవోని నీకాలవండయునకు నే డింతపాటు పచ్చెనే. నిజ ప్రతాపప్రకంఠితకాలకంఠం డగువశకంఠునిఁ బూరికిం గొనని నీమగఁటిమి తుచ్చుఁ డగునరకునిమ్రోల మొక్కవోయెనే ? ఓయివరుణా ! మృత్యుజాలసంకాశంబు లగునీపా శంబులు దనుజకంఠప్రదేశంబుల నిరర్థకంబు లయ్యెనే ? అగ్నిదేవా ! శాత్రుపసేనా

తూలంబులం గాల్చునీకీలంబులు దనుజులనుఁ జండ్లకిరణజాలంబులయి తోఁచెనే? ఓయీ
నైర్వతా! 'వజ్రం వజ్రేణభివ్యతే' యన్నట్లు మాయాబలాభికోభితు లగుదానవులను దాన
వాంశమునఁ బొడమిన నీవు నిర్జింతువని కొంతయాశతో నుంటిమి. అదియెల్ల వచ్చుయ్యె.
మిత్రమా! కుబేరా! నిగ్రహానుగ్రహసమర్థుఁ డగుభగవానుఁడు కాలకంఠుఁడు నీకు సంగడి
కాడై నినుఁ గాచుచున్నను నీ కీపాటులు దప్పవయ్యెను.

ఆ వె నరసుఁ డెంతవాఁడు నారాములుఁడు తోడు

మననవైతితోడు మన కటంచు

చింత దక్కియుండ చిట్టలింతలు వుట్టె

నుక్కుమేడఁ గాల్చె లక్కనీల.

11.

జయం—అయ్యా! మిక్కిలి యధైర్యముపడియేవరల? ఆపస్సమయంబున
శూరు లనుసరింపఁదగినమార్గ మనుసరింపుఁడు.

మాణి—మహేంద్రా! దురక యధైర్యముపడి యేమి చేయుదును. ఇంకను
నాపదియింపవలసిన దిందుక కలదు. నేను చెప్పినది సాంగముగా విని సమయాను
కూలముగా నెయ్యది కర్తవ్యమో దాని నొనర్తురుగాక.

మహే—అట్లయిన నీ చెప్పవలసినవంతయుఁ జెప్పుము. వినచున్నాఁడను.

మాణి—సిమ్మట దుశ్శేష్యుఁడు కుజేరుఁడు రణరంగమునండి తొలఁగి తన
హయముపైఁ గూరుచుండి పరుగిడుమ మార్గ్హియాసముచేత పగర్చుచు నెంతయుఁ గష్ట
మున నన్నుఁజీరి తమ కిట్లు సందేశ మంపె. "త్రిలోకాధినాథా!"

చ. నేనిటులైతి; నాజి రజనీచరవిరుఁడె గెల్చె; వాయు, వై

శ్వానరముఖులుం దొలఁగి పాటిడి; కావఁ గదయ్య నందనో

ద్యాసము నంగ నాతతి, సుధాకలశంబును బారిజాతసం

తానముఖామర్తద్రుమవితానమును న్ననకామధేనువున్.

21.

మహే—మిత్రమా! కుబేర! ఆపత్సమయమునందును స్వాపిహితమును మఱ
పని నీ చరిత్రము శ్లాఘాపాతము. ఓయీ! మాణిభద్ర! అట్లయిన నిప్పుడు రాక్షసేంద్రుని
యుద్యమ మేమి?

మాణి—దేనా! దురాత్ము లయినశాత్రవులు జయమొందినపుడు పరాజితు లయిన
పగతుర నేమి సేయుదురో యదియే వాని యుద్యమము.

బృహ—అది యేవో తేటతెల్లముగా నెఱిఁగింపుము.

మాణి—దానవబలంబులు దేవబలంబులను నురుమాడి వెన్నంటి తగముచుండ
మేనుగుభీరభీషణులు లగుభూషణులతో రాక్షసరాజుతనబలంబులకట్టినియానతింపె.

ఆ. వె. పూర్వోట లనక పుణ్యభూము లనక
రాచనగరు లనక రచ్చ లనక
వేల్పుబ్రోలు సాచ్చి ఓరదానవులార!
కోంకుజంకులేక కొల్లగొసరొ.

13.

బృహ—అట్లయిన మనము మనజాగరూకతమీఁద నుండవలయును.

మహేం—అయ్యా! ఎయ్యది యాయనసరమం దాచరణీయమో యెయ్యది
యనాచరణీయమో నే నెఱుంగజాలకున్నవాఁడ. మనసేన చన్న తెఱఁగును రాక్షసుల
యున్న తెఱఁగును విన నామనమున సమరసన్ననానోతానాంబు డిందుపడినది. త్రివి
పంబు విడిచిపోవునమన్న పరిజనంబులు పడునగచాట్లు దలఁపునకు వచ్చి నన్నఁ గాలు
గదపనీయవు. దానవు నెదుర్కొందమన్న వాని నోర్చుటఁది. కావున నిప్పుడు నేనేమగ్గ
మవలంబింపవలయునో మీరు నిర్ణయింపవలయును.

[తెరలో]

ఓహో! సిద్ధ, సాధ్య, విద్యాధర, గంధర్వ, యక్ష, కిన్నర భేదకులారా! త్రిలోకాధి
నాథుఁ డగుమహేంద్రుఁ డెందున్నవాఁడు. ప్రాగ్జ్యోతిషాధినాథుఁ డగుదానవేశ్వరుఁ
డాతని దర్శనము చేయవచ్చినాఁడు. కావున నాతఁ డున్నతా వెఱిగింపుఁడు.

బృహ—(ఆలకించి) కడమనని చేయటకు రాక్షసాధముఁ డిదిగో నీడెనకే
గొచ్చినాఁడు.

మహేం—ఆచార్య! ఆచార్య! కర్తవ్యము? కర్తవ్యము?

జమం—అంతఃపురరక్షణ మవశ్యక కర్తవ్యము.

బృహ—మహేంద్రా! ఆ. వె. శౌర్యభక్తి. దలఁపఁ జనకయుఁడుట మేలు

శత్రుభాటివలఁపఁ జనట మేలు

రెండు పోల్చిచూడ మొండిరక్క నునకు

నకల మిచ్చి చనుట చాలమేలు.

14.

మహేం—అట్లయిన స్త్రీలగతియేమి? తక్కుఁగలవారలగతి యేమి?

నీ. కనబడ్డసతి నెల్లఁ గవయజూచెడునీచు గారవించునె వేల్పుఁ గన్నియాలను
మాడెను వినినంత మండిపడెడు దాయ మద్దుసేయునె నాదుపుత్రకులను
స్వర్గ మంతయుఁ బాడునలప నెంచెడుకూళ విడిచిపోవునె కల్పశ్మశ్మమలను
మని నూగపశువుల మ్రుచ్చిలించెడుపాపి యపహరింపఁడె వేల్పుటావు నకట
కరుణ యెట్టికా యెఱుంగని కటికఁజైనఁటి
బ్రతుకనిచ్చునె యింక నైరావతిమును

ముజ్జగంబులకొర కింత మూఁడు ననుచు

నించుకేనియుఁ గలనేని నెఱుంగనైతి.

15.

బృహ—వాఁ డెంతఁఘాతుకకర్త నయిన నొనర్చుటకు సంజేహింపఁడు. కావున నచ్చరలను దమ్ముఁగల విషుచ్చరాంగనలను మేరుపర్వతగుహఁకుఁ దోడ్కొని పొమ్మని జయంతకుమారు నంపుట యుచితము. అమృతభాండమును గామగవియు వారలతోఁ బోవుఁగాక.

మహేం—అట్లయిన నొక జా గొనఁగించిన ప్రయోజన మేమి? ఏత్సా! జయంతా!

చ. తడయమమన్న దానవకదంబము సేరకమున్న వేలుపుం

బడఁతులతోడ మీజనని భద్రముగాఁ గొనిపోఁగదన్న కా

ఱడవులకైనఁ బర్వతగుహంతరభూములకైనఁ జెచ్చెర

స్థమవఁగఁ గొంతకాల మిటఁ గ్రమ్మఱవత్తురుగాక యిందఱున్.

16.

మణియుఁ బులోసుని గారపుఁజట్టియుఁ, జతుర్దశభువననామకునిపట్టమహిషియు, నసూర్యంపశ్యయు నగు మీయంతో నాలుగిడ్డలసంరక్షణము సేయఁజాలని పజ్రపాణి యిట్లు చెప్పెనని పలుకుము.

చ. మకమునఁ దొంటిసంపదలమాట దలంపకు శోక మెచ్చు; నొ

క్క నెలవునంద కష్టములు కాపుర మండునె యెల్లయత్తు? మే

ర్దికములు వచ్చు కెండియును దివ్యులకో నభి! యాకు రాలువే

శను జిగిదూలుచెట్లు మరల న్నధుమాసమున న్నిగుర్పవే.

17.

జయం—దేవా! అట్లయిన మీ రాసతిచ్చినట్లు చేసెద. (అని పోవును.)

[తెరలో]

చ. తునియలుగాఁగఁ గొండలను ద్రుందినదోర్బలశాలి, యాయహ

ల్యను వలపించినట్టిరసికాగ్రణి, స్వర్గపురైక నాథుఁడన్

గను లొకవేయి దాలిచి జగత్త్రయము న్గనిపెట్టు నేత, య

య్యనిమిషనాథుఁ డేడి, దనుజాధిపుఁ డాతనిఁ జూడఁ గోరెడున్.

18.

బృహ—అదిగో నడచుచున్న తమాలవృక్షములో, పుంజీభూతము లగుకాఱు చీఁకటులో, యన రాక్షసులు మన మున్న దెసకే వచ్చుచున్నవారు. ఇదియును మేలె. ఇంతలో జయంతకుమారుఁడు కాంతాసంతానమును నిరసాయముగాఁ గొనిపోవచ్చును.

మహేం—అచార్య! ఇపు డితనితో నె డ్లెదుర్కొని సంభాషింతము? సామ వాక్యములతోఁ బట్టుపఱచిన సుధికి నంగీకరించునేమో?

బృహ—ఎంత వెట్టివాడవు? దురాత్ముఁడు శాంతవచనములఁ జక్కఁబడునే?

తే. గీ. అథముఁ డగువాని సామవాక్యముల యోగ్య

లనునయింప నాతనియల్క... యినుమడించు

నెఱుఁగఁగొనిన పెనముపై నీళ్లుచల్ల

పొగయు మంటయు బుస్సిన నెగయునట్లు.

19.

మహేం—అట్లయిన నతఁడు రాకమున్న యనుష్ఠేయము నుపదేశింపుఁడు.

బృహ—అది యీవఱకు యుపదేశింపఁబడినది. అయినను మఱియొకమాటు చెప్పెద. ఆదానవుఁ డీకొలుపుకూటముం జొచ్చినతోడ నేనీవును నేనును మనవైరమును మనమనములనుండి దూరంబుగఁ దోలి యతని సబహుమానంబుగ నెదుర్కొని యింతావఱి భద్రపీఠంబున నానీచుఁ గావించి వాకభువనంబును, నందనవనంబును, గల్పభూమి హంబులును, గనకాంబుజములు వాని కొసంగి మనము దొలఁగుట కార్యము.

మహేం—మన మెచ్చట నుండవలసినవారము?

బృహ—మేరుగుహలచెంతనో? మానససరోవరముపొంతనో?

మహేం—మన కీదుఃఖమునుండి విమోచన మెప్పుడు?

బృహ—రాక్షసుని మరణసూచన మెప్పుడో యప్పుడు.

మహేం—అది సంభవించు పుట్టు?

బృహ—ఇట్లు. ఆక్రితావనపరాయణుఁ డగునారాయణుఁడు దస్యదానవిగ్రహంబునకును, శిష్టమానవానుగ్రహంబునకును యాదవంశంబున నుదయించెనని పరివేష్టి సనత్కుమారునకుఁ జెప్పుచుండఁ దొల్లి యొకనాఁడు నేను కంటిని. మన మాదవకీనంగసు నాశ్రయించి యీవిపత్సాగరము నీదుదము. అతనిచేతఁగాని తదన్మనిచే నీలోకకంట కుఁడు పిల్కుమారఁడు. మేటివాకాసులఁ బోకార్ప నతఁడు కంకణముఁ గట్టియున్న వాఁడు. ఆనందనందనచరణారవిందముల పాలఁబడినవారు చెడినవారు లేరు.

మ. అగదంకారము లాజవంజవతమోహరప్రభావంతము

ల్లగదానందదము లస్పరాదియువతీసౌభాగ్యలం టాకము

ల్నిగమోర్వీజశిఖాప్రవాళములు కాళీయ హినిర్బంధముల్

భగవంతుం డగుదేవకీతనయు శుంభత్పాదపంకేజముల్.

20.

కావున నాపుండరీకాక్షుక డకు మాణిభద్రుని నుచితసందేశముతోఁ బుత్తెంచుము. దాన మననెంజిలి సమగ్రముగాఁ దీలును.

మహేం—ఆవివేకాంధకారాతిశయమునఁ దెన్నఁగానక తిరుగలాడుచున్న నామనస్సునకు మీవచోదీపికలచేఁ జక్కనిదారి పొడకట్టినది. అట్లొనర్చెద. ఆయ్యా! మాణిభద్ర! నీవు మాకుదూతవై యమరకార్యముం దీర్పవలయు. ఇదిసకలభువనహితము.

మాణి—దేవా! ఆజ్ఞాసింపుము. నేవకున కిది మహాప్రసాదము.

మహేం—అట్లయిన నోమాణిభద్ర ! జగద్భద్రద్రసంధాయకుఁ డగువానుడేవుఁడు వాసము నేయు ద్వారకానగరమునకుఁ జని యదుకుల కమలాకరప్రభాకరుం డగునా పుండరీకలోచను సంవత్సరించి దివౌకి సులయాత్రి సమగ్రముగా విన్నవింది.

నీ. కాళీ కుపణిశతాగ్రములఁ దాండవమాడు నడుగుదమ్మలకు జూహారు లనము అదితికశ్యపులను నవతరించిననాఁడు మ కొనర్చినమేలు వఱవ మనము ఆమరసంతతి యిట్టు లగచాట్లుపడుచుండ నొరునికై వడిఁజూచు టొప్పదనుము ఈతెలింగునఁజేయ లాఁతివార మె మేము చాలకాలమునాఁటిగఖులమనము ఆలుఁడిడ్డలదెసఁ జూచి యమరవిభుఁడు వేయుఁగన్నలబాష్పము ల్విడిచె ననుము ఆసురఁగడతేచ్చపని తన కలఁతి యనము దైవహిత మాట నీయది తప్ప దనుము.

21.

మాణి—దేవా! అట్లంతయు విన్నవించెదను.

బృహ—దానవుఁడు పచ్చవజ్రకు నీ విటనుండి యతనిపల్కలు కని చెయిదములఁ గని యవ్వల నరుగుము అప్పుడు నిర్జయలయవస్థ యాదవేంద్రునకు సమగ్రముగ నెఱిఁగింప నవకాశ ముండును.

మాణి—హా ! కష్టము. కష్టము. దానవనైస్యంబులు సవిధభూములకు రానే వచ్చినవి.

బృహ—మహేంద్రా!

చ. మనమున నించుకేని యనుమానము నొందక దానవేశ్వరు

న్గని వినయంబుతో నెదురుగాఁ జని గడ్డియఁ జేర్చు ; లావుమా

యునపుడు నల్పఁడై యుఁదిగియుండుట న్యూనతగాదు గ్రీష్మమం

దున బలతిప్పలుండు నదుల్దొలుకారునఁ బూర్తిఁ జెందవే?

22.

మఱియు నోసునాశిర !

తే. గీ అధిక తేజస్వలకునైన నప్పుడప్పు

డుచ్చనీచనశలు గల్గుచుండుఁ జూడె

జగము వెలయింపఁగల సూర్యచంద్రులకును

గ్రమత నుదయాస్తమయములు గల్గునట్లు.

23.

మహేం—దేవిగురువులయొపదేశము శిరసావహించినాఁడ. (అప్పుడు నరకా సురుఁడు, ఇంచజరుఁడు, వజ్రకంఠుఁడుఁ బ్రవేశించుచున్నారు.)

నర—ఓయీ పంచజనుడా! చాహుబలంబున, బుద్ధివైభవమున మనకన్న నల్పఁ
డగుమహేంద్రుని సింహాసనభ్రష్టునిఁ గావించి నాకలకమునండి పాటఁదోలక మనఁజ
కర్తలగు నాదిరాక్షసు లూరకుండుటకుఁ గారణమేమి ?

పంచ—జేవా! ఆమహాత్ము లూరికొనలేదు. దివిజదుస్సాధవిక్రమక్రీడారంభ
లయినమహాపూర్వులు త్రిలోకవిజయంబు గెలిచినపుడు కుటిలఁ డగవిష్ణుదేవుఁడో మతి
లేని శంకరుఁడో యేవో రూపములెత్తి వారలఁ గడతేర్చుచుండువారు. ఆకారణంబున
నీతని కితివిభవము జరుగుచున్నది. ఈపర్యాయము మీరన్నట్లు నిరాటంకముగా
జరుగఁగలదు.

నర—(నవ్వుచు) మనదానవక్షేత్రులు నిజముగా నాదామోదరునిచేత నయితము
నిహతులయిరా? ఆట్లయిన వానిపరాక్రమ మెట్టివో చూడవలసినదే.

వజ్ర—మహాప్రభూ! వారుకట్టిపిడికివారు. విః మండర వారు దిగఁదుడుపునై నను
బరికిరారు.

బృహ—మహేంద్రా! అదిగో దానవుఁడు. వాని నెదుర్కొ ఁడము రమ్మ.

మహేంద్ర—దానవేంద్రా! నీకు స్వాగతము.

బృహ—దానవేశ్వరా! విజయమగుఁగాక.

పంచ—నీ వన్నను ననకున్నను విజయ మిశఱకే యయినది.

నర—(ఆశ్చర్యము నటించుచు నింద్రునితో) ఎవరు వీరు? నమఁదిగర్వనిర్వాకణ
ధూర్వహులు, పాకప్రతాపగంధశంధురపంచాననలు, బలప్రాణానిలకాలభుజంగులు
నగునహల్యాభుజంగులా ? మహేంద్రా!

మ. అపరాధంబులు గల్గె మావలన చండారాతిసైన్యాటవీ

తపనోద్బుద్ధహనాయమానపటువోర్ధర్వప్రతాపాధ్వ ని

న్నిపు డీరీతినిఁ జూడవచ్చితిని నేనిన్నాళ్లు రాకుంటకు

స్పృహతోడన్ క్షమియింపు తమ్ముడఁ గదా యెంతైన దేవేశ్వరా. 24.

అయ్యో మఱచితిని. నేను మీకుఁ దమ్ముడ ననుట మిమ్ము రెండవమా అవమానించుట
గదా.

వజ్ర—అజాగ్రత్తనమఃలవలె నిరర్థక మయినప్రజాయుధము ధరించిన యీశరా
క్రమహేమని తమ్ముడనిపించుకొన్న మీ కవమానము మహాప్రభూ !

పంచ—ఓమహేంద్రా! ఓదేవురూ ! నేను పంచజనుఁ డనునరకమహారాజు
బంటును.

బృహ—మేము మి మ్మెలుఁగకపోలేము.

మహేం—దానవేశ్వరా! ఉల్లసపుబులుకులతో నేమి ప్రయోజనము? శత్రు రాజులపై ధండువెడలట త్కుతయధర్త మగుటచే నీపిటు చేసితివి. ఇందు తీమింప వలసిన దేమున్నది? జయము నొందితివని యెఱుఁగుదును.

మాణి—(తనలో) ఈసమయమున నేనిచ్చట నండరాదు. చాటుననుండి కీరి పనులఁ గనిపెట్టెద. (అని పోవును.)

నర—పురంధరా! నామాటలకు నీ వింత యుడికెదవేల? అట్లయిన నింక నల్ల నపుబుకులతో నేమి. నావచ్చినపని చెప్పెద వినుము.

తే. గీ. ఎల్లభువనంబులకు నీవ యేలికవట

బలము గ: నాడవట మానఁజుండవట

కొండ తెక్కలఁ గొన్నింటిఁ గూల్చితివట

యేది చూతము రణ మిమ్మి యిందుకంత.

25.

బృహ—(తనలో) మాయసహాయత్వము నెఱిగి వీడు మమ్ము మాటిమాటికి రణ మునకుఁ బిల్చుచున్నవాడు.

మహేం—దనుజేశ్వరా! రణమున కేమి? అది యొక భాగ్యము కాదు. చూడుము.

చ. కనుఁగొన దేవవాసపులు కశ్యపుసంతతివారె కావున

ద్వనుజపరేణ్య! యన్నలకుఁ దమ్ములకుం బగ జెల్లనయ్య? లోఁ

గినిచూక మీరు మే మెపుడు క్షీరము నీరములట్లు లుండిన

స్తన నికఁ జేరిమాడఁ దరమా యొకమాత్రపువాని కాజిలోన్.

26.

నర—అహోహో! ఎంతకాలము నకు నేను వివాహం జూట్టమ నయితిని?

పంచ—సోదరప్రేమ మహేంధ్రునిశరీరము నుండి వెల్లివిరిసి పోయిచున్నది.

వజ్ర—సిల్లల కలుకలును దోడేశ్వకు మేకలును నెత దగ్గజచుట్టమలో మాకు మీరును నంత దగ్గఱచుట్టమలే.

బృహ—ఓవానవసార్పభేమ! ఈమహేంధ్రుఁడు వదియించినట్లు మనయుభయ కులములు పొందుపాసఁగియుంట యుచితము. మీరు రాక రాక పగ్గినయతిఁగలగుటచే మా కావరణీయులకు అదుచేఁ గూరుచుండి ప్రసంగింతము. నీ వామహేంద్రపీఠము నధిస్థింపుము.

మహేం—దానవేంద్రా! అట్లు చేయుము. మాకు మీ రతిఘోగదా.

నర—ఓహోహో!

ఉ. ఎన్నఁడు లేనికూర్చి యిది యెప్పటినుండి జనించెనయ్య నీ

కిన్నరకుఁడు దేవవిభుఁ డెక్కడుపీఠము నెక్కువాడె మీ

రన్నను నే నొనర్పఁగలవా యది యయ్యది యెక్కువాఁడు తాఁ

గన్నులు వేయి చాల్పవలె గొతముచింటను గోడి గావలె.

27.

వ్రజ—నిజము నిజము. అంతమహిమ గలవాఁడే దాని నధిష్ఠింపవలెను. పాప మీమహేంద్రుఁడు కట్టపడి రేయి యనక పగ లనక కోడియొక్కయొక్కయి వేయిగన్నులు చెచ్చుకొన్నాఁడు. అంతపాటిశక్తి యెవరి కున్నది?

బృహ—(తనలో) రాక్షసుల యెత్తిపాడుపుమాటలు భరింప శక్యముగాకున్నవి.

మహే—(తనలో) ఇంతకన్న కూలములతోఁ బొడిచిన మేలు. కటకటా! కాల మెంతలో మాటినది?

బృహ—వానవనాయక! ఎన్నఁడో పారబాటున నొనర్చిన లోపముల నెంచి యంతవానిని మీరధిక్షేపించుట మీనంటి వీరపురుషుల కుచితముగాదు.

నర—అట్లయిన మీకు హితమగుపనియే యొనర్చెదను. చిత్తగిఁపుఁడు. ఓయి మహేంద్ర! భూధరపక్ష చేచ్చెదనశౌండ!

మ. ధరణీరాజ్యము వీరభోజ్యమని పెద్ద లెన్నఁగా విందు ని
ర్జరలోకేశ్వర! రెండుపల్కుల కిటు స్పృశ్యుత్తరం బిమ్ము నీ
కరమందుం గుర్రకాయుధంబు గొని సంగ్రామంబు గావించువా
నురసామ్రాజ్యపరంబు నాకుఁ గరము బ్బోడించి యర్పింతువా.

28.

పంచ—మహారాజా!

తే.గీ. కాలుదండంబు ధనదునికజకుఁగ త్తి
వరుణపాశంబు మనమీఁద వమ్ములయ్యె
వ్రజ మేటికి ధరియింపవలయు వీఁడు
కొండలను రాళ్ళ మల్లిచి చెక్కుటక గాక.

29.

వ్రజ—దేవా! మీరు చూచినతోడనే యెన్నఁడో చచ్చినట్లు నిశ్చేష్టులగు నీదేవరాజ బృహస్పతులు యుద్ధము సేయుదురా? బలహీనులమీఁద నెగురుమన్నచో నీయనవంటివారు మఱియుండరు.

నర—మహేంద్రా! ఊరకయూరెదవేల? ప్రత్యుత్తర మిమ్ము.

పంచ—హరియో హరుఁడో తమకుఁ దోడ్పడువలెను నిరుత్తులయి యుందురు కాఁబోలు.

వ్రజ—హరియా వచ్చుట? అతఁడు తనరక్షణముఁ జేసికొన్నఁ జాలు వీరిని రక్షించినంతఫలము.

నర—అన్నట్లు మునిచితిని. ఓదేవరాజా!

మ. హరి మీపాలిటిదైవతం బనుచు దైత్యధ్వంసి యంచు న్నుతిం
తురుగా మీరలు సర్వకాలమును జేతు ల్లోడ్చి వాఁ డేడి య
క్కుటను న్నాడది యేమి ? వచ్చి మిగుల స్థావర్య మేపార ని
ర్జరుల న్బోవఁ డదేమి ? సింహుట సమాశ్వాసింపఁ దాపచ్చనే. 30.

మహేం—(తనలో) హరిని నీవిధముగా నిందించు వీని కేమిగతి కలదోకదా ?

బృహ--(తనలో) ఇట్టివై పరీత్యములు కాలమాసన్న మైపోనియందుఁ గన్పట్టును.

వజ్ర—గురుశిష్యు లిద్దఱు బెల్లము కొట్టినరాళ్ళవలె నూరకుండెదరేల ? మహా
రాజున కేవో యొక ప్రత్యుత్తర మిండు.

మహేం—ఆచార్యోత్తమా : ప్రత్యుత్తర మొసఁగుఁడు.

బృహ—దానవేంద్రా ! వేయుమాటరేల ? ప్రతాపానలపక్షోపితదిక్పాలక సేనా
సముద్రులును దృణీకృతనారాయణులును నగు మీతో సమర మొనర్ప మహేంద్రుఁ
డెంతవాఁడు ? అతఁడు సంధి యుచిత మని యూహించుచున్నాఁడు.

పంచ—దేవదానవులవైరము సంధిచేసికొనటకుఁ బాకము తప్పినది.

వజ్ర—ఇంద్రున కిప్పుడు భయజ్వరముచే నొక పెద్దసంధిరోగము ప్రవేశించినది.

నర—మహేంద్రా ! అట్లయిన నానిశ్చయము విస్పష్టముగాఁ జెప్పెద వినుము.

చ. పలుమఱు వింటివచ్చరలపాటలు చేర్చితి వీవు మేను ని

ర్తలమృదుపాఠిజాతకుసుమంబుల నెఱ్ఱుమీద నాకభూ

ములు చిరకాల మేలితిని పూర్తిగఁ జెల్లెను వంతు మీకు దై

త్యుల కింక వంతు చెల్లదగు దూరము పొందు తొలంగి వేలుపుల్. 31.

దేవత లెంతకాలము స్వర్గము పరిపాలించి రంతకాలము దానవులును పరిపాలించి
గాని తొలఁగరు. మఱియు మీరు స్వర్గమునండి యొక్కపూరిపుల్ల యయినఁ గొనక
యెందయినఁ జని బ్రతుకుఁడు. దీనికి విరుద్ధముగాఁ బ్రవర్తింతురేని యీనరకుఁడు వేల్పు
లపై జాలినొందువాఁడు కాఁడని మీర యెఱుఁగుదురు.

పంచ—దేవా ! మీరు లెస్సగా నెలవిచ్చితిరి.

వజ్ర—ఈపాడుదేవతలు నేటికాలమునకు మాయుసువతగిలి పోవుచున్నారు.

మహేం—(విచారముతోఁ దనలో) రాజ్యలక్ష్మీ ! నీవు చంచల వనమాట నేఁడు
నిశ్చయమయినది.

బృహ—(తనలో) అనుకొన్నదాని కేమియుఁ గొఱత కలుగలేదు.

మాణి—(తనలో) కటకటా ! త్రిలోకాధీశ్వరున కెంత కష్టమువచ్చినది ? ఇంక
నే నిచట నిలువఁజాలను. నాపనిమీదఁ బోయెదను. (అని నిష్క్రమించెను.)

నర—ఓయింద్రబృహస్పతులారా! మీయునికి నాకోపాలంబునకుఁ బ్రజ్వలన హేతువు. కావున మీ రిటునుండి సత్వరమ పొండు.

వజ్ర—చుట్టుపట్ల పొలిమేరలలోనైన మీరు కనబడుదురేని మీగుండెలో నిద్రపోయెదను. జాగ్రత.

బృహ—మహేంద్రా! ఏలయాలశ్యము. పోవువమురమ్ము.

మహే—(తనలో)

సీ. చిరకాలముననుండి సురల కాణాచియో విబుధలోకంబును విడుచు టెట్లు
చింతామణీభద్రసింహాసనం బున్న యమరావతినిఁ బాసి యరుగు టెట్లు
మధువై రిచరణాబ్జమకరందరస మైనమందాకినీనది మఱచు టెట్లు
సిరికిఁ దోఁబుట్టువై క్షీరాబ్ధి నుదయించుపారిజాతముఁ బాసి బ్రతుకు టెట్లు
దినము నైరావతము నెక్కి తిరుగకుండ
కాలినడకను నట్టిట్లు కదలు టెట్లు
నందనోద్యానవీధుల నడవకుండ
నిముసమైన నేఁజెఱచోట నిలుచు టెట్లు.

32.

(మహేంద్రబృహస్పతులు నిష్క్రమించుచున్నారు.)

వజ్ర—ఇప్పటికి నాకమునకు దరిద్రదశయంతయుఁ దొలఁగి శోభ కలుగు కాలము వచ్చినది. దేవా! మీ రీచింతామణీభద్రసింహాసన మధిస్థించి దేదీప్యమానప్రభ లతో కొలువుదీర్చి మాకన్నులకు విందుసేయవలయును.

పంచ—దేవా! ఇప్పు డీపీతము నెక్కవలదు. భగవంతుఁడును దానవకులక్షేమం కరుండును నగుశుక్రాచార్యుని యనుమంతంబునఁ బుణ్యదినంబున సుముహూర్తంబున మీరు సురసామ్రాజ్యపట్టాభిషిక్తు లగుట యుచితము.

నర—ఇది యవశ్య మాచరణీయము. ఇంతలో నాకలోకవైచిత్ర్యములఁ గనుఁ గొందము రండు. పట్టాభిషేకముకన్న ముందు మహేంద్రుని యుంపుడుకత్తెయగు నూర్వశిని సందర్శించుటకై నామనంబు తత్తరపడుచున్నది. దానిచక్కఁదనము వర్ణనా తీతమని మున్ను నారదాదిముసులవలన వినుచుందును. కావున సత్వరమ పోదమురండు.

పంచ—చిత్తము.

(అందఱు నిష్క్రమించుచున్నారు.)



శ్రీ

ప్రసన్నయాదవనాటకము.

ద్వితీయాంకము.

[అప్పుడు మందపాలుఁ డనురాక్షసుఁడు ప్రవేశించుచున్నాఁడు.]

మందపాలుఁడు—(తనలో) చీ! చీ! ఈపాడుస్వర్గమున కేలవచ్చితిని. ఈయమరా
పతీపట్టణమును జూచినదిమొదలు నాకు 'పేరుగొప్ప యూరుదిబ్బ' యనుసామెత జ్ఞప్తికి
వచ్చుచున్నది. ఈనగరము సకలవస్తుసంపన్న మనియు సకలసంపదలకు స్థాన మనియు
మహావైభవసమేత మనియు పలుమారులు మహర్షులు వేనోళ్ళఁ బొగడుచుండ విని కాఁ
బోలు ననుకొని నామనోరథము లన్నియు సఫలంబు లగునని పుట్టెఁడాసతో వచ్చి
తుదకు మోసపోతిని. మునులుముండకొడుకులు స్వర్గముపైఁ గలదురభిమానముచేఁ దీని
నంతగా వర్ణింతురేగాని దీనియం దేమిగొప్ప యున్నది? ఈమందాకినీనది యొకసముద్ర
మంత యున్నది. కాని యిందు నాకుఁ గావలసినచేపలు జెల్లలు నత్తలు పీతలు
రొయ్యలు లేనేలేవు. నోటికి రుచిగా పండించుకొని తిందమన్న నింతతూఁటికూరైనఁ
గాని యిక్కడ లభింపదుగదా. ఈనదికన్న మాయూరిచెఱువే నయము. ఈనదిలో
బంగారపుఁదామరపువ్వు లున్నవట. అవి యెందుకు? దేవతలుతలలు పగులఁగొట్టుకొను
టకుఁ బనికివచ్చును. మాచుదినములనుండి నాకు మంజుకాయలపై ధ్యానముపోయినది.
దారిద్య్రదేవతకు నిలయమైన యీవేల్పువీటియందు తాటిచెట్టే లేదుగదా? అన్నము
తిని నీళ్లుత్రాగి యెఱుఁగని యీనిర్భాగ్యు లగుదేవతలకు తాటిపండు తినునంతటి
భాగ్యముకూడ లభించునా? ఈపట్టణస్థితఁ జూడ నిందు వసియించువేల్పులు నాగరికత
యెట్టిదో యెఱుఁగని మోటపసరము లని నాకుఁ దోచుచున్నది. పోనీ. ఆవస్తువులు
నొరకకపోయిన మానె. నామనసుననున్న తక్కినకోరికలైన నెఱవేఱినవా? దేవేంద్రుని
పైఁ గత్తిగట్టి దండయాత్రకు వెడలు రాక్షసు లందఱుఁ గావలసినంత యమృతము ద్రావి
చిరకాలజీవులు గావచ్చుననియు స్వర్గలోకమునం దప్పరసలు వేనవేలుదురుగనుక నేవ
నికీఁ గావలసినదానిని వాఁ డశ్రమమునఁ జేయిపట్టుకొని తీసికొనిపోయి సుఖింపవచ్చు

ననియు నేనానాయకు లగుచురహాయగ్రీవులు నొక్కి పలుకుటచే కొండంతయుత్సాహముతో నేను రంభను జేపట్టి తీసికొనిపోవచ్చునని యిందువచ్చితిని. కాని యమృతభాండమంతరించింది గడుసులబడె రంభ యేమైనదో యెవ్వరికిం దెలియదు; దానిజాడ డెలుపువారు నా కెవ్వరయినఁ గనఁబడిన బాగుండును. (అని యిట్టటుఁ జూచి) అదిగో మా వజ్రకంఠుఁ డిట వచ్చుచున్నాఁడు. వీని నడిగి తెలిసికొనియెదను.

[అప్పుడు వజ్రకంఠుఁడు ప్రవేశించుచున్నాఁడు.]

వజ్రకంఠుఁడు—(తనలో) బలీ! బలీ! ఈనరకమహారాజుగారు చిరకాలజీవులయి యుందుదురుగాక! ఈతనియధికార మాచంద్రార్కము నిలుచుగాక! ఈమహాత్ముని పలననేగదా రావణకుంభకర్ణులనాటను తారకాసురబలిచక్రవర్తులనాటను లేనిగౌరవము మారాక్షసకులమునకు నేఁడు కలిగినది. కాని నరకమహారాజు మహేంద్రుని యుంపుడుకత్తె యగునూర్వశినిఁ గూడుటకయి యభిలషించుచుఁ జంద్రోదయము కాఁగానే నన్నుఁ దనవద్దకు రమ్మని యానతిచ్చె. ఇంతలో మందబుద్ధి యగుమందపాలునితో నించుక మాటలాడి వినిోదించెద. వీఁ డెవరికొఱతో నిరీక్షించుచున్నాఁడు (అని ప్రకాశముగా) ఓరీ మందపాలా! నీ వెవరికొఱకు వెదకులాడుచున్నావు?

మందపా—(సమీపముగా వచ్చి) ఓరీ వజ్రకంఠా! నీ విప్పు డెం దఱుఁగుచున్నావు? నీ కెక్కడనైన రంభ యగపడలేదుగదా?

వజ్ర—ఆహా! నా కొకయాఁడుది గనఁబడినది. అది రంభయే యెఱుఁగండ వచ్చును. అయిన నది యెట్లుండునో నీ వించుక యానవాలు చెప్పినపక్షమున దానిజాడ నీకు తెఱిఁగింపఁగలను.

మందపా—(సంతోషముతో) కనఁబడినదా? వెళుక రెండుమాగుసార్లు దానిని నేను దూరమునుండి చూచితిని. అప్పటినుండియు దానియాకృతి నామనసున నాటుకొనియే యున్నది. దాని కానవా తెఱిఁగించెద వినుము. అది చక్కనిచుక్క. దాని శరీరకాంతి తాటిపేసెమువలెఁ బచ్చగ నుండును. దానికలవెండ్రుకలు మసిబొగ్గులో జీడి గింజలో యనుకొనవలయును. దానికొప్పు మాలకాకివలె నప్పుడే యాపమలోనుండి తీసినషిడతవలె నల్లనై పెద్దదిగా నుండును. దానిజడ యనుఁపగరిటకాడలాగున నుండును. కన్ను లాలిచిప్పలు. దానిపెదవి క్రొత్తావకాయపేడువలె నెఱ్ఱనై యుండును. మొగ మిత్తడిసిబ్బివలె గుండ్రముగ నుండును. అది పువ్వులపాడఁ గట్టి యుల్లిపొరవంటి యు శరీరము వల్లెవాటు వేసికొని తక్కుచు తారుచు సొక్కుచు సోలుచు నిక్కుచు నీల్లుచు వంగుచు పొంగుచు వాడుచు పాడుచు నడచినప్పుడు చుక్కలలోఁ జంద్రులాగు గజ్జెలగోడిగలాగు రామచిలుకలాగు గోరింకలాగు పికిలిసిట్టలాగు నెమలిపెంటిలాగు

హంసిలాగు తళితళలాడుచు మెలమెలలాడుచు జలజలలాడుచు చకచకలాడుచు పకపక
లాడుచు నచ్చముగ బోగముదానివలె నుండును. వేయేల? అప్పుడు దానింజూచిన మహా
మునులకయిన మనసు కరగక మానదు. నీ కది యెక్కడఁ గనబడినది?

వజ్ర—నిన్నరాత్రి కలలోఁ గనబడినది.

మంద—(కోపముతో) నన్నెగతాళి చేయుదువా? నీపొట్టపొడిచివెయ్య! నీ
కెప్పుడు నిటువంటిబుద్ధులే. నీనోరు మాటలాడుచున్న నీనొసలు వెక్కిరించుచుండును.
మొదటనుండియు నొక్కమచ్చుననే బ్రతికినావు నీబ్రతుకు బండలుగాను. నేనా నీకు
హాస్యమునకు దొరకినవాడను?

వజ్ర—తాతా! కోపగింపకు. ఉడుతలుపీకిన తాటిటెంకవలె తల గలిగి మీస
ములు గడ్డము వరసిన ముసలిముండకొడుకునకు నీకు రంభ గావలసివచ్చెఁగదా యని
యెగతాళి చేసితిని. కాని నీ విప్పుడు రంభవిషయమయి చేసినవర్ణనము మెచ్చఁదగి
యున్నది. నీవు నిజముగఁ గోరినపక్షమున రంభను గలిసికొనునుపాయముఁ జెప్పెద
వినుము.

మంద—నాతండ్రీ! నానాయనా! చెప్పుచెప్పు. ఈయుపకారమునకు నే
నింకొకజన్మమున నీయింటఁ గుక్కనైపుట్టి నీయుగముఁ దీర్చికొనియెదను. నాకుఁ గొడుకు
పుట్టినపక్షమున నీపేరు పెట్టుకొనియెదను.

వజ్ర—ఇదిగోఁ జెప్పెద వినుము. రంభ మొదలగునచ్చరలు మనము స్మర్గమునకు
వచ్చినతోడనే పాటిపోయిరి. అయినను భయము లేదు. యుద్ధములోఁ గడతేరినవా
రందఱు రంభానంభోగము గాంతురు. అందుచే నీ వొకకత్తితోఁ బొడిపించుకొని చచ్చి
పోము. అప్పుడు నీకు రంభపొత్తు గలుగును.

మంద—అదిగో మరల హాస్యము నారంభించినాడవు. నే నదే వద్దన్నది. నాకుఁ
గోపము వచ్చినయెడల నేను మంచివాడనుకాను. కాబట్టి యామాటను మాని నే
నడిగినదాని కుత్తరము చెప్పుము. రంభ పాటిపోయినదిసరే. ఊర్వశి మన కేమయిన
కొంచె ముపకారము సేయునా?

వజ్ర—బౌరా! షిడుగా నీకడుపులో నెంతయూహ లున్నవిరా! మహారాజు
గారు మోహించినయూర్వశియే నీకుఁ గావలయునుగా! సరే! జాగ్రత్తగా నుండు.
ఈమాట మహారాజుగారితోఁ జెప్పి నీడొక్కచీలించి ప్రేవులు తోడించి గ్రుడ్లు పీకించి
వెన్ను చీరించి చెంపలు పగులఁగొట్టించి బుగ్గలు పాగఁదీయించి షిష్టతో శృంగరఁగొట్టించి
మోకాళ్ళచిప్పలు తీయించి నాలుక కోయించి తల గొరిగించి గాడిదమీఁద నెక్కించి

యూరేగించి కొఱుతను వేయింపకపోయిన నాపేరు వ్రజకంఠుఁడు గాఁడు. మహారాజు గారియంతరమేమి నీయంతరమేమి తారతమ్య మెఱుంగక మాటలాడెదవా?

మంద—(వ్రజకంఠునికాశ్చపైబడి) నాతండ్రి! నన్ను రక్షింపుము. బుద్ధి నేరక నోటి వట్టపుకూతలు కూసితిని. మఱియొకసారి నే నిట్లు ప్రేలుదు నేని నన్ను నీచిత్తము వచ్చినశిక్ష చేయింపుము. కావలసినవాఁడవుగదా యని నీవద్ద నిట్లంటినిగాని యది తప్పై నచో మరల నందునా?

వ్రజ—సరే! నిన్ను రక్షించితిని. ఇకముం దిట్టిమాట లెన్నఁడు ననకుము. ఇక నేఁ బోవలయును నన్ను విడుపుము.

మంద—(లేచి) నీదయచేత నిప్పటికి గండముగడపి బ్రతికి బయటబడితిని. నీ విప్పు డెక్కడికిఁ బోయెదవు.

వ్రజ—నరకమహారాజుగా రూర్వశీవిరహతాపమున కోర్వక యీరాత్రి వెన్నె లలోఁ బువ్వులపాన్పుపైఁ బవ్వళింతురు. ఊరడించుటకు ప్రయత్నమేఁడ నయిన నే నాయనప్రక్క నుండవలయును. ఎన్నివర్తమానముల నంపిన నూర్వశి మహారాజువద్దకు రాలేదు. అందుచే నామెను దోడితెచ్చుటకు నేనాపతి యైననిశుంభుని మహారాజు గారు, పంచినారు. ఎట్లయిన చంద్రోదయ మగునప్పటికి నే నక్కడ నుండవలయు.

మంద—అదిగో విబూదిపండ్తో ముగ్గుబుట్టయో తగరపుపల్లెమో యన్నట్లు చంద్రమండల ముదయించుచున్నది. నీ వింక సత్వరమ పో. నామాట నచ్చట జేలు పెట్టుసుమా! రంభ నీ కగపడినప్పుడు నాతోఁ గొంచెము చెప్ప.

వ్రజ—వేయేండ్లు తలక్రిందుగఁ దపస్సుచేసిన రంభకు నీవంటిరసికుఁడు దొరకఁడు. ఆమెను నీవే వెదకికొనుము. నే వెతకఁజాలను.

(అని యిద్దఱు నిష్క్రమించుచున్నారు.)

ఇది విష్ణురంభము.



[అప్పుడు దేవేంద్రమందిరముముందఱ నొకచంద్రకాంతవేదికమీఁదఁ బువ్వులపాన్పుపైఁ గూర్చుండి నరకాసురుఁడు వ్రజకంఠునితోఁ గూడి ప్రవేశించుచున్నాఁడు.]

నర—ఓరీ! వ్రజకంఠా!

చ. అదిమితి నష్టదిక్పతుల నాహవభూమి నటన్న సంతసం

బాదవ దొకింత; రాజ్యరమ నూనితి నంచు మనంబునందు స

మృగ ముదయింప దించుకయు మక్కువమై నొకసారి యూర్వశీ

పదయుగము నృజింసఁ గలభాగ్యము నాకు లభింప కుండుటన్.

వ్రజ—దేవా! ఆకోరికయు మీ కచిరకాలంబునఁ దీఱఁగలదు. ఊర్వశిం దోడి తెచ్చుని మీరు మననిశుంభుని బంపియున్నారు గదా! అతఁ డామె నీపాటికి వెంటఁ బెట్టుకొని వచ్చుచుండునని నే నూహించెద.

నర—ఆహాహా! నా కంతభాగ్యము లభించునో? ఒకవేళ లభింపఁ దలఁచు కొన్న ను దుస్సహ మయిన యీవిరహతాపము నన్నంతవఱకు బ్రతుకనిచ్చునని నాకుఁ దోచెను. ఈమదనునకుఁ దోడగుట కదిగో శీతమయాఖుఁ డుదయించినాఁడు.

తే. గీ. కలసి వేల్పులు భుజియించుకంచ మనఁగ
చంద్రచింబము వెలుఁగొందుఁ జదల నదిగొ
సురలు దినువేళఁ గంచముచుట్టుఁబడిన
మెతుకులట్టులు చుక్కలు మెఱయుచుండు.

2.

వ్రజ—మహాప్రభూ! మీరు సరిగా వర్ణించినారు. ఆకంచములోఁ బెట్టినప్రాతఁ యుసిరికపచ్చడిముద్దవలెఁ జంద్రునిలో మచ్చకనఁబడుచున్నది.

నర—ఓ చెలికాఁడా!

తే. గీ. విరహతాపాతిశయమున వెచ్చ నూర్చి
వికలచిత్తులై యున్న కాముకులఁబట్టి
నూటి బొడిచెడు వ్రజంపుటిఁటె లనఁగఁ
జంద్రకిరణము ల్వాప్యింపె జగతియందు.

3.

మఱియు

కా. నీరేజప్రభవాండ మంతయును నిండెన్వెన్నె, లల్పత్పయః
పారావారతరంగమాలల కనుప్రాసుబులై దివ్యత
నీ్వరంగన్నవమందహాసములకున్ నెయ్యంబులై సారక
ర్పూరక్షోదపరాగపుంజములకు న్బోరానివియ్యంబులై.

4.

వ్రజ—ఈవెన్నెలకతమునఁబ్రహ్మాండ మంతయు సున్నపుఁగడపవలెఁ దెల్లనయి యున్నది.

నర—ఈచందమామకాకలకు నాపువ్విలుకానిధాకలకు నాశరీర మింక నిలు చుట యిది. ఈశశాంకునిని శాతశరములుగాని శీతకరములుకావు. సుధాంశుఁ డని పే రొంది నిప్పులం జెరుగుచున్న నితఁడు పయోముఖవిషకుంభమునుమా! ఆందుచేత నే—

తే. గీ. వనజనాభునికైన నవ్వజ్జికైన
నగ్ని దేవునికైన నంశ్యమునికైన

వెలిచి యెలుంగని నే నిప్పు వెలివవలసె
నిండునెలకును బండువెన్నెలకు నకట !

5.

వ్రజ—కామలరోగము గలవానికి జగ మంతయుఁ బచ్చగఁ దోచునట్లు మదన
తాపముగల మీకుఁ జల్లనివెన్నెల వీడాకరముగఁ దోచుచున్నదికాబోలు. చన్నీట
దిగినదున్నపోతువలె నే నీవెన్నెలలో హాయిగ నున్నాడను.

నర—ఓరీ ! నీకు బలె నా కీజాబిల్లి సుఖప్రదముగ లేదు. నేను త్రిదివముపై
దండువిడిసి మహేంద్రాదిదిక్పాలకుల రణరంగమున నొడిచిపుచ్చి నాకమునుండి యమ
రులఁ బాటఁదోలితి నని మనసునఁ గ్రోధము నిలిపి యమరపక్షపాతు లగుమన్తధహత
కుఁడు మొదలగువారు హాళాహాళి మెఱచు న స్నేహుచున్నవారు. చూడు—

నీ. మందవీజనములు మాటిమాటికి వీచి కసి మనంగఁగఁ జొచ్చె గాలివేల్పు
చలివెలుంగులపేరి పలుబల్లెములఁ గ్రుమ్మి సఁహరింపఁగఁ జొచ్చెఁ జందమామ
కలువరేకులపేరి కఱకుఁగత్తులఁ జీల్చి పగఁ దీర్చుకొనఁజొచ్చెఁ బంచశరుఁడు
సవలతాంతములతో నందనమ్మును నింపి యలయింపఁగాఁ జొచ్చె నామనిదొర
అక్కటక్కట వీరియం దొక్కఁడొక్కఁడె
జగము లొక్కొక్కకడకుఁ దేజాలు ననఁగ
దుర్భదమున నీదుష్టచతుష్టయంబు
చేర నొక్కతావున కింకఁ జెప్పనేల ?

6.

వ్రజ—(తనలో) ఈయన యిప్పు డూర్వశిపైఁ గలమోహముచే సమస్తమును
మఱచియున్నాఁడు. వీనిమనసును మఱియొకవిషయముమీఁదికి మలఁపెదను. (ప్రకాశ
ముగా) దేనా ! స్వర్గలోకము జయించియు మీరు విజయఫలము ననుభవింపకున్నారు.
ఒక్కసారి యచ్చరలయాటలం జూచి గంధర్వులపాటలు విని మందారపువ్వుదామముల
మెడఁ దాల్చి నందనోద్యానమున విహరించి మేరుగిరికూటముల నెక్కి సురదీర్ఘికల
జుక్రీడఁ గావించి సుఖించి యమరావతిని గొల్లలాడి మాకన్నులకు విందొసరింతురుగాక
యని ప్రార్థించుచున్నాడను. అమృతకలశము కామధేనువు చింతామణీరత్నము
మనపాలఁ బడునేమో యను నీసున నింద్రహతకుఁడు వానిని ఘనము రాకమున్నె తర
లించుకొనిపోయె. ఉన్నవైనను మనసార ననుభవింపవలదే ?

నర—వ్రజకంతా !

తే. గీ. నందనోద్యానవన మేల నాక మేల
కామగవి యేల మణి యేల కల్ప మేల

యప్పురస లేల యింక నా కమృత మేల
చెలియ యూర్వశి ననుగృహ సేయకున్న.

7.

చుటయు నామనోనిశ్చయ మొక్కసారి వినుము.

నీ. ఈవెన్నెలల వేల్పుటెలనాగతోడి సయ్యాటలేకాని యేయాటలొల్ల
నొప్పులగని యైనయూర్వశీరమణిసంగాతమేకాని సంగీత మొల్ల
వగ లెల్ల మఱపించు సాగసులాడిపిసాళిసప్పులేకాని యేపుప్పు లొల్ల
నతనుతాప మడంచు నాకాంత యేకాంతసేవలేకాని యేసేవ లొల్ల
అమరగణికాతిలకముకూటములేకాని
కనకగిరికూటముల నొల్ల గడియయైన శి.
కోమలాంగి సిగ్గులు కొల్లగొనుటేకాని
అమరనగరంబు నేఁ గొల్లలాడనొల్ల.

8.

వజ్ర—సరే! మీనిశ్చయము తెలిసినది. మీ రీవేల్పుబోగముతోత్తుకూతుపాష్ట
మరగి ప్రపంచమే మఱచియుందురు. ఈవీలు చూచి దురాత్ము లగునిర్జరులు మరల
విజృంభింతురు. అంతట నెండిపోయినచెఱువులోఁ జేఁపలవలె బయలుపడి మేము నశిం
తుము. ఊర్వశికన్న మిన్నలగు వెలయాండ్రు భూలోకంబున నెందఱు లేరు దీనికయి
యింత దురపిల్ల నేల?

నర—ఓరీ! నాకవేశ్యలకు భూలోకవేశ్యలకుఁ గలతారతమ్య మెఱుఁగని
యరసికుఁడ వగుటచే నీ వి తైఱుఁగునఁ బ్రేలఁ జొచ్చితివి. ఆభేదముఁ జెప్పెద వినుము.

వజ్ర—వద్దువద్దు చెప్పనక్కరలేదు. నే నాభేద మిదివఱకే యెఱుఁగుదును.
భూలోకవేశ్యాకాంతలకుఁ బలె స్వర్గవారకాంతలకు విటులయెఱుకలు కటకట కొటికి
వేధించుకొని తినుతల్లిముండ లుండరు. నెత్తురు పీల్చుజలగలట్లు మర్త్యవారాంగనలు
విటునిధన మెల్ల హరించి యిల్లు గుల్లఁజేసి తిరిపమెత్తింతురు. సురవేశ్యలకు సామృత్కర
లేదు. కాని మనుజులొకమునందలి పంచాంగనలకుఁ జావుండుటచే నెప్పటికయిన విరుగడ
యయిపోవుదురు. ఈస్వర్గలోకపుబానిసకూతులకుఁ జావు లేదు. పాపీ చిరాయు
వన్నట్లు బ్రతుకుదురు. ఇదియే నే నెఱిఁగినభేదము.

నర—ఓరీ! నే నడిగినభేదము సౌందర్యవిషయమున. ఇటు విను—

ఆ. వె. ఎంతకాలమైన నెలజవ్వనమె నిల్చు
ముదిమి రాదు నెడదు మోవికావి
నిడుదకనులబెళుకు నెమ్మేనితళుకును
నంతకంత కెచ్చు నచ్చరలకు.

9.

వజ్ర—నాకంటి కాఁడువాండ్రందఱు సొగసుగ నే కనబడుదురుగావున చక్కఁ దనమున నెక్కువతక్కువలు నిర్ణయింపఁజాలను. కాని విూపలుకులంబట్టి వేల్పువెలయాం డ్రకు మరణము లేకపోవుటయేగాక ముదిమియు లేదని తేలినది. పోనీ. అందఱకొంపలు దీయుచు తాళ్ళలాగున బ్రతుకనిమ్ము.

నర—వజ్రకంతా! మననిశుంభుఁ డేలకో కడునాలస్యము చేయుచున్నాఁడు. ఊర్వశి వానికిఁ గనబడియుండదా? కనబడిన రానొల్లదా? ఆలస్యకారణ మేమో నీవుపోయి తెలిసికొనివచ్చెదవా?

వజ్ర—నా కింతకన్న నుద్యోగ మే మున్నది? అట్లే పోయెదను. ఓదైవమా! అందఱు నాచుట్టునుదిరిగి నాకాళ్ళపైబడునట్లు న న్నొకస్వర్గలోకపు బోగముదానిగఁ జేయక యీదిక్కుమాలినపుట్టుక యేల పుట్టించితివి? (అని కొంచెమునడిచి) ఆప్తయ్యా! నాయదృష్టము బాగున్నది. ఊర్వశిం దోడ్కొని యదిగో నిశుంభుఁ డీటనే వచ్చుచున్నాఁడు.

నర—(దిగ్గునలేచి) ఏది? ఏది? నాయాటప్రపాణము?

వజ్ర—అదిగో! మననిశుంభునివెనుక నడుగులు లెక్కపెట్టుకొనుచుఁ దలవంచు కొని పెళ్ళికూతురువలె నడచి వచ్చుచున్నది.

నర—వజ్రకంతా! మహేంద్రుఁ డూర్వశి నిచ్చట విడిచిపోవుటచేఁ గామ గవియు నమృతభాండము మొదలగు దివ్యవస్తువులను నివమునుండి తఱలించుకొనిపోయె నని నా కిప్పుడు విచారములేదు.

క. నాపాలిసురభి యిదియే

నాపాలిఁటిపారిజాతనగ మియ్యదియే

నాపాలియమృత మిదియే

నాపాలిఁటిరత్న మిదియే నానిధి యిదియే.

10.

వజ్ర—వెట్టికి వేయివిధములు. అందులో నిది యొకటి.

నర—ఓరి మూర్ఖుఁడ! జగన్తోహన మగుదానియాకార మొక్కసారి కన్నుల కఱపుదీరఁ జూడుము. ఆహాహా! నాకన్ను లింతకాలమునకుఁ జరితార్థత నొందినవి.

సీ. లావణ్యమును గ్రక్కులలనమోమును జూచి చూడ నక్కఱలేదు సోము సింక సిరికిఁ దానక మైనచేలువఁ జూడ్కిఁ దలంచి తలఁప నక్కఱలేదు తమ్మితోకు మిటుమిట్లు గొలుపు నెత్తేనివన్నియ నెంచియెంచ నక్కఱలేదు మించుమాట యుండిలేనటు లందు నువిదనెన్నడు పెన్నియెన్న నక్కఱలేదు మిన్నత్రోవ

తేటతేనియబావియా తెఱవమోవి
చెప్పి చెప్పనక్కఱలేదు చిగురుపేరు
పొలఁతి జఘనమండలి పొంతఁబోయి పిదప
పోవఁ బనిలేదు మిన్నేటిపులినములకు.

11

మణియును.

ఆ. వె. ఇంతికన్ను లుండ నించువిల్కానికె
దూఱ మేల? వేరుబాణ మేల?
కలికిప్రాపుఁ బడసి కాఁబోలు మరుఁ డిట్టు
లొడలు మఱచి తిరుగుచున్నవాఁడు.

12.

[అప్పుడు నిశుంభుఁ డనురాక్షసుఁడు, ఊర్వశితోఁ ప్రవేశించుచున్నాఁడు.]

ఊర్వ—(తనలో) రంభాదులగు నచ్చరల యదృష్టములు తిన్ననగుటచే వా
రీదురాత్తునిదృష్టిపథమునఁ బడకుండ నావలకుం దాఁటిరి. మందభాగ్యురాల నగు నే
నంతటిపుణ్యము చేసికొన్ననైతిని. ఇంతకు విధినియోగము దుస్థరము. అచ్చరనైన నేమి?
వేల్పుదొరప్రాపకము గాంచిన నేమి? ఇడుమలు గుడువవలసినకాలము వచ్చినప్పుడు
తప్పునా? రాక్షసులే తులువలు. అందు నరకుఁ డధమాధముఁడు. వానియనుచుల
చర్యలం జూచి మహాపాతకు లండలు తలలు వంచుకొనవలయు. వీనియెదుటికి రాక
యుండమని యెన్నివిధములఁ బ్రయత్నించినను సాగదయ్యె. అయినను బడఁతుల బలిమి
బట్టి మానభంగము సేయు నరకహతకునిచారినుండి తప్పించుకొనుటకు దైవ మేదయిన
నొక్కయుపాయము దోఁపింపఁడే? (తలవంచి నిలుచున్నది.)

నిశుం—(తనలో) స్వామి కేది మనఃప్రియ మగునది సేయువాఁడె విశ్వానము
గలసేవకుఁడు. యజమానులయాజ్ఞఁ జెల్లింపక వారిమేలుకొఱకే వారిమ్మటలు మేము
నిరాకరించుచున్నవార మని చెప్పుసేవకులు కేవలము కృతఘ్నులు దండ్యులు నని నా
యభిప్రాయము. మంచిదెకాని చెడ్డదెకానీ రాజాజ్ఞ చెల్లి తీరవలయు. అందుచేతనే
యూర్వశీవిరహతాపమున దురపిల్లుషుహారాజునకు నేను వాంఛితార్థసిద్ధిఁ జేసితిని. నా
రాజభక్తికి నరకుఁడు శాశ్వతకాలముఁ గృతజ్ఞుఁడై యుండు (రాజును సమీపించి ప్రకా
శముగా) మహారాజా! జయము! జయము!

నర—మిత్రుఁడా! నీవు కావించినమహాపకారమునకుఁ గృతజ్ఞుఁడ నగుచున్నాఁ
డను.

నిశుం—దేవరవారికి నేను జేయవలసినపనియే జేసితిఁ గావున స్తోత్రమునక నర్హుఁడ.

వజ్ర—ఈనిశుంభునకు సైన్యాధిపత్యముననున్న నేర్పుకంటె మహారాజునకు మిండక తైలను దాచుటలో నెక్కువప్రజ్ఞ యున్నట్లు కనబడుచున్నది. వాని సింక మీఁద నిట్టియుద్యోగములో నుంచుటయే మంచిది.

నిశుం—ఓరిమూర్ఖుడా! వజ్రకంఠా! సింగము నాశ్రయించిన నక్కవలె రాజాశ్రయమున నీవు నిర్భయముగఁ జరించుచున్నాఁడవు. ఇప్పు డీమహారాజుమొగముఁ జూచియేసుమా నీప్రాణంబులు నీశరీరములో నే నుండనిచ్చినది.

నర—మిత్రమా! ఈయవ్యక్తునిమాటలు మొదటనుండియు నీ వెఱిఁగినవేకదా?

నిశుం—దేవా! వానిమాటలు నేసరకునేయ. ఇదిగో యూర్వశి వచ్చి జంత్రపు బొమ్మవలె నిలుచున్నది. దేవర యపాంగావలోకనముల దీనిపైఁ బరపి మన్నింపుఁడు.

నర—మిత్రుడా!

తే. గీ. వేయుఁగన్నుల ననయంబు వేల్పుతేఁడు

తరుణిలావణ్యమును జూచి తనివిననక

యున్నవాఁడన నేఁ దృప్తి నొందఁ గలనె

కనులు రెండింటితో నొక్కగడియ చూచి.

13.

గౌతమశాపము మహేంద్రునకు నిజముగ నీవిషయమున వరమె యైనది. ఈసమయమున నేను సహస్రాక్షుఁడను గాకపోవుటయు నొకలోపమె.

వజ్ర—అని యెంతభాగ్యము. ఏమునియో పట్టజాలనికోపము వచ్చినప్పుడు మన కంతటిభాగ్యముఁ గలుగఁజేయకపోఁడు.

నిశుం—ఊర్వశీ! కొయ్యబొమ్మవలె నిలిచియుండెద వేల? మహారాజునకు మ్రొక్కుము.

ఊర్వ—(తనలో) కటకటా! మహేంద్రునకు వేల్పులనిండోలగంబున జూహారుఁ జేయుచేతులతో నీదానవాధమునకు మ్రొక్కువలసె. (ప్రకాశముగ) దానవేంద్రా! నమస్కారము.

నర—(తనలో) దీని నిప్పు జేమని దీవింతును? నామనసులోనిభావము తేటఁ బడునట్లు శీర్షచింపవలెను. (ప్రకాశముగ) క్రితభువనరత్నమా!

మ. త్రిజగన్తోహనమై దివాభరణమై దేవేంద్రునితేపమై

యజనిర్మాణముకన్నఁ బ్రాథతరమై యామన్తథోద్యజ్జయ

ధ్వజమై కన్నులపండువై లలితమై ద్రష్టవ్యమై చాల న

క్కజమా నీనెఱజవ్వనం బలకు త న్గళ్యాణియెల్లప్పుడున్.

14.

వజ్ర—తథాస్తు.

ఊర్వ—(తనలో) ఈదురాత్ముఁ డపూర్వమైన యాశీర్వచనముచేఁ దన నింద్య మగుభావమును వెల్లడి చేయుచున్నాఁడు. అయ్యో! నా కీదినమున నేడియో కీడుమూఁడ మన్నది.

నిశుం—ఈదీవనకామె యలిగి మీపై కోరచూపులఁ బ్రసరింపఁజేయుచున్నది.

నర—ఆట్లయిన నామె చూపులను నేను బ్రసన్నములఁగఁ జేసికొనెద.

ఓలావణ్యరాశి!

మ. చెలులై తేంట్లకు సోగలై వెడదలై చెంగల్వచుట్టంబులై
జలజాతంబుల నేలునట్టి వారలై సాభాగ్యపుండీవులై
కలుము ల్జిమ్మెడుక్రోవులై కఱకులై కందర్పువాలూపులై
చెలు వొప్పారెడు నీదు చూపులకుఁ నాశీర్వాద మజ్జాననా!

15.

వజ్ర—తిథాస్తు.

నిశుం—ఈపలుకులంబట్టి మీరు శతమన్యనికంటె నూరుమడుంగు లెక్కుడు రసికులని యూర్వశి యిప్పుడయిన తెలిసికొనకపోదు.

వజ్ర—ఆయన నూరురెట్లు రసికుఁడు. ఆయనబంటువు నీవేఁపవెరెట్లు రసికుఁడవు.

నిశుం—ఓరీ! తులువా! నీపాడునోటికి బుద్ధిచెప్పట కిది సమయముకాదు (రాజుతో) దేవా! మురహయగ్రీవులు నాధాక నిరీక్షించుచుందురుగావున శిబిరమునకుఁ బోవ నా కానతిండు. యూర్వశి లేనిపోని బోగములెక్కులు చేయక ప్రసన్నురాల పయి మహారాజు ననుగ్రహము సంపాదించుకొనుము.

నర—నీమేలు నేను మఱచిపోను నీ వింక శిబిరమునకుఁ బోయి.

నిశుం—చిత్తము. మీబంటున కదియే కావలసినది. (అని నిష్క్రమించును)

వజ్ర—(తనలో) ఇప్పుడు మారాజునకు శనిగ్రహము వదలినట్లే యున్నది.

ఊర్వ—దానవేశ్వరా! దేవరవారు నన్నుఁ బిలిపించినకారణ మేమో తెలియఁ గోరుచున్నాను.

వజ్ర—శౌందరపడకు. స్వల్పకాలములోనే తెలిసికొనఁగలవు.

నర—ఓసుందరీ!

ఉ. ఇన్నెలరాలతిన్నియల నిన్నసపాన్పుల మేను జేర్చి యా

వెన్నెలరేల నేనిటుల వేగుచు వన్నె దొఱంగి యుండుటల్

కన్నులఁ జూచియు న్నిలువఁగారఁగత మేమని సంగనాచి. వై

నన్నడుగం దలచు టిది న్యాయమే కారణ మీ నెఱుంగవే?

16.

అయినను దత్తారణము నీవు నానోట నేవినఁ దలఁచుచున్న దానవుగావున నేఁ జెప్పక పోవుట పాడికాదు. సహస్రాక్షుని గెలిచి యమరసామ్రాజ్యాధిపత్యమును నేమ గైకొంటినిగాని నీవు లేనిచో నింద్రత్యము పరిపూర్ణము గాదు. స్వర్గరాజ్యలక్ష్మీ నీతోఁ జరకాలముఁ గలసిమెలసి యుండుటంజేసి తా నొంటిగ నాకడ నుండ నొల్లకున్నయది. కారణము తెలిసినదా?

వజ్ర—దేవా! దీనికి స్పష్టముగ విప్పిచెప్పినంగాని తెలియదు.

నర—అట్లయిన నిదిగో విస్పష్టముగఁ జెప్పుచున్నాఁడ.

తే. గీ. ఇంచువిలుకాఁడు నన్నది యేమొ కాని

యేఁచుచున్నాఁడు నెన రొక యింతలేక

మరునితోఁ జెప్పి యాపీడ మాన్పఁ గదవె

మరుఁడు వినకున్న నీవైన మాన్పఁదగవె?

17.

వజ్ర—ఈమాత్రపుఁగార్యమునకు నీమె నింత వేడవలయునా? నాకలోకవేశ్యలలో నూర్వశి పెద్దపిన్నతారతమ్యము లెఱిగినయోగ్యురాలు. మఱియు నిది దానిచేతిలో నున్న పనియే గనుక నీమాట త్రోసివేయదు.

ఊర్వ—(తనలో) ఆహాహా! ఆయజమానున కీ సేవకుఁడు దగినవాఁడె. ఈరాక్షసాధముఁడు కామాయత్తుఁడయి యొడలు దెలియక యున్నవాఁడు. వీనికి నే నిప్పుడేమి యుత్తరముఁ జెప్పదును. (అని యాలోచించుచున్నది.)

నర—(తనలో) ఇది నామాట కుత్తరమియ కున్నదేమి? (ప్రకాశముగ)

మ. అనుమానించెద వేల సుందరి యహల్యాజారుఁడ న్నేను గా

ననియో కన్నులు వేయి లే వనియొ నా కయ్యింద్రునం దున్న మే

ల్లొనము ల్నాకడఁ గానరా వనియొ నీలోఁ జింత నే నెట్టులు

న్నను మియింద్రునిపాటి సేయనఁటె కాంతా చింత నీ కేటికే? 18.

ఊర్వ—దేవా! ఎదుట లేనిమంహేద్రుని దెప్పట తగవుకాదు. వారిగుణములు మీకురావు; మీగొనములు వారికిరావు. వారంతవారు వారు. మీయంతవారు మీరు.

వజ్ర—సరే! నాయంతవాఁడను నేను. నీయంతదానవు నీవు.

నర—ఓకళ్యాణీ! నీ కిష్టము లేదుగావున నింక మహేంద్రునిమాట నే నెత్తను.

కాని నాప్రార్థన మంగీకరించి నాయంతిపురమునకు రమ్ము. నావలన నేభయంబును నీవు పడనక్కరలేదు.

మ. పొలఁతీ కన్నులఁ గప్పకొందుఁ బువులం బూజింతు నిన్ను న్ననం

బలరం బట్టపుడేవిఁ జేయుదును నీయాజ్ఞం దలం దాల్తు వే

ల్పల కెల్లం దొరసాని వయ్యెదవు మహ్మద్ ను నుం గొల్తు దై
త్యు లిక న్నీకనునన్నల వైలఁగి చేతు ల్లోడ్చి నీభృత్యులై 19.
మఱియు నింద్రునికడ నీవనుభవించిన దానికంటె వేయిమడుగులు మహైశ్వర్యము
ననుభవింపఁగలవు. అదియునుగాక!

తే. గీ. ఇంతకాల మింద్రునిగూడి యెఱిఁగితి గద
యతనిసరసత్వ మతనియొ ప్పతని నేర్పు
చిగురుబోడి కొన్నాళ్లు చూచెదవు గాక
నాదురసికత నాసొరు నాతెఱంగు

ఊర్వ—వానవేంద్రా ! దుర్నిరీక్యతేజోరాశివై శ్రేయఃకాముఁడ వైన నీనోట
నుండి యిట్టిపలుకులు రానిచ్చుట కేవల మనుచితము.

వజ్ర—అబ్బో! ఇది శ్రీరంగనీతులు చాల నేర్చినది.

నర—ఊర్వశీ ! ఇది యేటిసరసమే?

మ. వనితా ప్రాపకు లాటకు న్నరసు లెవ్వారైన రావారి గ
న్గొని లాలించుట యొప్పుగాని విరసోక్తు ల్పల్కి తచ్చిత్తరం
జనము స్తేయకఁ జెంగనాడుదురె వేశ్య ల్గారె మీ రింక చా
లును మీసానితీకంబు లింతటివటే లోకుల్ నినున్ నవ్వరే? 21.

వజ్ర—అయ్యా ! ఇది సరసురాలు గానట్లు నటించుచున్నదిగాని సరసము లేక
పోలేదు. ఇది యెన్నెన్నోకొంపలు గాల్చిన కొఱవిగాని సామాన్యరాలు గాదు.

ఊర్వ—దేవా! మహారసికు లయినదేవరచిత్తము రంజనము జేయఁగలపాటిరసి
కత నావద్దలేదు.

నర—సుందరీ! ఇది నిశ్చయముగ గర్వోక్తిసుమా!

తే. గీ. ఎంతరసికురాలవొగదే యింతి నీవు
ఎంతదానవు గాకున్న నింద్రుఁ డట్టి
ముజ్జగంబుల దొర కేలుమోడ్చి నీకు
దేవసంతతితోడ విధేయుఁ డగునె? 22.

మఱియు

తే. గీ. ఎల్లజగముల గెల్చె దేవేశ్వరుండు
అతని గెల్చితి నేను బాహుబలమున
నన్నుఁ గెలిచితి నీవు విన్నాణమునను
నిన్ను సామాన్యరాలన నేర్తు నెట్లు? 23.

వజ్ర—మహాప్రభూ ! ఏలినవారు నిజము గ్రహించినారు.

ఊర్వ—రాక్షసేశ్వరా ! చక్కదనమున నెఱజూతనమున నన్నుఁ బూరికిం
గైకొననిప్రోడలు స్వర్గమర్త్యపాతాళములయందు మీకుఁ గావలసినందఱుండఁగ
నెన్నఁదో యశావసమంతయుఁ బోయిన ప్రాతదానను నన్నుఁ గోరెదరేల ?

వజ్ర—ఈవగలాఁడి మిమ్మును బుట్టఁజొచ్చి బెట్టుటకుఁ బ్రయత్నించుచున్నది.
జాగ్రత్త.

నర—ఏమి ! నీవు యశావసము పిల్లిపోయిన ప్రాతదానవా ?

తే. గీ. ప్రాతపడియును బంగారు వన్నె చెడునె?

ప్రాతచెట్టులు తియ్యనిపండ్ల నిడవె?

ప్రాతదయ్యను జాఁబిల్లి పసచెడియెనె?

ప్రాతకొత్త లేమిటికి సువస్తువులను?

24.

వజ్ర—ప్రాతమానులు చేవదేరునట్టు లీమె ప్రాత దొటచే నెక్కుడుజాణగా
నున్నది. మఱియు ప్రాతపస్తువులు పథ్యములని చెప్పుదురు. కావున నీమెపొందు మీకుఁ
బథ్యమే!

ఊర్వ—నాయుండు మీకుఁ గలయనురాగాతిశయముచే మీకన్నుల కట్లు నేఁ
గనబడుచున్నదానను.

నర—కాంతా! అట్లు గాదు.

తే. గీ. మెఱుపుఁదీఁగెను వన్నెలు తలుగునేని

కలికి నీమేనిజగ్గులు కగ్గ వచ్చు

పుట్టతేనియలోఁ దీపు పోవునేని

పాలఁతి నీయందు రసికత పోవవచ్చు.

25.

ఊర్వ—నరకమహారాజా! జన్మమునుబట్టి నే నొకపణ్యాంగన నైనను సకలజగ
జ్జనకుఁ డగుమహేంద్రునకు వలపుగ తైనై యుండుటంజేసి నే నట్టియోగ్యతకుఁ దగి
యుండకపోయినను నింద్రునియందలి గౌరవమునైన లోకమాతగాఁ బరిగణింపఁబడవల
సినదానను.

నర—(ఆశ్చర్యముతో) ఏమీ! లోకమాతవా !

తే. గీ. మగువ నీయందు నింతింతమహిమ లుంట

యింతకాలంబునుండి నే నెన్నఁ డెఱుఁగ

కొత్తనంగతు లేర్పరిచికొంటి నహహ

ప్రాతలంఁజె లిప్పుడు లోకమాతలైరి.

26.

వజ్ర—ఓహోహో! ఇది లోకమాతయట! మా కందఱకు తల్లి నని బైలుదేయను గాఁబోలు. అట్లయిన నీమె మాపాలిటి పెద్దమ్మయె.

ఊర్వ—అసురనాయకా! నేను లోకమాతననుట నీకు హాస్యాస్పదముగ నున్న యని. అట్లయిన నిటు విను 'పితృసమోజ్యేష్ఠ' యను శాస్త్రప్రవచనమునుబట్టి మహేం ద్రుఁడు నీ కగ్రసహోదరుఁ డగుటచే నేమికు వదినైనైతిని. మోహ మెంత యున్నను వావియైన దలఁపవలదా?

వజ్ర—ఇప్టము లేనప్పుడు కులటలు వావివరుసలు వెదకుదురు.

నర—ఓహో! ఇప్పుడు నీకు వావివరుసలు గావలసివచ్చినవా? నీపూర్వచరిత్ర మించుక దలఁచుకొనుము. కాదుకాదు. నేనే జ్ఞప్తికిఁ దచ్చెద వినుము.

చ. నెలఁగొ యేమి కావలయు నీ కలపాండవమధ్యముండు నీ

గళమునఁ దళిగట్టినమగం డటె నీకు బురూరవుండు నీ

చెలియగునట్టి మేనకకుఁ జేరువచుట్టమె గాధిపట్టి వా

వులు వెదకం దలంచెదవు బోగముబోటికి వావులేటికే?

27.

ఊర్వ—(తనలో) ఇతఁడు నాప్రాతతప్ప లన్నియుఁ బైలుపెట్టుచున్నాఁడు. ఇంక నేమిచింతఁ జెప్పుదును.

వజ్ర—సూదికొఱకు సోదికిఁబోవఁ బ్రాతఱకులు బైటబడినవట. ఈకథయు టున్నది.

ఊర్వ—రాజా నే నెవ్వతెనైనను నీకుఁ బరకాంతనుగదా?

నర—పరకాంత వెట్లగుదువు? వేశ్యవగుటచే నందఱకు సామన్యకాంతవు.

తే. గీ. ఎవఁడు ధన మిచ్చు మీకు వాఁడె మగఁ డంచు

బ్రహ్మ మూఁడుబంతులఁ దీర్చి వ్రాసె నుదుట

గడుసుపోకడ లింకఁ జాలుఁ గట్టిపెట్టు

సకియ నీయాట లిచ్చట సాగిరావు.

28.

ఊర్వ—అనురాగము లేనియబలను బలిమిం బట్టజూచుట యధర్మము కాదా?

నర—ఏమి! మా కిప్పుడు ధర్మోపన్యాసములు సేయవచ్చితివా?

చ. జిరిబిలితేనెపల్కులను జెన్నగుతల్కులు వాలుచూపులన్

జెలవపుఁగోపులన్ రకపుఁజెన్నెలు వన్నెలు పెన్వగ ల్నుగల్

నిలుకడలేని హాసములు నింప్యపువేసములు న్ధరించి లో

కులఁ బడఁద్రోయువేశ్య లిటఁ గ్రొత్తగ నేర్చిరె కొన్ని ధర్మముల్.

29.

మతియు

తే. గీ. దనుజులము మేము మా కేల ధర్త మేల?

వావి వరుసల నెన్నెడువారు వేరు

వేల్పు లెవరైన నినుఁ గోరి పీలుతురేని

వారికడఁ జెప్పు నీనీతివ ర్తనములు.

30.

వ్రజ—తొండముదిరి యూసర వెల్లి యునునట్లు ప్రాతకులటలు పరమపతివ్రత
లగుదురు గాఁబోయి.

ఊర్వ—(తోపముతో) ఓరాక్షసరాజా! మేము వేశ్యలమైనను పతివ్రతలమే
సుమా!

నర—పతియున్నప్పుడేగదా పతివ్రతయగుట పతియే లేనిదానిమాటయేమి?

ఊర్వ—దివస్వతియే నాపతి.

నర—ఈదివస్వతి కట్లు నీవిదివజ కెందఱికో పతివ్రతవైతివి. అట్లే నన్నుంబలిఁ
జేసికొని నామనుం బతివ్రత వగుము.

వ్రజ—ఊర్వశీ నీవెట్టిపతివ్రతవో యూయనయు నట్టియేక పత్నివ్రతస్థుఁడు. నీ
వాయనను జేపట్టితివేని మీకనుకూలదాంపత్య మగును.

నర—మఱియు భుజబలంబున వేల్పులం గెలిచి నే నిప్పుడు దివస్వతినైతిని. నీవు
మాటనిలుకడ గలదానవై దివస్వతినైన నన్నుం జేపట్టుము. నీవు నాకుఁ బ్రసన్నురాల
వగుదువేని సకలలోకకళ్యాణంబుగు. కావేని నాకరాజ్యలక్ష్మీం గైకొన్నచోడఁబున
నిన్నుం బరిమిఁ గైకొనవలసివచ్చు.

ఊర్వ—(తనలో) ఈమరాత్తుఁడు నామానభంగంబు చేయఁ గృతసిశ్చయుఁడై
యున్నవాఁడు. మలినవస్త్రమును మాలిన్యముచేతనే శుద్ధిఁ జేయునట్లు దురాత్తులను
కపటోపాయములచేత నిర్జించుట యుచితము!

వ్రజ—ఓవెట్టిదానా! ఊర్వశీ! ఈమహారాజు మిక్కిలి మంచివాఁడు. చెడఁ
గొట్టుకొనక యాయనప్రాపకము సుపాదించుకొని సుఖంపడు.

ఊర్వ—దేవా! ఈవజు నాపలికినపరుషోద్ధులకు నన్ను తమియింపవలయు.
నే నెప్పటికైన మీదాననే.

నర—(సంతోషముతో) ఓభువనైకసుందరీ!

తే. గీ. నిన్ను తమియింప నేటికి నీపలుకులు

చాలఁ గఠినంబు లయ్యును జల్ల నగుచుఁ

బరమసుఖ మిచ్చె పడగండ్రపగిది నొప్పి

మననసంతప్త మైన నామదికి నబల.

31.

వజ్ర—వలపుగలవారు ప్రియురాలిండు తాళ్య రువ్వినఁ బువ్వుల రువ్వినట్లు సంత
సింతురు.

ఊర్వ—బావగారూ! నిజముగా నామీఁద మీకు మనసునఁ బ్రేమగలదా?

నర—రమణీ! నన్ను నీ విట్లు వేర యడుగవలయునా? నీకన్న నాకుఁ బ్రేమా
స్పద మగుపదార్థ మేది?

ఊర్వ—నేను నమ్మఁజాలను. మగవారి కెదుట నున్నదే పెండ్లికూతురు. పురు
షులు కామాయ తదిత్యులై కక్కుఱితి చేతఁ దమయక్కఱఁ దీర్చికొనట కయి లేనిపే
మముఁ జూపి యిచ్చకపుమాటలాడి బాసలుచేసి యంగనల వంజించి మరల మొగముఁ
జూడరు. నిజముగ నాపై ననురాగము మీ కున్నయెడల నాకొఱ కొకమాటయిన నింత
కాలమునుండి స్వర్గమున కేల రారయిరి?

నర—సుందరీ! నీవు పగవనియధీనమున నున్నపడఁతుకవు. మిండరికమునకయి
నామఱివాఁడు పగతునిపట్టణంబునకు వచ్చుట యనఁచితముగదా!

తే. గీ. ఎంతకాలంబునుండియో యేను నిన్ను

గాంచఁ దలఁచిన సమయంబు గలుగదయ్యె

విబుధలోకంబుపై దండువిడియు కతన

వాబుగంటి ని న్లన నేఁడు వీలుగంటి.

32.

వజ్ర—ఇప్పటికి వీరి కీర్తనకు నొడంబడికలు జరగినవి. ఇంక మేము ధన్యుల
మయితిమి.

ఊర్వ—బావగారూ! ఇది యొకవంకగాని నిజముగా మీకు నాపై ననుగ్రహ
మున్నయెడలఁ గాకిచే వర్తమాన మంకిన నేను తొక్కలు గట్టుకొని మీపాదములపై
వ్రాలనా?

నర—సుందరీ! నా కంతటియూహము తోఁచినదికాదు. నన్ను మన్నింపుము.

వజ్ర—ఆయూహము తోఁచినయెడల మీయిరువురసఁదనఁ దిరుగలేక నేఁ
జచ్చిపోదును. ఇంతకు నాపుణ్యము బాగున్నది.

ఊర్వ—ఓరసికశిఖామణీ! నీమనసున నిజముగ నాపై వలపు గలదో లేదో యని
పరీక్షించుటకయి నే నెన్నియోవిధముల నిన్నుం దూలనాడితిని. మజ్జగంబుల గెలిచి
మహావైభవముతోఁ గన్నులపండువుగ రాజ్యమేలుచున్న మీవంటిరీతిక శేఖరుని విడిచి
రాజ్యభ్రష్టుడై నిలువ నీడలేక కొండలఁ జరియించు మనిశాపోషహతుని పుష్పేంద్రుని
గొల్చియుండుటకు నే సంత తెలివిమాలినదాననా? ఎవ్వరుం దగినవారు లేకపోవుటచే

నున్నంతలో సరిపెట్టుకొనుట మంచిదని యింద్రునియండనుండి గౌరవముగఁ గాలము గడపుచుంటిని. ఇంక నేను నీధనము. నీవే నాప్రాణమువు.

నర—ధన్యోస్తి! ధన్యోస్తి! నే నిప్పుడు నిజముగా నింద్రుఁడ నైతిని.

చ. నిజమఁట నీదుపల్కు నను నీబిగికాఁగిటఁ జేర్చుదొక్కొ యం
గజపరితాపము ల్దూలఁగుకాలము వచ్చెనె నాకు నాదుది
గ్విజయము సార్థకం బగునె కీర్తి నెలంగునె యింక నీముఖాం
బుజమును ముద్దు లాడుటకు పున్నెముఁ జేసితి నే? తలోదరీ! 33.

వజ్ర—మీరే కాదు. నేనును నాశితృదేవతలును పదునాల్గితరములవఱకుఁ దరించెతిమి.

నర—చేపీ! నందనోద్ధానమునకుం బోయి విహరింతము రమ్ము.

ఊర్వ—చేరా! నా కొక్కప్రతిన యున్నది. అప్రతిన నెల్లించి నన్నుం జేపట్ట వలయు.

నర.—నీప్రతినఁ బాలించుటకయి నీజేవకుఁడు సిద్ధముగ నున్నవాఁడు. ఆనతిమ్ము.

ఊర్వ—మీరు పాకశాసనుని గెల్చి మహేంద్రపదవి నాక్రమించుకొంటిరి. కాని బ్రాహ్మణులు మహర్షులు సేయుయజ్ఞములలో హవిర్భాగములు కొన్నప్పుడుకాని దేవేంద్రత్వము సార్థకము గాదు. అప్పుడు నే నిన్ను వడింతు. ఇప్పుడు బదరికావనమున సత్రయాగము జరగుచున్నయది. అక్కడకు మీ రరిగి బుఘుల నొప్పించి హవిర్భాగ ముల భుజించి రంకు.

నర—(నవ్వుచు) ఇదియూ నీప్రతిన! సరిసరి ఇది చెల్లించు టెంతసేపు. ఇంతి కన్న మఱియేదియు లేదుగదా! అట్లు చేసినపిదప మఱియొకవంకఁ జెప్పువుగద.

ఊర్వ—మఱేవంకయుఁ జెప్పు. మాటఁ దప్పితి నేని మిమ్మును జంపుకొన్నట్లే. ఇంక నాకు నెలవిందు. నేను బోయి మీరాఁక నిరీక్షించుచుందును.

నర—చేపీ! అట్లే పొమ్ము. నేను నీదాసుఁడ ననుమాట మనునులో నుంచుకొనుము.

ఊర్వ—(తనలో) ఇప్పటికిఁ బులిసోటికండవలె బైటఁబడితిని. ఈబుద్ధిహీనుఁ డీగండము గడచి బ్రతికినప్పటిమాటగద. మీఁద దైవ మున్నాఁడు. (అని నిష్క్రమించును.)

వజ్ర—(తనలో) ఈగడుసుబానిసకూతు రేదో వంక చెప్పి యామందభాగ్యుని కన్నులలో దుమ్ముకొట్టిపోయినది. ఇంక వీనికి నీమె దక్కినప్పటిమాటకదా.

నర—వజ్రకంఠ! మురనిశుంభాద్విపై న్యాధిపతులయొద్దకుఁ బోయి దానవసైన్యం బులు బదరికాశ్రమమునకుఁ బోవలయుఁ గాన ప్రయాణసన్నాహము సేయుమని చెప్పుము.

వజ్ర—చిత్తము (అని కొంచెము నడచి) దేవా! ఎందుకో మరుఁ డిటనే పచ్చు చున్నాఁడు. వీనియొగము సంతోషమును సూచించుచున్నది.

[అప్పుడు మరుఁడు ప్రవేశించుచున్నాఁడు.]

మరు—దేవా! విజయమగుఁగాక!

నర—మరుఁడా! మీస్వామిభక్తియు బాహుబలమును మాకు విజయకారణము లయ్యెను.

మరు—దేవా! నేనిప్పుడు కావించినమహాసాహసమును మీకు విన్నవింపవచ్చుటని.

వజ్ర—ఈమహాసాహస మేనో వినఁదగినదే.

నర—నీసాహసమును వినిపించి మావీనులకు విందుసేయుము.

మరు—దేవా! చిత్తగింపుము.

ఆ. వె. ఆమరమాత యైనయదితిదేవిని జేరి

యా మెకుండలముల నపహరించి

తెచ్చినాఁడ నిపుడు దేవరవానికి

నర్హులంబు సేయ నధికభక్తి.

ఇనిగో రత్నకుండలములు (అని యిచ్చుచున్నాఁడు.)

నర—నీసాహసము సంతోషనీయ మయినది. నీజేయ విన్న నిర్భరాంగనకు గర్భ నిర్భేదక మగుఁగాక! ఈకుండలము లూర్వశికి సమర్పించెదను.

వజ్ర—ఆలు నెలలు సాముచేసి మూలనున్న మనలినుండను గొట్టినట్లు మునిమిచేఁ గదలలేక భయముచే నగము చచ్చి యొకమూల నొదిగియున్న వేల్పుటవ్వను గెలికివచ్చి తిరా? నీవంటిదైర్యవంతుఁడు దేవరాక్షసులలో నెచ్చటను లేఁడు

మరు—ఓరివాచాటా! నీవు రాజుగారి విమాపకుండ వగుటచే నిప్పుడు ప్రతికి పోతివి.

నర—మరుఁడా! మనవజ్రకంఠునిమాటలు పాటింపనక్కఱ లేదు. యాగహవిర్భాగములు గ్రహింపకున్న నాకింద్రత్వము సిద్ధిపదుకావున నేనాసమేతులరై మీరిప్పుడు బదరికాశ్రమమునకుం బోయి యచ్చటితాపసుల నడిగి నయమన భయమున వారి నొప్పించి హవ్యంబులఁ గొనవలయు. సేనలకుఁ బ్రయాణముఁ జాటఁజంపుము.

మరు—(సందేహముతో) మహమ్మలు మనకు హవిర్భాగముల నిచ్చుటకు సమ్మతింతుకో లేదో.

వజ్ర—నే నపశకునపక్షివంటివాఁడ నని మీ రనుకొన్న సుసరేగాని సమ్మతింపని మాట నిజము.

నర—(కోపముతో) ఏమేమీ ; ఇతుర్దశభువనైకపరుడను తృణీకృతపురంవ
రాదిదిక్పాలకుడను విజయలక్ష్మీకరుణాపాంగిలోకసప్రవర్ధితమహావిభవుడను ఇగు
నరకదానవేంద్రునిమాట వారు నిగాకరింతురా?

ఉ. చక్రునె యింక ప్రాణములు తాపసవయ్యల కెల్ల మానము
ల్లక్కునె నేలవేల్పుఁకు దైవతకోటికి యాగభాగముల్
గ్రహుల నిచ్చి న స్పరియె కావర మొంది యొసంగ కుండిఁన్
నక్కలు చేసెదన్ దలలు భస్మముఁ జేసెద నాశ్రమంబులన్. 35.

మఱియు నచ్చటియును మనపలుకుఁ ద్రోసిపుచ్చిన వాఁడో నిట్లనఁను.

మహాస్థగర. సవనంబు ల్సాగ వింక స్తపములు తపముల్ స్నానముల్ నెల్ల వింకన్
భువనంబు ల్నిల్వ వింక న్సౌవలు టదిని గోభూసురవ్రాత వింకన్
దివిజుల్ మర్త్యుల్ భుజంగుల్ స్థిరమతులయి వర్ధిల్లఁగాఁ జాల రింకన్
రవియు స్వద్రుండుఁ జుక్కల్గిహములు గతివక్రత్వమున్ గాంతురింకన్.

వజ్ర—మా కింక చేతినిండ పనిగలిగినది.

మును—దిత్తము. అప్పటికిని మహర్షులు మీయాన తిరస్కరించిన మాయచ్చ
వచ్చినతెఱంగున మేము నేయవచ్చునా?

నర—ఆహా త్రికరణశుద్ధిగా.

తే. గీ. ఘోరి యిచ్చ వచ్చినదీతిఁ జేయవచ్చు
నచటి కెవఁడు వచ్చునొ చూతు నడ్డగింప
బవరమున మగంటిమిఁ జూపి పస యడఁతు
నబ్జభవునైన నాతనియబ్జునైన. 37.

పైన్యంబులఁ దోడ్కొని మీరంగలుఁ బదరికాశ్రమమునకుఁ బొండు. నేను బ్రాశ్చ్యోతిషం
బున కరిగి యడఁతుకుఁకి కావలయునన్న బదరికావనంబునకు వచ్చువాఁడ. హయగ్రీవుం
డింద్రలోకమును నాకుఁ బ్రతినిధియై యేలుగాక. మన మింకఁ బోవుదము.

(అందఱు నిష్క్రమించుచున్నార.)

—



శ్రీ

ప్రసన్నయాదవనాటకము.

తృతీయాంకము.

ప్రదేశము—ద్వారకానగరము.

[అప్పడు మాణిభద్రుడు ప్రవేశించుచున్నాడు.]

మాణి—(తనలో) అనాహా ! ఏమి యీనగరవైభవము. మహేంద్రుని యమరావతీపురమును ధనదుని యలకానగరమును నిరంతరమును గనుచున్న నాకన్నలకే యీనగర మింతసాగసుగ నుండఁ దక్కినవారిమాట చెప్పనేల ? మహేంద్రుడు వాసుదేవునకు వావికి జ్యేష్ఠుడయినను వైభవమున నిశ్చయముగఁ గనిష్ఠుడే యని చెప్పెచ్చును.

మ. ఇది వైకుంఠము గాక కేవలపురంబే యెంచ నీనాగరుల్

త్రవశుల్గాక మనుష్యమాత్రులె ధరిత్రీభారము న్బాపఁగా

నవమం బందికచక్రి గాక నరుడే యూహింప నీకృష్ణుఁ డీ

యదువంశంబు పవిత్రమయ్యెఁ గద యీమజ్జాత్ముజన్మంబునన్.

1.

మఱియు నీపౌరులు చేసికొన్నపున్నె పెట్టిదోగదా !

మ. అరవిందాననుఁడు న్నహేశ్వరుఁడు దివ్యాబ్జంబు లెన్నేని ను

స్థిరభక్తి న్దప మాచరించియును వీక్షింపంగ లేరేని నా

సరసీజాతునిఁ గన్నులారఁ గని తత్సన్నిధ్యము న్జేంది పి

ల్లురు సేవించురు మాటలాడుదురు బంధుత్వంబు గావించ్రహా !

2.

ఇదిగో జగత్కళ్యాణకరుఁ డగువాసుదేవుని ప్రాసాదరాజము. హరి యెందున్నవాఁడో యావృద్ధకంచుకి నడిగి తెలిసికొనియెద. (ప్రకాశముగా) ఓయీ భద్రమఖుఁడా ! యదుకుంజరుని సందర్శించుట కీది సమయమా ? ఏమనుచున్నాఁడవు. “నీనామధేయ మెఱిగింతువేని నేఁబోయి నీరాక దేవకీనంధనున కెఱిగించి ముదల రుద్రయ్య నేని నిన్ను లోనికిం దోడ్కొనిపోయెద” ననియా ? సరిసరి. ఇదిగో న న్నెఱిగించుకొనియెద

వినుము. నేను హరివర్మనలాలుఁడనై వచ్చినమహేంద్రమాతను; కుబేర సేవకుఁడను; మాణిభద్రుఁడను. స్వామిగారిరాక నెఱిగించి వేగమ రమ్ము. (తనలో) జౌరా! ప్రభువులగృహద్వారములు సేవకులయనుగ్రహము లేనిచో దుర్గమములుగదా! మహేంద్ర మాత నగునాప్రవేశమేమింతకష్టసాధ్య మయినప్పుడు సామాన్యులయవస్థఁ జెప్ప వలయునా?

ఆ. వె. పండ్ల చెట్లమొవట ముండ్లకంపలు వోలె

గొప్పవారియిండ్లగుమ్మముకడ

ములుచబంట్లు నిలిచి మొఱవెట్టుకొనువారి

చరికిఁ జేరనీక తలుముచుండు.

3.

అదిగో వృద్ధకంచుకి యిట నే వచ్చుచున్నాఁడు. వాసుదేవుఁడు నారాక విని నాప్రవేశంబు నడపుమనియెఁ గావలయు.

[అప్పుడు దేవలుఁ డనువృద్ధకంచుకి ప్రవేశించుచున్నాఁడు.]

దేవ—(తనలో) చిన్న వాఁటఁగండినలక్షణములు పెక్కులు వార్ధకమున వాయందుఁ గానఁబడుచున్నవి. ఎట్లనిన—

తే. గీ. పాటవము గనంబడదు మొఁగి; బండ్లు లేవు

నోట చొంగలు గాఁతుడు నుడి తడబడు

మడికి నిల్కడ లే దెఱ్ఱ మంకుతనము

ముదిమి రెండవభాగము న్నదము నిజము.

4.

ఇట్లు వయోభారముచేత నేను గ్రుంగుటంజేసి నందనందనుఁడు వాయందుఁ బరమ దయాళువై యవ్యవస్థితములగు నానందంబు నందుచు శ్రమకరములు గాని పనుల నియోగించుమఁ బ్రభుత్వమును మానులవలె న న్నాదరించుచున్నవాఁడు.

మాణి —అయ్యా! వాసుదేవునకు నాయాగమనం బెఱిగించితివా?

దేవ—(అమాట వినకయే తనలో) కాని యీవాసుదేవునిచేష్టలలోఁ గొన్ని నాను బొత్తికఁ గిట్టవు. తానునునంకలి నను స్తవ్యాపారములయందుఁ దాను బ్రవేశించి యందఱభారముఁ దనపై వేసికొని నిద్రాహారములులేక నిరంతరముఁ గష్టపడుచున్నాను. ఇది నాకసమ్మతము. ఇదిగాక దేవతలమని దయ్యములమని బోగులమని రోగులమని కష్ట సుఖము లెఱుఁగని మోటవాఁడు కొందఱు తమసామంతయు నిచ్చట దాఁచఁబెట్టినట్లు వచ్చియుర్ధరాత్ర మనక యపవేశ మనక బంధువులతోఁ గూర్చున్ననునరే పండుకొన్నను సరే యాత్మసంఘర్షణలవలె వచ్చి పిలుచుకొనిపోవుచుందురు. దానికేమి వాంఁడెంత మొకినాఁడో వాండ్ల కౌతసిగ్గులేవో భార్యలతో ముచ్చటించుచున్నవాడని చెప్పి

నను వదిలిపెట్టరు. ఆకక్కుతీతిముండకొడుకులు వచ్చినట్టుగానే యితఁడును వారినిఁ బిలుచుకొనిరాపిలుచుకొనిరాయనినన్నఁడనుచుండును. కాని కాలముటవచ్చియున్నవి గనుక తా నెంత బలవంతుఁడయినను నేవేళకు నెటువచ్చునో, యన్నప్పడు చెప్పినట్టు రాదుగదా యని యేజోలికిం బోవలదని చిలుకకుఁ జెప్పియు పలుమాలులు చెప్పి తిని. అయినను నామాట వినువా రెవ్వరు? వారు పిలుచుటకు నీయన పోవుటకు సరి పోయినది. ఇదిగో నప్పుడే శనిలాగున వీఁడెవఁడో వచ్చి కూర్చున్నవాఁడు. వీనిం బిలుచుకొని రమ్మని యాయనసెల వయినది.

మాణి—(బిగ్గరగా) అయ్యా! నీపే రెవ్వరో నే నెఱుంగ. నామాట వత్తర మొసఁగవేమి? భగవంతుఁడు నాయెడఁ బ్రసన్నుఁడయ్యెనా?

దేవ—(కోపముతో) నాపేరు దేవలుఁడు. నాకుఁ జెప్పుదులేదు. నీవంత గొంతుఁ జించుకొన నక్కఱలేదు.

మాణి—అయ్యా! కోపించెదవేల? నీయెడ నే నపరాధినైన తుమింపుము.

దేవ—అపరాధ మేదియు లేదు. అధికప్రసంగమేల? వాసుదేవుఁడు సత్యభామా నమేతుఁడయి నీరాక కెదురుచూచుచున్నవాఁడు. నావెంటరమ్ము.

మాణి—అహహ! ఇది మంచినమయమే ; పోదము.

తే. గీ. సతులఁ గలిసియున్నప్పడె సత్పురుషుల

మదిఁ బ్రసన్నులై వరదు లయ్యెదరు సూర్య
మెఱుపుతోఁ గాడుకొనియున్న మేఘమాల
కురియకుండునె చల్లఁగఁ గుఱువున్.

56.

దేవ—మీకు సమయముగాని దెప్పుడు. పోదము పద.

(అనియిద్దఱు నిష్క్రమించుచున్నారు.)

ఇది ప్రవేశకము.



[అంతట శ్రీకృష్ణుఁడు సత్యభామయుఁ వీరములపైఁ గూర్చున్నారై
ప్రవేశించుచున్నారు.]

కృష్ణ—దేవీ! మహేంద్రుఁడు మాణిభద్రుని నాకడ కనుపుటకుఁ గారణ మేమై యుండు.

తే. గీ. అమరలోకంబుమీఁద నేయసుర లైన

నేడు దండెత్తి యుందురా నీతి విడిచి

పరుఁ డెవండైన దేవేంద్రపదముఁ బడయఁ
దపము సేయుదు నుండునా తగవుమాలి.

6.

సత్య—దేవా! అమరరక్షణముఁ జేయుటకుఁ గంకణముఁ గట్టుకొని మీ రుండ
నేదైనను మహేంద్రునకు భయములేదు. అదిగో దేవలుఁడు మాణిభద్రుని వెంటఁబెట్టు
కొని వచ్చుచున్నాఁడు. కారణ మిప్పుడే తెలిసికొనఁగలము.

[అప్పుడు దేవలుఁడు మాణిభద్రుఁడు ప్రవేశించుచున్నాడు.]

దేవ—అయ్యా! మాణిభద్రా! అదిగో భగవంతుఁడు. ఇంక నీగొడవలు చెప్ప
మొదలుపెట్టుము.

మాణి—నుంచివి (తనలో) ఇంద్రనీలమణి రోచులు వెదఁజల్లు నీతనిమూర్తి యింద్ర
సాదర్యమును వెల్లడించుచున్నదిగదా!

మ. పగచే దైత్యులు గాట నూవలపుచేఁ బాధోజపత్రేక్షణల్
వగచే నార్తులు జ్ఞానవైభవముచే బ్రహ్మర్షి లేలేజముక్
దగ సేవించి ముముక్షు లయ్యెదరొ బంధంబు ల్పడంబాయ నా
భగవంతుం డగుదేవకీసుతుని నాభాగ్యంబునం గాంచితిన్.

దేవ—దేవా! ఇతఁడే దేవదూత. నేనిక పోయి ద్వారముకడ నుండెద. (అని
పోవును.)

మాణి—త్రివిక్రమున కభివాదనము సేయుచున్నాఁడను.

కృష్ణ—మహేంద్రదూతకు స్వాగతము.

సత్య—దివ్యపురుషదర్శనముచేఁ గృతార్థుల మైతిమి.

కృష్ణ—మాణిభద్రా! నిర్జరకోటికి భద్రమా?

మాణి—ఉ పేంద్రా!

తే. గీ. తెలిసి యడిగెద వనజాలఁ దెలిసియున్న
మరల నానోట వినఁగోర వెలుఁగనట్లు
తెలియ కడిగెద వనజాలఁ దెలియకున్నె
సర్వ మెఱిఁగిన నీ కిట్టిస్వల్పవార్త.

8.

కృష్ణ—(ఆశ్చర్యముతో) ఏమిది యిట్లనుచున్నాఁడవు. సపరివారముగ కిడొజ్జ
నకుఁ గుశలమా?

సత్య—నిర్జరాంగనలతోఁ గలిసి యింద్రాణి కుశలముగ నున్నదా?

మాణి—విన్నవించుచున్నాఁడను.

చ. కుశలముఁ జెప్పెదన్ వినుము గోపకుమారక కాననంబులన్
 గుశలము పాకశాసనునకున్ గనకాచలగహ్వరంబులం
 గుశలము వానినందనునకుం శచికిం జెఱసాలమూలన్
 గుశలము తచ్చమూపతులకుం బెరవారలమాట లేటికిన్.

9.

కృష్ణ—ఏమీ! దుష్టదానవుఁ డెవ్వఁడైన వేల్పువీటిపై దండవిడిసి యమరరాజ
 కుటుంబమును నగరమునుండి వెడలనడఁచెనా?

సత్య—అట్లే జరగెనని తోచుచున్నది.

మాణి—దేవా! అవధరింపుము. ప్రాజ్ఞోతిషాధీశ్వరుఁ డగునరకాసురుఁడు
 నిష్ఠాగరిష్ఠుఁ డయి చిరకాలము తపముఁ జేసి పరమేష్ఠిం బ్రసన్నుఁ జేసికొని తదను
 గ్రహంబున వరంబు లనేకంబులం బడసి జగత్కంటకుఁ డయి యధేచ్ఛఁబుగ విహ
 రించుచుఁ బ్రజలకుఁ గీడు నాపాదించుచున్నవాఁడు.

కృష్ణ—ఆదానవునిదౌష్ట్యమున గూర్చి యిదివఱకే కొంత వినియున్నాఁడను.

సత్య—అనేక రాజకన్యల బలిమిం బట్టితెచ్చి వెఱచెట్టిన నీచదానవుఁ డతఁడే
 కదా?

మాణి—అమ్మా! ఆయధముఁ డతఁడే. ఆకథఁ గొనముట్ట వినుఁడు. ఆదనుజ
 కంఠీరవుఁడు మిడుతలదండుంబోలె మితమీరిన దనుజబలంబుం గూర్చుకొని యీనడుమ
 నమరావతి ముట్టడించి వేల్పుదళంబుల నొడిచి పాఱదోలె. అప్పుడు వేల్పుదొరల
 యవస్థల నేమని వర్ణింతు. వాయుదేవుండు కన్నుల కగపడక యేమూలనో యొదిగి
 యుండె. వరుణదేవుఁ డాపత్సముద్రముగన్నుఁ దై యున్నవాడు. వైశ్వానరుఁడు
 దుఃఖానలసంతప్తమనస్కుఁ డయ్యె. ఈశానుండు సర్వస్వము గోలపోయి నిర్భాగ్యుఁ
 డయి యిల్లు వల్లకాడుగఁ జరించు చున్నాఁడు.

కృష్ణ—సరే! ఇంక బృందారకేంద్రుఁడు రాజ్యభ్రష్టుఁడై విదేశంబులనున్న
 వాఁడని నీవు చెప్పనక్కఱలేకయే తెలిసికొనవచ్చును.

సత్య—అయ్యా! మహేంద్రుఁడుం బాలోమియు నిష్ప డెందున్నవా?

మాణి—(దుఃఖముతో) దేవా! దేవీ! మహేంద్రుని వస్థఁ జిత్తగింతురుగాక!

నీః ఆడుగువారలకోర్కె లప్పడ సమకూర్చుపసర మెవ్వనియింటిపాడిమొదవు

అరకాల ముజ్జగం బ్రాకమించిన యట్టిధవళాక్షుఁ డెవ్వనితమ్ముగజ్జ

కల్పభూషాహంసకము మొల్చునందనం డెవ్వఁడు విహరించుపువ్వుదోట

యఖిలయాగఫలంబు లవలీల నొడగొచ్చుపడఁతు లెవ్వనివీటి పణ్యసతులు

మొనసి జేజేలు ముప్పదిమూడుకోట్లు
మకుటమాణిక్యముల సేమఘృపాద
పద్మముల నివాళింతు రాబలహరుండు
నేడు చరియించు నిలువంగ నీడలేక.

10.

మఱియు నోయు పెంద్ర !

చ. అలసిరితోడికోడలు జయంతకుమారునికన్నతల్లి వే
ల్పులనొర రాణివాసము పునాముని గాదిలిపట్టి వేల్పుక
న్నెలు భజియుప కల్పధరణీరుహసంతతి మేలినీడలన్
మెలఁగెడుచాన మీవది నె నేడు జరించు నరణ్యభూములన్.

11.

కృష్ణ—కటకటా! ఎంతకష్ట మెంతకష్టము. విధిపరిపాక మవిలంఘనీయము
గదా! అనంతర మారాక్షసహతకు లేమి చేసిరి?

మాణి—తే.గీ. అది యొనర్చిరి దానవు లిది యొనర్చి
రనుచు వర్ణింప నేటికో యంబుజాక్ష
చెప్పఁ దగుకార్య మొకటి చేసినది లేదు
నిన్వయమగుక ర్త మొకటి మానినది లేదు.

12.

సత్య—పురుషుల యవస్థలే యటులుండ స్త్రీలగుతులె ట్లుండెనని నేనడుగ నేల ?

మాణి—అమ్మా! సాత్రాజితీ! నాపలుకులు విందువేని వేల్పుటువిదలయునికి నీ
వెలుఁగఁగలవు.

తే. గీ. అనుర కాంతలసౌభాగ్య మపహరించు
కమలనాభునిఁ గడుసారఁ గన్నతల్లి
యదితిదేవి కై నను దప్పవయ్యె పాట్లు
చెప్ప నేటికిఁ దక్కినస్త్రీలమాట.

కృష్ణ—భువనైకపూజ్యయగు నమరమాతకేమి చేసిరి?

సత్య—దానవక్రూర్యము వేల్పుటవ్వనైన విడువలేదా?

మాణి—నరకుని వాహినీపతులలో నొకఁ డగుమురుఁడు నిర్జరమాతకుండలముల

హరించి తనయేలిక కర్పించెను.

కృష్ణ—(కోపముతో) దురాత్మా! నరకహతకా! పరాక్రమలవదుర్విదగ్ధ! ఆతి
క్రాంతసమస్తరణధర్తుఁడ వగునీనాశనము సమీపించినది గుమా! ఓమణిభద్రా!

తే. గీ. మితి యెఱుంగక యారీతి మిట్టిపడెడు

చెనటిదానవుఁ డిఁకమోక్షదఁ జెడకపోడు.

పాడ వెనంగుతరంగంబు లడఁగ కున్నె
సోటుగన్న సముద్రంబు పాటుఁ గనదె ?

మాణి—దేవా! ఇదిమాకు వరప్రదానమే! అంతర మాదనుజహతకులు నంగ.
నోద్యానము నాశనము గావించి మందాకినీనది మలినంబుచేసి యమరావతి నమర
కూన్యంబొనరించి చేజిక్కిన యచ్చరలతో నిచ్చవచ్చినమచ్చునఁ దచ్చనలనెఱపి చేయ
వలచిన పన్నియుఁ జేసిరి. వేయేల!

తే. గీ. గడ్డిపోచయుఁ జేయని కడయసురయు
దిక్పతులవంటివారినిఁ దిట్టఁ జూచె
దండు విడియఁగె తొల్లింటి దైత్యనాథు
లింతపాప మేనాట నే నెటుఁగఁ గాక

15.

మఱియు

ఉ. ఆతనిదండనాథుఁ డట యాతనికన్నను జండకాసనం
జేతరియైన తేఁ డెనయ మించుక; నిల్వగనీయఁ దొండొరన్
బ్రాతిగఁ జూడనీయఁ దొకపట్టునకుం జననీయఁ డయ్యె యా
చేతలు సువితీరవలెఁ జెప్పఁగ శక్యముగాదు మాధవా!

16.

సత్య—యజమానుఁ డెంత నీచుఁడోయనుజీవులు నంత నీచులే యగుదురు.

కృష్ణ—దనుజసేనాపతి యగునాశూరంమన్యుఁ డెవరు ?

మాణి—ఆతనిపేరు హయగ్రీవుఁడు.

సత్య—ప్రాణేశ్వరా! ఈతఁడు మీనామమును ధరించియున్నవాఁడే.

మాణి—ఖద్యోతశబ్దము మిణుఁగులుపురువునందును హరిశబ్దము కప్పయందును
శివాశబ్దము నక్కయందును వర్తించునట్లు హయగ్రీవశబ్ద మాదురాత్మునియందు వర్తించు
చున్నది.

కృష్ణ—మాణిభద్రా! కాల మాసన్న మయినవారియందుఁ గనబడులక్షణము
లన్నియు నరకాసురునియందుఁ బొడఁగట్టుచున్నవి.

మాణి—దేవా! మహేంద్రుఁ డిప్పుడు నరకునివంటి యధమునిచేత నిట్లయితినని
లజ్జావనతవదనుఁడయి యున్నవాఁడు.

కృష్ణ—ఇందు సిగ్గుపడవలసిన దేమున్నది. చూడు,

తే. గీ. కాలగతిఁ దప్పి వచ్చినఘనుఁ డయినను
నిగ్రహింపంగఁబడుఁ జామి నీచుచేతన్

జగము లన్నియు వెలిగించు చండకరుడు

చిన్నిమబ్బలచేత సంఘన్నుఁ డగును.

17

మాణి—అంత మహా తేజశ్శాలి కింత పరాజయము జరగఁ దగినదికాదు.

కృష్ణ—ఓయీ! తేజశ్శాలులకేగదా జయాపజయములు కలుగుట. చూడు.

తే. గీ. న్యూనతయు గౌరవంబు మహోన్నతులకె

గాక నీచుల కెబ్బంగిఁ గలుగవచ్చు

నలఘుతేజు లౌ సూర్యచంద్రులకె. గాక

గ్రహణ ముండునె మింటిచుక్కలకు నెల్ల?

18.

మాణి—దేవా ! మీసమాశ్వాసనంబున నాహృదయతాపముఁ దీతినది. మహేంద్రుఁడు మీకు విన్నవింపు మన్న సందేశము వినుఁడు.

కృష్ణ—సావధానుఁడ నయి యున్నాఁడను.

సత్య—ఆపత్సమయమునఁ బంపిన యీసందేశము జాలిగ నుండక పోదు.

మాణి—దేవా ! నా చెప్పఁబోవునవి మహేంద్రవాక్యములు.

సీ. శాలీమపణిఫణాగ్రములఁ దాండవమాడు నడుగుఁదమ్ములకు జొహారు లనుము
అదితికశ్యపులకు నవతరించిననాఁడు మా కొనర్చినమేలు మఱవ మనుము
అమరసంతతి యిట్లు లగఁజాట్లుపడుచుండ నొరున్కికై వడిఁజూచు టొప్పదనుము
ఈతెఱంగునఁజేయ లాఁతివారమె మేము చాలకాలమునాఁటిగఱులమనుము
ఆలుబిడ్డలదెసఁ జూచి యమరవిభుఁడు
వేయుఁగన్నులబాష్పము ల్విడిచె ననుము
అనురఁగడతేచ్చపని తన కలఁతి యనుము
దైవహిత మాట నీయని తప్పఁదనుము.

19.

సత్య—ఈసందేశము విన్నపిదప రాలిగుండెలయిన కరఁగి జాలినొందును.

కృష్ణ—అన్నన్నా ! ఎంతమాట. నిరుపమానమహిమాధ్యుఁడును నిర్జరలోక సార్వభౌముఁడును శూరశిఖామణియు నగుశతక్రతుఁ డిట్లు దీనోక్తులం బలుకవలసెనే ? తనసేవకునకు నా కింత వినయపూర్వకముగ మనవి నంపవలయునే? మాణిభద్రదా! నీవదిగి మహేంద్రునితో నిట్లని విన్నవింపుము.

సీ. ఋజుమార్గచరు లౌట బృందారకుల కెందు దేవకీసుతుఁడు విధేయుఁ డనుము
పదునాల్గుజగముల పారుప తైమఃబూను నింద్రునానతి మాళి నిడుదు ననుము
తనయనుగ్రహమున్న దనుజవీరులనాజి నిగ్రహించుట యొక్కనిమగ్నమనుము
నిర్నిమిత్తంబుగ నిరపరాధుల నేచు పాపకర్తలు లింక బ్రతుక రనుము

దివిజవైరి నిశ్చయముగఁ దెగియె ననుము
ధర్మమే జయించెడుమాట తథ్య మనుము
మదిని వగదక్కు మనుము నామాట వినుము
వేల్పువీటికి నీవు వేవేగఁ జనుము.

20.

మాణి—దేవా! ధన్యోస్తి! ధన్యోస్తి! వేల్పులయిడుమలు కడమట్టినవి. ఇంక నే నరిగెద. (అని నిష్క్రమించును.)

సత్య—ప్రాణేశ్వరా! మీర పద్యాంధవులన్నమాట నేడు స్పష్టమైనది. తొలి గజేంద్రరక్షణము పరోక్షమునం జరిగినది. మహేంద్రరక్షణము నేడు ప్రత్యక్షముగ జరుగుచున్నది. మునులపాలింటికి దేవతలపాలింటికి విమూర్తి భూలోకమందారము గదా!

[తెరలో]

దేవకీనందనా! రక్షింపుము. రక్షింపుము.

కృష్ణ—ఏమిది. ఆర్తనాదము వినబడుచున్నది. ఓరీ! ఎవడూరా యక్కడ?

దేవలుడు—(ప్రవేశించి) ఇదిగో వచ్చినాడ నాజ్ఞాసింపుము.

కృష్ణ—దేవలా! ఎవరో రక్షింపుమని కుఱ్ఱుడుచున్నారు. కనుగొని రమ్ము.

సత్య—దేవలా! అతిత్వరితమున రమ్ము. నామనసు తత్తరపడుచున్నది.

దేవ—చిత్తముదేవా! (అనినిష్క్రమించి మరలఁ బ్రవేశించి తనలో) అబ్బబ్బ! నడపీనుఁగులవంటి యీముని మ్రుచ్చులకు సిగ్గు లేదుగదా! జనుపనారపీఠముల వంటి గడ్డములు, నీతరుప్పలవంటి తలలు బిరుసుమేనులుగల యీపాడు మునులు పని పాటలులేక దుంపలు కాయలు కూరలు తిని తఱపి దూడలవలెఁ దెగబలిసి యెవఁతోనో గయ్యమునకుఁ గాలుదువ్వి వైరముఁ దెచ్చుకొని యందఱకు లోకువగ మాయమర్తము లెఱుఁగని వెట్టిగొల్లఁ డిక్కడ నున్నాఁడుగదా యని వచ్చి యిచ్చకాలు మచ్చికలు చేప్పి కల్లబొల్లి యేడ్పు లేడ్చి మనసు విఱిచి యాయయ్యను దీసికొనిపోవుదురు. పోవద్దని నే నెంత మొత్తుకొన్న నామాట వివఁడు. పోనీ. నాకేమి. (అనిప్రకాశముగా) మహాప్రభూ! ఎవరున్నారు. మనచుట్టలు బదరికాశ్రమ తాపసులు. మీదర్శనము కావలయునట.

కృష్ణ—అట్లయిన సత్వరమ వారిం బ్రవేశ పెట్టుము.

దేవ—చిత్తము (అనిపోవుచున్నాఁడు.)

సత్య—మహర్షు లూరక రారు. మహత్కారణ మేదో యుండవలయును.

కృష్ణ—బోక సంబంధములేని యీతపోధను లిటకు రాగారణ మేమిచ్చెపుమా?
వీరి కేదుర్జనులవలననేని భయము కలిగియుండదుగద.

మ మనుచుం గానలఁ జెట్లనీడలను జర్తంబుల్ మెయిం దాల్చుచుం
దినచుం దుంపలు కాయగూరలు నదీనీరంబులం ద్రావుచున్
మనమం దెప్పుడు నీశ్వరుం దలఁచుచు న్నానంబుతో శాంతతన్
దినము ల్వుచ్చెడు నీయతొకికుల నేనీచుండు బాధించెనో? 21.

సత్య—ఈమహాత్ములును రాక్షస బాధతులే యని నేఁ దలంచెద.

[అప్పుడు పులహబృహదశ్వ లనుమహర్షులతో దేవలుఁడు ప్రవేశించుచున్నాఁడు.]

దేవ—మునులారా ! అదిగో వాసుదేవుఁడు. పనులన్ని మానుకొని మీనిమిత్త
మెదురు చూచుచున్నాఁడు. దర్శనము చేసికొనుఁడు.

పుల—(కృష్ణునిఁజూచి) బృహదశ్వా ! ప్రావృట్టయోదముఁడలఁగించు నీ
మూర్తిం గనుఁగొంటివా ?

బృహ—పులహా ! మాఁగిన రేఁగుబండ్లు తినమరగి బదరికావనమును బాసి పోవ
లేక తొల్లి మనలం గలసిమెలసి చరింపితి. నాఁటి నారాయణుని దివ్యమూర్తియే యిది.

పుల—ఔ నౌను.

సీ. పడతిఁ బాయగ లేక పాలసంధ్రమునందు నిల్లటికముఁగొన్న యల్లుఁ డితఁడు
బృహ—మొసలికోటిలఁ జిక్కి పనమాలి పలవించు సింధురేంద్రునిప్రాణబంధు వితఁడు

పుల—ఏడువార్ధులనీకు లేకంబ యగునాఁడు మట్టియాకున నున్నకుట్టఁ డితఁడు

బృహ—భువనకంటకు లైనపాలనుదిండులఁ బట్టి మట్టు పెట్టినఁజగ జెట్టి యితఁడు

పుల—మీనమీతఁడుతామేటిమేటి యితఁడు

పోత్రి యీతఁడు నరసింహమూర్తి యితఁడు

బృహ—పుట్టుబుద్ధులు గలపొట్టిప్రోడ యితఁడు

చూడఁజూడ దీనులపాలి చుట్ట మీతఁడు.

22.

దేవ—(కృష్ణునితో) దేవా ! వీరే పులహబృహదశ్వలను మహామునులు. నేనొక
ద్వారముకడ నుండెద. (అని పోవును)

బుష్టులు—విజయతాం విజయతాం దానవకురంగకంఠీరవః

కృష్ణ—మహర్షుల కభివాదము సేయుచున్నాఁడను.

బుష్టు—అనయోర్దంపత్యోరభ్యుదయోస్తు.

కృష్ణ—మీరాపీఠములమీఁద న్నానీనులుగండు. (బుష్టులు కూర్చుండును)

సత్య—(మెల్లగా) ప్రాణేశ్వరా! మహర్షులు భిన్నులై కనబడుచున్నారు. సేమమడుగడగును.

కృష్ణ—దేవీ! నాను నట్లే కనబడుచున్నారు. (ఋషులతో) మహాత్ములారా! ఘోషేక్ష పరిత్యజించి పరమేశ్వరప్రీత్యర్థము జగదభ్యుదయము నిమిత్తము మీరు గావించు తపస్సులు నిర్విఘ్నములుగ సాగుచున్నవా?

పుల—ఈవఱకు సాగుచున్నవి.

ఉ. ఎన్నటిమాటలో యశిగె చీ విటు మాబహువనంబులొ
నిన్నడుమం బ్రవర్తిన నెల్ల నెలుంగవు గాక; ధర్మముల్
జన్నములుం దపస్సులును జన్నవి మొన్నటితోనె యింతగా
నున్నది నీజగద్భరణ మోనలి నేక్షణ యిన్ని నాశ్లకున్.

23.

బృహ—ఇంక జగదభ్యుదయమునకు లోప ముండదు. ఏమనిన

తే. గీ. ఇంద్రుఁ డైనవాఁ డిపుడు దైత్యేంద్రుఁ డొకఁడు

వాని వాహినీపతులు దిక్పతులు గాఁగఁ

బ్రబలదుష్టకర్తములు ధర్మములు గాఁగఁ

విశితభోజనుల్ మునులుగా వృష్టిలిలకు.

24.

కృష్ణ—అయ్యా! మీరును నరకబాధితులైతిరా యేమి?

పుల—దేవా! నీవు లెస్సగ గ్రహించితివి. మేము బ్రతికియుండియు భూలోకమున నరకబాధ ననుభవించుచున్నాము.

బృహ—ఇది పుణ్యాత్ములే యనుభవించు యపూర్వనరకబాధసుమా!

సత్య—ప్రాణేశ్వరా! ఏభోలికిరాని పరమవైదికులడైనయిన నాదుర్జనులకు జాలి గలుగదయ్యెఁ గాఁబోలు.

కృష్ణ—కళ్యాణీ! క్రూరులు చితానుచితముల నెలుంగరు కదా!

తే. గీ. కాననంబున రేగినకారుచిచ్చు

వేములను గాల్చి మామిళ్ళ విడిచి చనునె

మృగయునకుఁ బెద్దపులి యెంతో మెకమునంతె

దుష్టులకు సాధువులు నసాధువులు నొకటె.

25.

ఓమహాత్ములారా! నరకుఁడు మీపై కేల రావలసివచ్చె?

పుల—దేవా! తత్కారణమును మే మానుపూర్విగ నెలుంగముగాని కర్ణాకర్ణిని వినియున్నారము. మాదురదృష్టము మూర్తిగైకొన్నదో యన్నట్లు త్రిదివమున సూర్యుని యను నొకబోగముది కలదట.

కృష్ణ—అవును. పూర్వ మచ్చరలవైఁ గొపముచే వారాయణబుషి యా మెను
సృజించెను.

సత్య—ఏమి! బుషియే సృజించెనా? పద్మగచ్ఛఁడు కాఁడా?

పుల—అవ్వా! ఇట్టియవివేక కార్యములు మహర్షులుగాక యెవరు చేయుదురు.

బృహ—ఒక్కమహర్షులే కాదు. బ్రహ్మయు నట్టివాఁడ

తే. గీ. ఊరకయె పెక్కుకల్పంబు లుండియుండి

వెట్టిబ్రహ్మ తా నొకదైత్యవిభు సృజించు

వానిఁ దెగటార్ప భువనముల్ పల్లటోల్లు

మొదటినుండియు నిదె మచ్చు మొదటివేల్పు.

26.

పుల—దేవా! అవధరింపుము. ఆదురాత్ముఁడు స్వర్గము జయించి యింద్రుం బాణఁ
దోలి యూర్వశిని దన కుంపుడుకత్తెగ నుండుమని ప్రార్థించెనట. అదియు మనుల
యాగముల హవిర్భాగములు గ్రహించి యంద్రత్వసిద్ధిఁ జేకొన్నపిదప వానిని వరింతు
నని పలికెనట. అది విని దుష్టదానవులు మాయాశ్రమములకు వచ్చి దానవేంద్రునకు
హవిర్భాగములు తే తెచ్చుని నిరోధించి యడిగిరి.

బృహ—సాంగ్రామిక శాస్త్రవేత్తలై యాయుధపాణు లయినవీరులే వానియెడట
నిటువలేకపోవ నాయుధములలేక దండకమండలు కృష్ణాజినదర్భాసనాదు లగునిరర్థక
సాధనములు గల మావంటిపరమవైదికు లేమి చేయుదురు?

కృష్ణ—అప్పుడేమైనది? మీరు హవిర్భాగముల నిచ్చుటకు సమ్మతించితిరా?

పుల—పాపము శమించుఁగాక! పాపము శమించుఁగాక! మాధవా! మే మెంత
పరమఛాందసులమయినను మహాపాతకు లగుదానవాధములకు హవిర్భాగము లిత్తుమా?
అది స్వప్నవార్త. వారితో నప్పుడే నిట్లుంటి.

క. నెత్తురు ద్రావిన ద్రావుఁడు

కుత్తుక కోసినను బట్టి కోయుఁడు మీకే

మిత్తుమొకొ నావిర్భాగము

తొత్తుకొడుకులార వేల్పుదొరకిడ కుండన్.

27.

సత్య—మనుల ధైర్యము మెచ్చఁదగినది.

కృష్ణ—అప్పుడు వారలు మిమ్మేమి చేసిరో మేమూహించుకొనవచ్చును.

బృహ—మాదీనచరిత్రము మానోటనే వినుఁడు.

సీ. మొగము నెత్తురుగ్రమ్మ నెగగుంజి దిగగుంజి బిరుసుగడ్డము లూడబెట్టికినారు

ప్రేలుపెన్నెటిజడల్ కేలుదోయినిఁ బూని హుమ్మని యుయ్యాల లూఁగినారు

ఆజ్యమంతయుఁ ద్రావి యగ్నిహోత్రమలార్చిహోమకుండఁబులన మిసినారు
పాతీపోవఁగనీక నోరు బద్దలు చేసి కుక్కమాంసము నోటఁ గ్రుక్కినారు
చెట్టులకు రెక్కలు వితీచికట్టినారు
చింతబరికెలతో వెన్నుఁ జెండినారు
నారగోచులు దిగలాగి నవ్వినారు
కూశ లగుచు రక్కసినుండకొడుకు లనఘ!

28.

కృష్ణ—కటకటా! అప్పడు దేవబ్రహ్మలును మహాత్తర మైనచిత్తతోభము
గలిగియుండును.

నత్య—ఆహాహా! ఋషు లెందయామయులో చూడుఁడు. అప్పటికయినను
దుష్టవానవులను శపింపరైరి.

పుల—అమ్మా శపింపకపోవుటకు మాదయ కారణము గాదు.

క. శాపం బిచ్చుట కైనను
శాపోదకములు గ్రహించి చల్లుట కైనన్
గోషించుట కైనను మా
కోషిక లేదయ్యె చెప్త లడిగినకతనన్.

29.

కృష్ణ—అనంతర మేమి జరిగినది?

బృహ—అప్పు డప్పొలసుదిండులు కొండనుచ్చలమచ్చనం జెచ్చునెఱిగి
యాశ్రమమహీరుహంబుల నిర్హాలించియుఁ జెంపుడుమృగములఁ జంపియు ఋషి
కన్యలఁ జెఱఁబెట్టియు కమండలంబులఁ దుత్తునియలు గావించియు నాసాధదండంబులు
విరిచియు మొలత్రాడుల జన్నిడంబులఁ ద్రొంచియుఁ బర్ణశాలల భస్మపటలంబు గా
వించియు పర్ణింపరాని క్రౌర్యంబుల నెఱిగిరి.

పుల—తే. గీ. నాకమండలు వట్లు భిన్నంబు లగునె

యాదురాత్తులతల తెన్నఁడైన కృష్ణ

బృహ— యాశ్రమ మహీరుహములట్లు లాహతకులు

దుంపతెగి యెన్నఁడైన పోదురె మకుంద?

30.

కృష్ణ—ప్రామిషకులవంటి మీపలుకు లసత్యములు గావు. వా రెట్లే నశింతురు.

సత్య—వీరుపడినయలజడి వీరిమాటలం దెలియవచ్చు.

పుల—ఓయమరపక్షపాతి! వాని నాశనము నీవే చేయవలెను. ఏలయన

తే. గీ. కూలివలనఁ గాదిని తమ్మిచూలివలనఁ

గాదు మఱి యెవ్వరివలనఁ గాదు నుమ్మ

నరకు మూర్ఖంబు ధరఁద్రెళ్ళ నలుకఁబడును
సరగ నీచేత నీసువర్చనముచేత.

31.

బృహ—వేవా! ఈవిషయమున నిన్నుం బురికొల్పుటకు మేము కడుశఁకించు
చున్నాము. ఏమన

క. నీకొడుకఁట యాదనుజుఁడు

నీకొడుకే యిట్లు నేయ నిలుచునె జగముల్

పుల—నీ కెందు కూరకుండుమ

యాకీ ర్త్యపకీర్తు లింక నతనివె కావా?

32.

కృష్ణ—హా! కాపకాయలు నుతులయినను వధ్యులే.

సత్య—భగవంతుఁడుదక్కఁ దదన్య లట్లు సలుపలేరు.

పుల—ఓయదునుంజరా! ఇంక వేయుమాట లేల?

తే. గీ. వైదికము లైనక ర్తముల్ వలదటంచుఁ

జెప్పి మాచేతి మానిపించినను సరియె

బృహ—పుత్రవాత్సల్యమును ద్రోసిపుచ్చి వేగ

చెనఁటి యసురను సంహరించినను సరియె.

33.

కృష్ణ—అట్లయిన నోతాపసులారా! ఇటు వినుండు. ఆదురాత్ముఁడు

మ. ధరణీగర్భము దూఱినీ పఱచి పాతాళంబునన్ దాఁగనీ

శరణిన్ మున్ది యడంగనీ భువనముల్ సంక్షోభమున్ బాయఁగా

నరిమన్ దున్నెద సంరస్థలవిఘ్నార్ణచక్రధారావతిన్

మరలన్ వైదికమార్గముల్ నిలిపి ధర్తంబున్ బ్రతిష్ఠించెనన్.

34.

బుఘులు—తథాస్తు. తథాస్తు. తథాస్తు. (అని చేతులెత్తి)

శ్లోకము. జయతుజయతుదేవో దేవకీగర్భజాతో

జయతుజయతుచక్రం నిర్దళద్వైత్యచక్రం

జయతుజయతువేద శ్వాశ్వతానందనాదో

జయతుజయతుధర్మో వైదికోత్కృష్టశర్మ.

35.

కృష్ణ—మహాష్వల యాశీర్వచనము లమోఘములయి జయప్రదము లగుఁగాక!

సత్య—మహాష్వలు సుకల్పసిద్ధు లగుట మీ తెలుంగరా?

పుల—మధుసూదనా! కుమారుండు తారకుని, ధూర్జటిపురద్వైత్యులను, పిల్గు

మార్చి జయంబు పడసిన తెలుంగున నీవును నరకుం గెల్చెదవు. కాని నీవు కడుజాగ
రూకుండవై మెలంగవలయునుమా! వాఁ డసాధారణతేజోదుర్నిగీతుఁడు, దుర్జయ

దోర్బునిజ్జితనిజ్జరేశ్వరుడు. వీనిమరణవార్త నెప్పుడు విందుమా యని మేము మాచెవులు
తీక్కఁబెట్టుకొని యుందుము.

బృహ—దేవా! నేను నించుక చెప్పఁదలఁచుచున్నాఁడను. ఆపధరింపుము.

చ. కుటిలుని సోమకాసురునిఁ గూల్చుట కూల్చుటగాదు నూ మహా
కిటి వయి హేమలోచనుని గెల్చుట గెల్చుట గాదు సాహసో
ద్భటు బలి భూతలంబునకుఁ బంచుట పంచుట గాదు శౌర్యలం
పటునర కాసురుం బిలుకు మాచ్చుట మాచ్చుట గాక యచ్యుతా! 36.

కృష్ణ—మహర్షులారా! నాకోపబలంబునకు మీశాపఘలంబు సాయమై వానికి
మరణ మాపాదించు.

పుల—అట్లయిన మే మింక నాశ్రమంబులకుఁ బోయి భయవిశ్వాసులగు
తక్కినమునుల కీశుభవార్త నెఱిఁగించెదము.

కృష్ణ—ఓయీ! ఎవఁ డక్కడ?

దేవ—(ప్రవేశించి) దేవా! ఇదిగో వచ్చితి నాజ్ఞాపింపుము.

కృష్ణ—దేవలా! ఈమహర్షులను సాగనంపుము.

దేవ—చిత్తము (అనితనలో) మఱియూడలవలె జడలు పిచ్చికగూండ్లవలె జుట్టు
గల యీటక్కరిమునులఁ జూచినతోడనే నా కరకాలిమంట నెత్తికివచ్చును. పీం
డ్రేవో కల్లమాటలు చెప్పి కృష్ణుని తమనలలో వేసికొనిపోవుచున్నారు. ఆరక్కసి
ముండకొడుకులు కొట్టినప్పుడు పీండ్ర మరల నిక్కడను రాకుండునటులు కొట్టలేరైరి
పోనీ పోవలదని కృష్ణునితోఁ జెప్పుదునా ? అయిన నా కెందుకు? (ప్రకాశముగా)
ఋషాలారా! పోవమురండు. (అని ఋషులతో నిష్క్రమించును.)

కృష్ణ—దేవీ! మునుల మనోవైక్లబ్యముచే నాచిత్త మెంతయు జాలినొంది
యున్నది. కావున లోకకంటకుఁ డగునామండగీని నిప్పుడ పోయి శిక్షించెదను.

సత్య—నాచిన్నవిజ్ఞాపన మొకటి యున్నది. మీరు పగతు నెదుర నిలిచి యతి
లాఘవంబున నసహాయశూరులయి పోరునపుడు కన్నులపండువుగ మి మ్మొకసారీ చూడ
వలయునని నాకుఁ జిరకాలమునుండి యభిలాషకలదు. రసికశిఖామణు లగుదేవరవా
రీమడ్డు సెల్లింపవలయునని వేడుచున్నాను.

కృష్ణ—దేవీ! ఇది యేటికోర్కె.

మ. నగలా నాణేములా యమూల్యమణులా నవ్యాంబరక్రేణులా

సాగసుం జేడియలా జగానగరులా చొక్కంపుఁ బూదోటలా

మగువ లోకరంగరానికోరికల నిష్ఠాట్కి న్నను న్నేడఁగాఁ
దగు నే చూడఁగలారె యంగనలు భీత ల్లాక కయ్యంబులన్.

37.

సత్య—ప్రణేశ్వరా!

మ. నగలు న్నాణెములుఁ బ్రశస్తవఃకులు న్నవ్యాంబరశ్రేణులన్
సాగసుంజేడియలన్ జగానగరులన్ జొక్కంపుఁబూదోటలన్
మిగులం జేకుటె మియనుగ్రహమునన్ మివెంటఁ గొంపోవుటే
నగలు న్నాణెము లొను నాకుఁగరణ న్నామధు నెల్లింపరే.

33.

కృష్ణ—దేవీ! నీ పలుగకుందువేని నే నొకమాటచెప్పెను. యుద్ధ మన నేమిగాఁ
దలఁచుచుంటివి ?

సీ. కదలుకొండలఁ బోలు గజతండములెకాని గండుతుమ్మెదడిందు లండ వడట
క్రూరదానపదమూకోలాహలమెకాని యొకపుఁగోయిలకూతె లండ వడట
కుటిలదైత్యులమేనికొన్నెత్తురులెకాని యొసపరిపూఁదేనె లండ వడట
పరనేక విడిసెడుబయటి నేలలెకాని యొప్పారుసౌధంబు లండ వడట
ఘూకకాకగృధ్రములు మాఁగుటయెకాని
చిలుకగొరువంక నెమ్మియుఁ జేర వడట
పొలసుడిండిపీనంగులపొలయెకాని
యలరు నెత్తావి గమగమ లమర వడట.

39.

సత్య—రణరంగ మట్లుండునని నే నెఱుంగకపోలేదు. కావున నాయాగమన
మున కనుమతింపుఁడు. మఱియు

తే. గీ. సగము దేహంబు నింటిలోఁ జక్క విడిచి
యనికి మీరు బోవుట యేటిన్యాయ మనఘ

కృష్ణ—యెనిమిదిసగంబు లున్నచో యిందువదన
యేసగంబును గొనిపోదు నిప్పు జేను?

40.

సత్య—ఏసగంబు మివెంట రాదలఁచుకొన్నచో యాసగమును గొంపొందు.

కృష్ణ—దేవీ! రణమునఁబోవుచు రమణుల వెంటఁబెట్టుకొని పోరాదు జయాప
జయములు మునుమున్ను నిర్ణయింపఁజాలము. ఒకవేళ నాకుఁ బరాజయంబే సంభవించు
నేని నేను నిన్ను కాక్షసులబారినుండి సంరక్షించుట దుర్లభముకదా!

సత్య—ఏమి! పరాజయమా? మీ రొక్కరే సమరమునకుఁ బోయినను బరాజయ
ముండదు. అందు నేను మీసన్నిధినుండ నట్టిది తలంపరాదు.

కృష్ణ—గీవు నాకుఁ బరాజయము కలుగకుండ నేమిచేయుదువు ?

సత్య—నీ. ఆహావంబున మీర లలసినప్పుడు మేనికెప్పుటలో దుడిచెద చెలుగుతోడ
 నరిమేనశరపరంపర లేయఁ దమకింప నలుగు లందిచ్చెద నండనఁడి
 నూతుండు శ్రాంతుడై సొమ్మవోయినవేళ నరదంబు గడపెద ననువెఱిగి
 పశతుండు చెలరేగి పయిపయిం గవినఁ బుకొల్పి పంచెదఁ బో రొనర్ప
 ముఱచుపనులను జ్ఞప్తికి మరలఁ దెత్తుఁ
 గలసి చేదోడు వాదోడుగాఁ జరింతు
 వేయు నేటికి నృగయేళ విను తెలిపెద
 వాలుఁ గైకొనిపోరెద వలయునేని.

41.

కృష్ణ—దేవీ! ఇంత కాలమునుండి నీ కిట్టిప్రజ్ఞ లుండఁట నే నెఱుంగనయితి.
 ఎన్నఁడు నేర్చితివి?
 సత్య—దేవా!

తే. గీ. విల్లు వంచుట కూర్చుట వింటనారి
 నలుగుఁ దొడుగుట యేయుట యద నెఱుంగుట
 రథముఁ దోలుట మొదలైనరణపుంబులు
 చిన్న నాటను మాతండ్రి చెప్పెఁగొంత.

42.

కృష్ణ—దేవీ! నిన్నఁ దోడ్కొనిపోవుట కెంత సమ్మతించుకొన్న నామనసొప్పు
 కున్నయది. వలగన్న నీ వాగ్రహింతువు బట్టపుడేవియయ్యు రుక్మిణి యెన్నఁ డిట్టి
 కోరికలు కోరియెఱుంగదు.

సత్య—దౌను నిశ్చయమే.

చ. అనయము భోజరాజసుతయట్టులు జాణను కానుగాని నా
 పనుపులు మీ రొనర్చుటకుఁ బట్టపుడేవిని కానుగాని నే
 నును నొకరాచకన్నియనె న్యూనత కోరుప నింతమాత్రపుం
 జనువుల కేనియుం దగదు సత్య యటంచును నేఁ డెఱిగితిన్.

43.

(అని పోఁబోవుచున్నది.)

కృష్ణ—(చేయిపట్టుకొని) సుందరీ! పోకు. పోకు. స్వరచాపంబులఁ బోలు నీ
 కనొప్పలు ముఱుకుము. ఇదిగో నా వెంటపత్తువు. పయనముగమ్ము.

సత్య—నే నిప్పు డనుగ్రహింపఁబడితిని. రండు పోదము.

(అని యిద్దఱు నిష్క్రమించుచున్నారు.)



శ్రీ

ప్రసన్నయాదవనాటకము.

చతుర్థాంకము.

[ప్రవేశము—ప్రాజ్ఞోత్తమపట్టణమునందలి బయలు.

[అప్పుడు నజ్రకంఠుడు ప్రవేశించుచున్నాడు.]

నజ్ర—(తనలో) కటకటా! ఈదానవులసంపదలు కనుబొమ్మలమీది పెండు కలవలె నెప్పటికిని నెదుగుబొదుగులేక యొకమచ్చుననే యున్నవిగద. ఎఱఁడో యొక దైత్యుడు బాహుబలముచే వేల్పుల గెలిచి విజృంభించినపుడు వానిసాయంబుఁ జూచు కొని మే మందఱము గాలికి లేచి యాడు యెంగిలివిస్తరాకులవలె విడిసిపడి యాపీరుని యధికార మడఁగినతోడనే మరల నొడిగి యుందుము. బలిసినదున్నపోతు నాశ్రయించిన గోమారులవలె బలగర్వితుఁ డగునరకమహారాజు నాశ్రయించి సుఖపడు నీరాక్షసులగతి యేమగునోకద! ఈనరకమహారాజునకు మఱియెవఁతో యుద్ధము వచ్చిన నేను జంకను ; కాని బుటక్కరియు దుస్స్వభావుడు నగు వాసుదేవునితో నిప్పుడు యుద్ధమువచ్చెను గాన నేను విజయమునుగూర్చి సంవేహించు చున్నాను. ఈవాసుదేవహతకునిచేత దేవాసుర యుద్ధములయం దయిన వెను కంజపెట్టి యెలుంగని యసహాయగూఁడు లగు రాక్షసప్రవరు లనేకులు నిస్కారణముగ వధింపఁబడిరి. ఇంతకు మాదినములు మంచివి కావు. అయిన నప్రతిహతప్రతాపుఁ డగునరకుడు శ్రీకృష్ణుని మూర్ఛిల్లఁజేయుటచే మాకే విజయ మగునని యించుక ధైర్యము గలిగినది. ఇట్లగోమంద పాలుఁ డిటే వచ్చుచున్నాడు. వీఁ డెందుండి వచ్చుచున్నాఁడో తెల్పితిమియెద

[అంతట మందపాలుడు ప్రవేశించుచున్నాడు]

మంద—(తనలో) ఏమి చెపుమా! మాపజ్రకంఠుఁ డొక్కఁడు నిచ్చట నిలుచుండి యేదో యోచించుచున్నాడు. నే నీనడుమ గ్రామములో లేనప్పుడు విశేషము లేవైన జరిగినవేమో వీని నడిగి తెలిసికొనియెద. (సమీపించి) పజ్రకంఠ! విశేషము లేవ్వియు లేవుగదా!.

వజ్ర—విశేషములు నన్నడుగుచున్నావేమి నీ వెఱుంగవా?

మంద—నే నీనడుమ గ్రామమునందు లేను.

వజ్ర—నీగ్రామ మెందునిమిత్తము పోయితివి?

మంద—చెప్పెద వినుము. నాభార్య మాడునెలలక్రిందట పుట్టినింటికిఁ బోయి నది ఆమె యక్కడ నుండఁగ నే కిట్టనిముండకొడుకు లెవరో పదిదినములక్రిందట రాత్రి వేళ వచ్చి నన్నుఁ బిలిచి యోరీ! నీభార్యకు వైధవ్యము సంభవించినది; కాన నీవు పోయి చూచిరమ్మని నాతోఁ జెప్పిపోయిరి. పెండ్లి చేసికొన్నభార్య యంతదుఃఖ ములో నున్నపుడు పరామర్శ చేయకపోవుట బాగుండదని నేను మరునాఁ డుదయ ముననే బయలుదేరి పోయి చూచితిని.

వజ్ర—పాప మాదిడవైధవ్యదుఃఖముచేత బాధపడుచున్నది గాఁబోలు.

మంద—అబ్బే! వైధవ్యము లేదు ఏమిలేదు. పసుపుకుంకుమ బెట్టుకొని కల కలలాడుచు మహాలక్ష్మీలాగున నాకెదురువచ్చినది. మాదంపతులపొందిక చూచి యోర్వ లేక కిట్టనివాం డ్రట్టివాడుకపేసిరి.

వజ్ర—ఓరీ! నీ వుండఁగ నీభార్య నుండమోయునా?

మంద—అదియేమిమాట నేనుండఁగ లోకమునం దింతమందియాఁడువాండ్రు ముండ మోయగ నాభార్యమాత్ర మేల నుండమోయఁగూడదు? కానికాలములు వచ్చినవి ఏవేళ కేమా యెవ్వఁ డెఱుంగు.

వజ్ర—సరే. నీచరిత్ర బాగున్నది. ఇక్కడివిశేషములు చెప్పెద వినుము. మన నరకమహారాజుగారిమీఁద మాడుదినములక్రిందట శ్రీకృష్ణుఁడు దండెత్తివచ్చె. అప్పటి నుండియు నతనికిని రాక్షసవీరులకును ఘోరయుద్ధములు జరుగుచున్నవి.

మంద—(ఆశ్చర్యముతో) శ్రీకృష్ణుఁడు దండెత్తి వచ్చెనా? (కొంచె మాలో చించి) అయినను భయములేదు. మహాశూరుఁడు మురుఁడు లేఁడా?

వజ్ర—లేకేమి యున్నాఁడు.

మంద—ఎక్కడ?

వజ్ర—పరలోకమున.

మంద—ఏమి! అతఁడు మృతి నొందెనా? ఎంతకష్టము! నిశుంభుఁ డేమయ్యెను?

వజ్ర—పాపము మురుఁ డొక్కరుఁడుఁ బోవలేక చిరమిత్రుఁ డగునిశుంభుని వెంటఁగొనిపోయెను.

మంద—కటకటా! నిశుంభుఁడు నిహతుఁ డయ్యెనా? ఇంక దిక్కెవ్వరు. పంచ జనుఁ డున్నాఁడు కదా!

వజ్ర—ఈనడుమ నతఁడు తండ్రిని జూడఁబోయినాఁడు.

మంద—అయ్యయో! హయగ్రీవుఁ డయిన వాసుదేవు నెదుర్కొనలేదా?

వజ్ర—అయ్యో! ఎదుర్కొనకేమి. అతఁడు కొంతసేపు పోరిపోరి నిన్న సాయంకాలమే రంభాసంభోగార్థమై చనెను.

మంద—అయ్యయో! సమయమునకు పంచజనహయగ్రీవు లిద్దఱు లేకపోయిరే ! వారాపనులమీఁద నిప్పుడేపోవలయునా? మరియొకప్పుడు పోరాదా, వారినిప్పు డేల పిలిపింపఁగూడదు.

వజ్ర—పిలుచుటకుఁ దగినవా రెవ్వరు లేరు. నిన్నే పంపఁ దలఁకొచున్నారము. పోవుదువా?

మంద—అయ్యో పోకేమి స్వామి కార్యము చేయనా?

వజ్ర—అట్లయిన శ్రీకృష్ణునియెదుటకుఁ బోయి నిలువుము. అతఁడే నిన్నుఁ బంపఁగలఁడు.

మంద—ఓరీ! దుర్భాగఁడా! నన్ను చావు మనుచున్నావా?

వజ్ర—చావకుండఁ జచ్చినవారియొద్ద కెట్లు పోగలవు.

మంద—కట్లయిన పంచజనహయగ్రీవులు చచ్చినారా?

వజ్ర—చావక బ్రతికియున్నారా?

మంద—నీకడుపుకాల! నీమాట లెప్పుడు నిట్లే యుండును. ఏసంగతియు సరి గాఁ జెప్పక నడ్డదిడ్డముగఁ జెప్పెదవు. ఇప్పుడు మహారాజుగా రేమి చేయు చున్నారు?

వజ్ర—ఆయన యుదయమునుండియు శ్రీకృష్ణునితోఁ బోరుచున్నారు. ఇప్పటి వఱకు మనపక్షము సబలముగానే యున్నది. మహారాజుగారు శక్తి నొకదానినిఁ బ్రయోగించి వాసుదేవుని మూర్ఛపొందినారు. అందుచే మాకించుక ధైర్యము కలిగినది.

మంద—ఆదెబ్బతో వాఁడు చచ్చెనా లేదా?

వజ్ర—లేదులేదు వానిభార్య మూర్ఛితుఁడైనభర్తను సేదదేర్చి విల్లు గైకొని దనుజులొకభయంకరముగ యుద్ధము చేయుచున్నది.

మంద—ఏమిచిత్రము. ఆఁడుదియా యుద్ధము చేయుట. జౌరా కాలమహిమ.

వజ్ర—అది యాఁడుదిగాదురా బాబు; నూఱుమర్దిమగవాండ్రను బంపిపుట్టినది. మతిమాలినముండకొడుకు బ్రహ్మదేవుఁడు పిడుగువంటి మగవానిని జేయఁదలఁచి మఱచి యాఁడుదానినిగాఁ జేసెను. ముల్లోకములు జయించిన మనమహారాజుగారి నామె యిప్పుడు ముప్పతిప్పలు పెట్టి మూడుచెఱువులనీళ్ళు త్రాగించుచున్నది. ఇన్నాళ్ళు

బ్రతికి యింటివెనుకఁ జచ్చె నన్నట్లు మహేంద్రాదుల గెల్చిన దానవసార్యభాముఁడు
తుద కాఁడుదానిచేతఁ బడు నేమో యని భయము కలుగుచున్నది.

మంద—సరే. ఇంక మనదారి మనము చూచుకొనవలసినదే. నీప్రాణరక్షణ
మెట్లు చేసికొనియెదవు.

వజ్ర—మనము కామరూపులము గద. అందుచేత నేను నందినో పందినో
మక్కనో నక్కనో పిల్లినో నల్లినో బట్టెనో గొట్టెనో కేకినో కాకినో చీమనో
దోమనో రాయినో అప్పనో చెట్టినో చేమనో యై ప్రాణములు దక్కించుకొనియెద.
నీ వెట్లు దక్కించుకొనియెదవు?

మంద—నేను నీవలె తుచ్చజంతువునై ప్రాణములు గాపాడుకొనను. నే
నేనుఁగు నయ్యెదను.

వజ్ర—ఏనుఁగు వగుట యబద్ధము. పీనుఁగు వగుట నిజము.

[తెరలో]

క. అని దివిజేంద్రుని గెల్చిన
దనుజేంద్రుఁడు మూర్ఛనోయెఁ దనయరదముపై
మనుజాంగనచే హతుఁడై
వినిరే యెవరైన నిట్టివింతలు జగతిన్.

1.

వజ్ర—హా! చచ్చితి; చచ్చితి.

మంద—అయ్యో! అయ్యో! ఇంక దిక్కెవరు?

వజ్ర—(పరికించి చూచి) ఇదిగో గరుడధ్వజముగల శ్రీకృష్ణనిరధమును సారథి
య్యైవైపునకే తోలుకొనివచ్చుచున్నాఁడు. నరకమహారాజును మూర్ఛిల్లఁ జేసిన యా
బానిసకూతురు నిన్నును నన్నును చెటియొకబాణమున కెరఁజేయఁగలదు. కావున
నిప్పుడే కాళ్ళసత్తువకొలఁది పరుగెత్తుదము రమ్మ.

మంద—ప్రస్తుత మింతకన్న వే టుపాయము లేదు పదపద.

(అని యిద్దఱు నిష్క్రమించుచున్నారు.)

ఇది విష్కంభము



[అంతట రథాకూఢలై శ్రీకృష్ణసత్యభామలును రథముఁ దోలుచు
సారథి యగుదారకుఁడును బ్రవేశించుచున్నారు.]

దార—దేవా! దేవీ! నరకుఁడు మూర్ఛమండి తేలుపటకు నరదము నీమట్టిచెట్టు
నీడ నిలిపెదను. రణరంగమున వీరవిహారము సలిసినచంపతుల కిందలి మండమలయగమి
రణము లుపచారము చేసి శ్రమ మపనయింపఁ గలవు.

సత్య—దారకుడా! నీవు చక్కనిపనిఁ జేసితివి. ఇప్పుడు ప్రాణేశ్వరుని
యాయాసము సంపూర్ణముగ నపనయింపఁబడు.

కృష్ణ—సుందరీ! ఇందు నాశ్రమ మేమున్నది. శ్రమమంతయు నీదే. వీలయిన
చ. చుటుకుచుటుక్కు మంచు మెయి సోకగ దానవుఁ డమ్ము లేయుడున్
మెరమెర దోప నేను మిసిమింతుఁడనై పడియుండఁ జూచి నీ
చెఱఁగునఁ జెప్పుటల్ దుడిచి చేతిధనుస్సు గ్రహించి దానవుల్
వెఱచెఱపన్ బానర్చితివి వీరవిహారము మెచ్చ నెల్లరున్. 2.

సత్య—శరీరమందలఁఁ జెందిన యవయవములు విశ్రాంతిఁ జేకొనుచుండ నలఁత
వడని యవయవములు పని నేయుట ప్రకృతిసిద్ధము గదా, అందుచే నర్థశరీర మలసి
నప్పుడు తక్కినసగము మేను సమరము నడపినది.

కృష్ణ—కళ్యాణి!

తే. గీ. సాటి యెఱుంగని నీమేని చక్కఁదనము
ముందు సతు లెంత సిగ్గును బొందఁగలరొ
ప్రతి యెఱుంగని నీపరాక్రమముముందు
పురుషు లంతియసిగ్గును బొందఁ గలరు. 3.

సత్య—దేవా! ఇందు నాప్రజ్ఞ యేమున్నది.

తే. గీ. కారణంబులు దీనికిఁ గలవు చెందు

కమలనాభ మీసాన్నిధ్యగణిమ యొండె
పగతుదౌర్బల్య మొండెఁ గావలయు సున్ము
కాక నే నేమి దైత్యులఁ గలఁచు లేమి. 4.

కృష్ణ—ఈరెండును గారణములు కావు. ఇది కేవలము వినయవృత్తి. పగతుని
చేత నలయింపఁబడిన నేను నీవిజయమునకుఁ గారణ మెట్లగుదును ?

క. ఎగిరిపడితి నిన్నాళులు

మగ నాండ్రభుజాబలంబు మాట గనక సి

గగన నిష్పడు మీముందర

మగువా ! యిక సాగిరావు మామగతముల్.

5.

మఱియు

తే. గీ ద్వాపరమున రెండుచిత్రములఁ గంటి

జలజలఁచిన నీసాహసంబుకతన

సత్య—ఆచిత్రములు వినఁగోరెద.

కృష్ణ—ఆడువారికి పౌరుషం బమగు టొకటి

యబలభావంబు మగవారి కబ్బు టొకటి.

6.

దార—ఇం దతిశయోక్తి యేమియు లేదు.

సత్య—అనుటననుటనాసముద్ధ లగుపర మేశ్వరులు స్వయముగ సమరవ్యాపారము నడపుచుండ నట్టిచిత్రములు పొడకట్టుట యొకవింత గాదు.

కృష్ణ—కళ్యాణి! నీసుశీలముచేత నీవిజయము నా కారోపించుచున్నదానవు ; కావున నేను దానిని బరిగ్రహించుచున్నాఁడను.

దార—వీరపుత్రికయు వీరపత్నియు నగు నీదేవిచిత్రము మహిషాసురుని మర్దించి దివిజలోకమును నిష్కంటకముగా నొనర్చి వామదేవునకు మహానందము గలిగించిన కాత్యాయనివృత్తాంతమును దలఁపించుచున్నది.

కృష్ణ—దార కా ! నిజము నిజము. ఈ మెచిత్ర మట్టిదే. ఓసుందరీ ! ఆనంద సమయమున నీరూపము మిక్కిలి దర్శనీయమయి యుండెను. ఎట్లంటేని.

సీ. శ్రమమునఁ బొడమిన చెమటచి తడిచేతఁ గన్తురితలకంబు కరఁగిపోవ

నృత్యముం బొనరించు నెమలిసిందియమట్లు వెడఁదవేసలి జాతీ వెన్నసిండ

తియ్యవిల్లుం దూఁగుతీఁగెయుయ్యెలలట్టు లాణిము తైపునకు లల్లలాడ

గుణనినాదమునకు గొనబైనలయనోలె ముంజేరికడియసుల్ మొరయఁచుండ

నవనవాఁగకములశోభ నపయకుండ

నవక మిందుకయేనియు నలఁగకుండ

వెడఁదతూపులు చూపులు వింటఁగంటఁ

బగునిమీఁదను నామీఁదఁ బరపి తబల.

7.

సత్య—ఈవిజయము ఘోషాక్షరన్యాయముగ లభించినదైన నీస్వల్పకార్యము చేత మీ మెప్పునకుం బాత్రురాల నయితినని సంతసించుచున్నదానను.

దార—దేవా! ఇంతవఱకు పురుషులేగాని స్త్రీలు సాంగ్రామికవ్యాపారములకుఁ దగువారు కారని నేరదలఁచితి. ఈపూజ్యురాలి యతిశోకచాతుర్యముచేత నే నా యభిప్రాయమును మార్చుకొనవలసె.

సత్య—దారకా!

క. మగవారి నెల్లపనులకుఁ

దగువారినిగా నొనర్చి దైవము స్త్రీలకు

దగనటుచేసెనె మగువలు

తగియెవరో తగరా దైత్యదమనుఁడె యెఱుఁగున్.

8.

కృష్ణ—దారకా! అంగనలు

మ. చదువన్నేర్తురు పూరుషు ల్బలెనె శాస్త్రంబు ల్పఠింపించుచో

నదమన్నేర్తురు శత్రుసేనల ధనుర్వ్యాపారము లేర్పుచో

నుదితోత్సాహమతోడ నేలఁగల రీయుర్విన్ బ్రతిష్ఠించుచో

ముదిత లేరఁగరానివిద్య గలదే మద్దార నేర్పించినన్.

9.

దార—దేవా! స్త్రీలు ప్రకృతిసుకుమార లగుటచేఁ బురుషప్రాపణీయము లగు మోటుబనులకుం దగ రనుకొంటి.

కృష్ణ—పువుబోండ్లమేనులు సహజముగ మృదువు లయినను గాలానుగుణముగ శ్రమయు సహింపఁగలవు.

తే. గీ. కరము స్పృశియించుమాత్రానఁ గంఠిపోవు

మల్లె సుపఁగిలోనగు మంచిపువులు

పృథివి శోషిల్ల గాడ్పులు విసరునట్టి

మండువేసఁగిఁ బొదలుచు నుండుఁ గాదె.

10.

[తెరలో]

ఓశోరి యాదవపాంసనా! భార్యాభుజబలాద్భిశయశోగర్వితా! నిలునిలు పాఱిపోకు.

మ. అని నే మూర్ఛిలినంతమాత్రమున దైత్యస్వామి నాచేత నీ

ల్లినవార డంచును సంతసించి నను గేలిం గొట్టుచున్నాడవా?

విను నామూర్ఛకుఁ గారణంబు వనితా విక్రాంతియే గాని నీ

ఘనదోస్సారము కాదు సిగ్గుపడ కీగర్వంబు నీ కేలరా?

11.

సత్య—సిడుగువంటి యీధ్వని యెవ్వనిది?

దార—ఇది నరకునికంతధ్వనియే.

కృష్ణ—హృదయేశ్వరీ!

తే. గీ. మొదట నీవాఁడీతూపుల మూర్ఛవోయి
యసుర క్రమ్మఱఁ దెలివొంది యని యొనర్ప
నలుక రెట్టింప మనపైకి నరుగుదెంచె
నేటువడిన బెబ్బలివోలె నెగిరిపడుచు.

12.

[అప్పుడు రథ మెక్కి సూతసమేతుడై నరకాసురుఁడు ప్రవేశించుచున్నాఁడు.]

సూతు—రాక్షసేశ్వరా! ఇదిగో శ్రీకృష్ణుఁడు రథారూఢుఁ డయి యిం
డున్నాఁడు.

నర—ఓరోరి యాదవపాంసనా! భార్యాభుజబలార్జితయశోగర్వితా! నిలునిలు
పాటిపోకు.

మ. అని నే మూర్ఛిలినంతమాత్రమున దైత్యస్వామి నాచేత నీ
ల్గినవాఁ డంచును సంతసించి నను గేలిం గొట్టుచున్నాఁడవా?
విను నామూర్ఛకుఁ గారణంబు పనితా విక్రాంతియే గాని నీ
ఘనదోస్సారము కాదు సిగ్గుపడ కీగర్వంబు నీ కేలరా?

13.

కృష్ణ—ఓరోరి నిశాటమలపాంసనా! ఇందు మాకు లజ్జాకారణము లేదు.

క. మాయింటియాఁడువాండ్రు న
జేయుల మని విష్ణువీగు చెనఁటి యసుగులన్
మీయట్టివారి గెలువఁగ
నాయత గర్వంబె గాక యట సిగ్గేలా?

14.

మఱియు నోషిరాశన!

తే. గీ. అప్టదిక్పాలయుతుఁ డైనయమరవిభుని
వ్రేల్చిడిని జయించినమహావీరుఁడ వయి
యాఁడుదానిచేఁ దుద కిట్లు లయితి ననుచు
సిగ్గుపడి చావ కెట్లు వచ్చితివి మరల?

15.

నర—ఓనీవాచాట! మాయింటియాఁడువాండ్రు సాహసము కలవారె. ఇందు నీవు
నిజమే పలికితివి.

ఉ. కొంకక నీదుచెల్లెలు తగుల్కానిపోయెను బాండుపుత్రునిన్
జంకక రుక్మిణీరమణి నాఁడు తగుల్కాని వచ్చే నిన్ను నీ
వంకగ-నున్నయంగనలప్రజ్ఞలకా గరువించుటెల్ల చీ
యికను నీది యొక్కబ్రతుకే యని మాటల నాడఁ జొచ్చితే?

16.

మఱియు నియ్యది నీకు గౌరవమే యయినపక్షమున,

చ. అలయక సత్యభామమగడై నిను నేలుచునుండు నింట గా
జాలు తొడిగించుకొంచు నొకచోటను గూరుచునుండి భార్యవై
మెలగుచు దానికిన్ మగటిమిన్ బెడబాసినభర్త భర్తయే
పాలియక యప్పుడే బ్రతికిపోతివి దగ్గట భార్య యుంటచేన్. 17.

దార—ఆయుష్షుంతుడా! మరియు నతిక్రమించి నడచువారితోఁ బ్రసం
గించు టొప్పదు.

కృష్ణ—దారకా! అగును. ఏదీ విల్లిటుదెప్పు.

సత్య—ప్రాణేశ్వరా! ఒక్కసారి మీ రూరకుండుడు. వీనితో నే నించుక
ప్రసంగించెదను.

—చందరీ! అనందగిరిమాటయు ననందగిరిమాటయు నెఱుంగనిరాక్ష
సుడునుమియితడు. అతియగాక నీబాణప్రహారములచే నీకలుకు మనసు నొచ్చి
యున్నవాడు గావున మహాభిజాత్యముగల నిన్ను వీడు గౌరవింపఁ డని తోచెడును.
మఱియు

తే. గీ. చెనటికి హితోపదేశంబు చేయు టరయఁ

బెద్దపులికి ధర్తములు చెప్పెడుతెఱంగు

కతినులకుఁ గృపఁ గలిగింపఁ గడఁగు తెల్ల

రాతి నేలల నూతులఁ ద్రవ్వు టబల.

18.

సత్య—అది నే నెఱుంగుదును. అయినను న న్నొకసారి పలుకనిండు. ఓప్రా
జ్యోతిసాధీశ్వరా! ఇంచుక శాంతింతువేని యొక్కమాట చెప్పెద.

చ. పాడమితి వాదిదేవునకు భూసతికిన్ బ్రయనందనుండవై

యడచితి వప్తదిక్పతుల భ్యాతి వహించితి విట్లు లుండియున్

గడపితి వింతకాలమును గ్రౌర్యమే సేయుచు నింక నేనియున్

జెడక ముకుందుపాదసరసీరుహముల్ భజియింపు భక్తితోన్. 19.

వెండియు నితడు.

తే. గీ. మునులకేని జిక్కనివాడు మొదటివాడు

పతితులను బావనులఁ జేయువతమువాడు

తొంటిపున్నెంబునను నీకు చొరకినాడు

భక్తి భజియింపఁ గదవయ్య పరమపురుషు.

21.

నర—ఓసత్రాజిత్పుత్రీ! ఏమీ! నీమగండు పరమపురుషుడా? ఈజగద్వంచ
కుడు భగవంతుఁ డెట్లయ్యెనో చెప్పెద వినుము.

మ. తెలి వొక్కింతయు లేనితాపసులు నీతిభ్రష్టుఁ డౌకృష్టుఁ డు
కులుబొంకు ల్వెయినోకులం బొగడుచుం గోరంత లౌ తద్గుణం
బులు కొండంతలు చేసి విష్ణుఁ డని సంపూజింప నొనా బళా
బళి నే నే హరిసంచు సిద్ధ మయి తా వచ్చెంద్రపాహీనుడై.

21.

క. భగవంతునియవతారం

బగు నని పర్ణించుచుంటి పబలా వీఁడా

భగవంతుఁడు చీ వీఁడే

భగవంతుం డైనజనులపా లే మందున్.

22.

మఱియు

ఆ. వె. ఉల్లి మల్లె యానె పిల్లి బెబ్బలి యానె

కాకి కేకి యానె కలువకంటి

కుక్క గుట్టి మానె గో వానె గోమాయు

వాదిదేవుఁ డౌనె యాదవుండు.

23.

సత్యభామా! ఇతఁడు నీపతి యగుటచే నభిమానవశంబున నిట్లు పలుకుచుంటివి; కాని
మావంటి యుత్తమపురుషులు వీని నాశ్రయించుటకు వీనియం దేమిగుణము లున్నవి.

నీ. కులగౌరవముఁ జూచి కొనియాడు మందువాయదువంశజునికన్న నధముడెవఁడు
విక్రమంబును జూచి వినుతింపు మందువా వాసుదేవునికన్న పంద యెవఁడు
అభిమానధనుఁ డంచు నగ్గింపు మందువా నీప్రాణపతికన్న నీచుఁ డెవఁడు
సుగుణసంపద మెచ్చి స్తుతియింపు మందువా గోపాలకునికన్న కూశయెవఁడు
యేలుటకు నంగుళంబేని నేలలేక

పాండుసుతులపంచుఁ జేరి బ్రతుకువాని

కులము బలమును : గుణము గలిగి

నెగడు నే నేమి చేరి మన్నించు లేమి?

24.

ఓ. వీరపుత్రీ! పగతుఁడ నైనను నేను నీవిషయమై జాలినొందుచున్నాఁడను. ఏలయన

క. చక్కనిచుక్కపు గదె నీ

కెక్కరణిని దాపురించె నీతుంటరి ని

న్నిక్కుమతి కిచ్చుట రుచుల్

గ్రక్కడ మణిని మసిపాఠఁ గట్టుట గాదే?

25.

నీసాహసంబునకుఁ జక్కఁదనంబునకుఁ గులగౌరవంబునకుఁ దగనిమగనిం గట్టుకొని నీవు
హాస్యాస్పదురాల వైతివి.

దార—ఓయీ! రాక్షసా! మహామహిమలచేతనే యితఁడు పరమపురుషుఁ డని జ్ఞాను లందఱుఁ దెలియుచుండ నీ వెఱుఁగఁజాలవా?

నర—ఓహో! మహిమలవలన జ్ఞాను లెఱింగిరా?

తే. గీ. తోడిదొంగల మునులను గూడఁ గట్టి

గడుసుదన మెఱుంగనివారికన్నఁ బ్రామి

మాయ లింద్రజాలములు వేమాలు చేసి

నంతమాత్రాన భగవంతుఁ డగునె వీఁడు.

26.

సత్య—దేవా! ఇంతగా రేఁగిన యీదనుజానిపొగరుదుమారము మీశరాసారము చేతఁగాని యిడఁగదు.

—దేవీ! నేను మొదటఁ జెప్పలేదా?

తే. గీ. నన్ని పాతనంగత మైనజ్వరముచేత

నొడఁ లెఱుంగక ప్రేలుచు నున్నరోగి

చేన గలవేడిమందులచేతఁ గాక

చక్కఁబడునొక్కొ శైత్యోపచారతతుల.

27.

అందుచేత నేనే వీనిదుర్తద మడంచెద. నీ వుండుము.

సత్య—హృదయేశ్వరా! అవును. నే నొకసారి వీనిని మూర్ఛపుచ్చఁ గలిగితిఁ గాని సంహరింపఁజాల. ఖండితానేకదైత్యేంద్రమస్త మగుమిహస్తమే వీనిని విధ్వస్తము గావించుఁగాక!

నర—ఆహాహా! ఆయిల్లాలు మెచ్చుకొనుట కీమగఁ డామెప్పు సంగీకరించుటకు సరిపోయినది. ఓరోరి చంద్రవంశకళంక! నీవా నాదుర్తద మడంచువాఁడవు.

చ. అణఁచితి గాదె మాగధుబృహద్రథనందనుది యంబుచే

నణఁచితి గాదె కాలయవనాదిబలాధ్యుల విక్రమించి నీ

వణఁచినవారె ముజ్జగములందు గతించినశూరు లెల్ల హా

వణఁ కుదయించె దిక్కవ రపాయము వాటిలె నేమి నేయుదున్.

28.

కృష్ణ—కాల మాసన్న మయినది. తొందరపడకుము.

మ. తులువా! నీతలఁ దన్ని నట్టిఘనదైత్యుల్ చండదుర్వారదో

ర్బలసంక్షోభితశత్రుభూధరచమూరత్నాకరుల్ ప్రేల్చిడిన్

శలభంబు ల్బలె మ్రగ్గినారు సుమి మచ్చక్రాగ్ని నీ వెంత ప్ర

క్కలు గావించెద మస్తకం బిపుడె నీగర్వంబుఁ గ్రక్కించెడన్.

29.

ఉ. ఏటికి నీచుతోడ నిపు డీగతి నున్నను బుద్ధి రాదె యే
నాటికినైన నంచును మనంబున ని న్గణియింపకున్న నా
నాటికిఁ బిచ్చలించె భువనంబులు నీపెనుదుండగంబులన్
నేటికిఁ బండఁబాటినది నీదురితంబు నిమేష ముండురా! 30.

నర—నీవు న న్నశక్తదుర్జనత్వముచే నైరించుచున్నాఁడవుగాని చెల్లుబడికలిగి
కాదు. మే మన్ననో ని న్నొక్కత్రుటిలో నిగ్రహింపఁగలము.

చ. మగఁటిమిలేని యీపనికిమాలినభీరువుతోడ నేటికిం
బగ యని యెంచి నీపలుకుఁ బాడిగ నెంచక నిన్ను ద్వారకా
నగరమునుండి యెన్నియొదినంబులక్రిందట సాగఁదోల కీ
పగిదిని వీడఁగాఁ బొగరువట్టితి గ్రో వృడగింతు నుండురా! 31.

నీచక్రాగ్ని ననేకదనుజులు మగ్గిరా?

శా. ఏడీ వ్రేలుమడంచి చెప్పు మని నీ వేవీరు న్యాయంబుగా
నోడం బుచ్చితో హంసు నాడిచినునా యోగ్యం జరాసంధు నా
పాడిం దప్పియె పిల్కు మార్చితివి యాభవ్యాత్తులం జాలు నీ
యేడాగోడపుబల్కు లేల నిలు ని న్నేడాట లాడించెదన్. 32.

నీ కొకదానిలోమాత్రము విశేషప్రజ్ఞ యున్నది.

శా. పోరాటంబులు బెట్టి యొండొరులకుం భూపాలకశ్రేణిలోఁ
జేరందీయుదు నందు నొక్కని బయంజెండాడి యెట్టెట్లో భూ
భారం బంతయు బాపినాఁడ నిది నాప్రజ్ఞాబలం బంచు నూ
రూరం బల్లరుఁ జాటఁ బంచెదవుగా యోహో యనన్ భూజనుల్. 33.

అన్నిటి కేమిగాని నన్ను మాటిమాటికిఁ బాపాత్ముఁడ నని పలుకుచుంటివి. దానశీలుఁడ
నయి బహుక్రతుఁడనయి వేదవేదాంగవిదుఁడనయి మహేశ్వరచరణారవిందధ్యానైక
చిత్తుఁడ నయిన నేను నీకన్న నెక్కుడుపాపంబు లే నొనర్చితినో యొక్కసారి నెలవిప్పు.

కృష్ణ—ఓమూర్ఖుఁడా!

శా. వేదంబుల్ తలక్రిందుగా జదువనీ విప్రాలి కర్పింప నీ
భూదానాదులు; చేయనీ శతమఖంబుల్ భక్తి వల్లంప నీ
వేదాంతార్థము; ముక్తి నొందఁడు సుమీ పృథ్విన్ దయాసత్యశా
చాదుల్ దవ్వుగ ద్రోలుచుం దిరుగు మోహంధుండు దైత్యాధమా. 34.

నీపాపంబులు నీ వెఱుఁగవా? నీయంతరాత్మ నిన్నుఁ బీడించుట లేదా?

మ. మునులం జంపితి జన్నపుంబశువులన్ ముచ్చిల్లి తంతఃపురాం
గనలం బల్లినిబట్టి తెచ్చితివి స్వర్గంబెల్లఁ జూతాడితె
న్నని వర్ణింతును జెప్పవచ్చును మితం బైనన్ మహి న్నివు చే
యని దోసంబులు చెందరానిగతు లెం దైనం గనన్ వచ్చునే. 35.

నర—(నవ్వుచు) ఓరోరియదువంశజలధిబడబాసల! ఈదోసంబులు కొన్ని నా
యందు కాదు నీయందునుం బొడగట్టుచున్నవి సుమా!

మృగకోకిల. చేసినాడవు స్త్రీవధంబును జిన్ననాటను గూళవై
చేసినాడవు గోవధంబును జేడె, నీల నిమిత్తమై
తీసినాడవు మామప్రాణము దిక్కులేని యవస్థనీ
చేసియుండని దోస మున్న దె సిగ్గుమాలిన ప్రేలరీ! 36.

అది యటుండనిచ్చి నే నొక్కటి యడిగెదను. దానికు తర మిచ్చు.

క. శిశుపాలుఁడు మఱఁది గదా
శిశుపాలుఁడు వలచినట్టి చేడియ నీకున్
విశదముగఁ జెల్లలే గద
పశువా యేమనుచు దానిఁ బట్టితి చెపుమా? 37.

దోసంబు లన్నియు నీయంద యుంచుకొని మీఁదుమిక్కిలి మమ్ముం గలుపాత్తు లనియె
దవా? శాత్రవదుర్నిరీక్షవిక్రమక్రీడారంభులమయి తేజోహీనుఁ డగుబిడోజుని దిక్పా
లకసమేతముగ నొడిచిపుచ్చి జగత్రయం బాక్రమించుట నేర మగువా? ఇది టాత్రము
గాదా? పాలుబోతు వగు నీకు టాత్ర మేమి తెలియును.

కృష్ణ—రాక్షసాధమా! టాత్ర మనుసరింపఁ దలఁచినచో నీవు త్రివిష్టపముపై
దండెత్తవచ్చు. సహజవైరి యగుమహేంద్రు నెదిరించి గెలవవచ్చు; కాని—

మ. నిను నిందించిరె నీపయిం గనలిరే నీజోఁకిన్ వచ్చిరే
మనుచుంగానల ముక్కు మూసికొని బ్రహ్మధ్యానముం జేయు స
త్తులం గొట్టితి వేమి చేసిరి మహాత్ము ల్వార లాలోక పా
వనులం జంపుటమా పరాక్రమము న్నాడెఁ జూపు నీతేజమున్. 38.

నీ. తుద్రాత్తునకు నీకు జోహారు లొనరింప బలహీనుఁ డగువజ్రపాణి గాఁడు
నీదళంబులఁ జూచి నిర్విణ్ణులై పాట ముకు మూసికొను వెట్టిమునులు గారు
నీవిగ్రహముఁ జూచి నిశ్చేష్టు లగుటకు ననద లౌ రాజకన్యకలు గారు
నీవిభీషికలచే నిద్రెరపడుటకు నధికఛాందసులు బ్రాహ్మణులు గారు

ఎవ్వఁడుగఁ దలంచితివో యీవెదను నన్ను

సకలభూతభయంకరజన్యరంగ

ఖండితానేకదైతేయకంఠనికర

దేవతాచక్రవర్తిగాఁ దెలిసికొనుము.

39.

నర—ఓకోరియీశ్వరమృత్యు! నీవు భగవంతుడ వని యావఱకు నీభార్య సత్య భామ వచ్చిచినది. ఇప్పుడు నీనోట నేవినుచున్నాడను. ఇట్లుఁ దలంచుట నీనేరము గాదు. చదువులు నేర్చిన దుష్పండితులు కొందఱు జగద్వంచనము చేయఁదలఁచి—

నీ. కఠిమొద్దువోలు నీకాయపుంజాయలు కాయచుట్టలకు సంగడము లనిరి

నీమ్రుచ్చుదనములు నీఱంకుకతలు నీలేకిపనులు విష్ణులీల లనిరి

నీపంచకత్వంబు నీగుట్టు వెలిబుచ్చు ధర్మాత్తు లనుదుష్టదైత్యు లనిరి

నీకు గులాము లై నిరతంబు గొనియాడు తెలివిమాలినవాండ్ర దిశ్య లనిరి

అన్నిగుణములయందు నీ కన్న యైన

త్రాఁగుబోతును శేషావతారుడనిరి

ఒక్కపూటకు గతిలేని బక్కవాని

విశ్వమయుడగు నమృహావిష్ణు వనిరి.

40.

నేను నారాయణుడ నని నీలో నీవెంత మురిసినను మునిమ్రుచ్చులు నిన్నెంతగఁ గొని యాడినను నీ వద్యుతుడవు గావు. నక్క పార్వతి యగు నేని కప్ప నారాయణుడగు నేని నీవు హరివగుదువు. నాయెఱింగినంతవఱకు.

కా. నీకన్నం గడుదుష్టకష్టమతియు న్నీకన్నఁ బాపాత్తుడనున్

నీకన్నం గఠినాత్తుడుం గుజనుడు న్నీకన్న దుర్భాగుడున్

నీకన్నం బలుకాకియుం జెనఁటియు న్నీకన్న దుశ్శీలుడున్

నీకన్నం జడుడుం గనంబడఁ డిల న్నిర్భాగ్యదామోదరా!

41.

వలుపురనో మువ్వురనో బక్కరక్కనుల దొంగపోటుగఁ జంపి దనుజాంతకుడను నశీక పౌరుషనామము ధరించి బెదరింపజొచ్చెదవా? ఒకవేళ నీ వనుకొన్నట్టు భగవంతుడవే యగుదువు గాక!

క. భగవంతుడవే యైనను

భగవంతుని తాతవైన భయపడఁ జచ్చి

తెగటార్చెద పగఁ దీర్చెద

మగవాడవయేని నిలిచి మార్కొను నన్నున్.

42

సత్య—(మెల్లఁగా) ప్రాణేశ్వరా? ఎంతసే వీతఁ డొడలుమఱచి క్రేలుట.

కృష్ణ—సుందరీ ! ఈతనిప్రల్లదంబు లిప్పుడే తుదముట్టఁగలవు. ఓకోరి దైత్యా
ధమా ! అవ్యవస్థితము లగునీదుర్భాషణంబులకుఁ బ్రత్యుత్తరంబు లొసంగ నక్కఱలేదు.
ఏమంటివేని.

మ. చకితబ్రాహ్మణగోవధూనికరముల్ సంతోదముం బొంద వై
దికధర్తంబులు సాగ నెప్పటి యటుల్; దివ్యుల్ ప్రహర్షింపఁగా
సకిరీటంబు సకుండలంబు సశిరస్త్రాణంబుగా నీదు మ

స్తకముం ధారుణిఁ గూల్చువాఁడ నిదె మచ్చకాహతికొ దుర్జతీ ! 43.

దేవీ ! చక్ర మిటు దెమ్ము.

నర—ఓకోరి క్షత్రియకులాపకదా ! ఏమి ! సకిరీటంబు సకుండలంబు సశిరస్త్రాణం
బుగా నాదు మస్తకమును గూల్చెదవా?

నీ. జవరాండ్రతోఁగూడి సరసమాడుట గాదు మరలించుటకు నాలమందగాదు
జాన్ముమీఁగడవెన్న జాఱుకొనుట గాదు పడఁదన్నటకుఁ జిన్నబండిగాదు
పాలీయవచ్చినపడఁతిఁ జంపుటగాదు చిదుకఁద్రొక్కఁగ నీటిచిలుపగాదు
మతిలేకయుండినమామఁ గూల్చుటగాదు పెల్లెగురుటకు వ్రేపల్లెగాదు
మాజరాసంధునకు నోడి మధుర విడిచి

నట్టనడిసముద్రంబున నగరు గట్టి
కాపురం బున్న జెట్టివి గావె నీవు

నన్నుఁ గూల్చువాఁడవు నీవేనందతనయ.

44.

నీవు చక్రంబును ధరింపుచున్నాఁడవు గావున నే నిదె వింట బ్రహ్మస్త్రముఁ దొడుగు
చున్నాఁడను.

క. మొక్కలము లేల పలికెదు

పెక్కులు ; నరకాసురుండు విడువఁడు నిను నీ

వొక్కమ్మకు నొక్కయ్యకు

నిక్కముగా పుట్టితేని నిలుమి యెదుటన్.

45.

సూతుఁడా ! రథము గోపాలున కభిముఖముగాఁ ద్రిప్పము.

సూతు—దేవా ! అట్లే చేయుచున్నాఁడను.

కృష్ణ—దారకా ! రథము దానవున కభిముఖముగాఁ ద్రిప్పము.

దార—అయ్యుష్కఁతుఁడా ! అరదము వాని కభిముఖముగానే యున్నది.

[తెరలో]

నరకమహారాజా శరణు ! శరణు ! ఈగరుత్తంతుఁడు మమ్ముం బ్రతుకనిచ్చుట లేదు.

కుటిలనఖరాగ్రముల నెత్తురుకండలఁ బెకలించియుఁ జంచుపుటంబున మేనులఁ జీల్చియుఁ

బత్సాఘాతంబులం దూల్చియు నితఁడు దానవసైన్యంబులదైన్యంబు నొందించుచున్న వాఁడు. రక్షింపుము. రక్షింపుము.

నర—ఓదనుజులారా! వెఱవకుఁడు. వెఱవకుఁడు. ఇదిగో విచ్చుచున్నాఁడ. సూతుఁడా! రథము తోలుము.

సూతు—ఇదిగోఁ దోలుచున్నాఁడను. (ఇద్దఱును నిష్క్రమించుచున్నారు.)

దార—దేవా! ఈదురాత్తుఁ డీనెపముపెట్టి తప్పించుకొని పోయినాఁడు.

కృష్ణ—వాఁడు పలాయితుఁ డయినను మనము వానిని విడుతుమా.

దార—వీఁడు కర్ణకఠోరముగా నొనరించిన భగవద్దూషణమునకు తత్క్షణమే వధ్యుఁడు.

సత్య—దారకా! భగవంతుని తెలిసికొనుట కంతవారు గావలయును.

శా. శ్రీరంజిల్లఁగ ముక్తి నామక మహాసీమంతినిం గూడి యోం

కారస్యందన మెక్కి స్వచ్ఛ మయి విజ్ఞానాత్తకం బైన గరి

భీరాకారముతోడ నయ్యుపనిషద్వీధి న్నిరాఘాటసం

చారంబుం బొనరించు నీశు నెఱుఁగన్ శక్యంబె దైత్యాళిన్ ?

46.

దార—అవ్వా! నీమాట నిజము. ఈశ్వరు నెఱుఁగుటకు వీ డెంతవాఁడు.

కృష్ణ—దారకా! నరకునిమీఁది కరదమును సత్త్వరమ తోలుము. ఇప్పుడే వానిని చక్రంబున కెరఁజేసెద.

దార—చిత్తము. (అని తోలుచున్నాఁడు.)

(అందఱు నిష్క్రమించుచున్నారు.)



శ్రీ

ప్రసన్నయాదవనాటకము.

పంచమాంకము.

[అప్పు డేడ్చుచు వజ్రకంఠుఁ డనురాక్షసుఁడు ప్రవేశించును.]

వజ్ర—(తనలో) హా నరకమహారాజా ! హా శ్రీరజనకల్పద్రుమా ! హా దనుజకులపారిజాతమా ! హా సుగుణరత్నాకర ! దురాత్ముఁడయినకృష్ణునిచే నిష్కారణముగా వధియింపబడితివా ? అయ్యయ్యో ! ఇంక మాకు దిక్కెవ్వరు ? నీయండ నుండ బట్టియేగదా దిక్పాలకులను స్వర్గమునుండి దొంగలను దోలినట్లు తోలి కంటి కగపడిన దేవతల నందఱను జేతికిదొరకిన బడితెలతోఁ గుక్కలను కొట్టినట్లు కొట్టఁగలిగితిమి. నీసంరక్షణమున నుండఁబట్టియే గదా మేము గాదిక్రింది పందికొక్కులవలె నేవెలితియు లేక హాయిగా నుభించితిమి. నీపేరు దివ్యులకు సింహస్వప్నముగదా ! ఆ మేలుదినములు పోయినవి. మందభాగ్యుల మగుమాకు నీవంటి యుత్తమోత్తముఁడు దొరకునా ? ఇవి న్యాయమునకు దినములుగావు. అందుచేత నే స్వకులాభిమానులును ధర్మస్వరూపులును తేజోరాసులును నగుమీవంటివారు కడునీచులచేత మడియుటయు దుర్జనులును దుర్మార్గులును దుశ్శీలురు నగువేల్పులు జయించుటయు సంభవించుచున్నది. లోకములో నెందఱిక్తైనను చావున్నది ; కాని యీపాడుముండకొడుకు కృష్ణునకుఁ జావులేదుగదా. మారక్కసుల నందఱఁ జంపి వాఁడు వారి యాయువుఁ బోసికొని చిరంజీవియై బ్రతుకుచున్నాఁడు. పాపీ చిరాయు వన్నమాట వీనియందే సార్థక మగుచున్నది. ఈపాపాత్మునకుఁ బురిటిలో సందైనంగొట్టదయ్యె. పాలపాపచిన్నెయైన రాదయ్యె. ఏరక్కసుని చేతంబడియైనఁ జావడయ్యె. ఏరోగములేక నాచిన్నప్పటినుండియు నీకృష్ణుఁడు రాయివలె నిట్లేయున్నాఁడు. ఎంతో ధైర్యవంతుఁడను నేనే యింతబెంగఁ గొనఁగా బేల లగుమందపాలుఁడు లోనగువా రెంత కడుపగిలి యున్నవారోకదా !

[అంతట పెద్దపెట్టున నేడ్చుచు మందపాలుఁడు ప్రవేశించుచున్నాఁడు.]

మంద—(తనలో) హా! రాక్షసరాజా! నీకెంతలోఁ గాలమానన్నమైనది. నీవు లేక పోవుటచేఁ బాపాత్ము లగుమునులు దేవతలుఁ జెలరేఁగి మాకొంపలు త్రవ్వదురు గదా! ఇక మాకెవ్వరు దిక్కు. నే నేమి చేయుదును? చిన్నతనమునుండియు నన్నదమ్ముల లాగున బెరిఁగితిమి గనుక నేనును మావజ్రకంఠుఁడును గలసి యేదోబ్రతుకుతెరు వాలో చించుకొనియొదము. ఇదిగో వాఁడిచ్చటనే యున్నాఁడు. (అని సమీపించును.)

వజ్ర—(ఏడ్చుచు మందపాలునిఁ గొఁగిలింతుకొని) మనమహారాజుగారిని కృష్ణుఁడు తనపొట్టను పెట్టుకొన్నాఁడురా! అన్నయ్యా!

మంద—మన మిప్పుడు దిక్కుమాలినవార మైశామురా! తమ్ముడా!

వజ్ర—ఎల్లప్పుడు నా పాడువేల్పులపంతమే నెగ్గుచున్నదిరా! అన్నయ్యా!

మంద—మననోట శనియుండఁగా మనపంత మెట్లు నెగ్గునురా! తమ్ముడా!

వజ్ర—మనుష్యులనెత్తురు గావలసినంత పానకము ద్రావినట్లు గుటగుటత్రాగెడు వారముగదా! అన్నయ్యా!

మంద—మొక్కజొన్న పొత్తులవలె నిర్భయముగాఁ గావలసినప్పుడు మనుష్యులను గాల్చుకు తినెడువారము గదా! తమ్ముడా!

వజ్ర—ఆవైభవమే పోయిందిరా! అన్నయ్యా!

మంద—అప్పుడే పట్టణమంతా పాడుబారిందిరా! తమ్ముడా!

వజ్ర—ఇంతపని చేసినకృష్ణునిఁ గడతేచ్చుటకు నుపాయ మాలోచింపవలయును.

మంద—బుద్ధిమంతులము మన మిద్దఱుఁ దలఁచుకొన్న పక్షమున వాఁ డింక బ్రతుకఁగలఁడా?

వజ్ర—అట్లయిన కృష్ణు నేవిధమున మృతినొందింతము?

మంద—నీవు త్రాచుపామువై వానిని గరువుము.

వజ్ర—వెంటనే గరు త్తుంతుఁడు నన్నుఁ జీల్చి చంపఁగలఁడు.

మంద—అవునవును. అది వీలులేదు; పోనీ పులివై వానిఁ గడతేర్చుము.

వజ్ర—అతఁడు నరసింహమూర్తి. అందుచేత నతఁడు పులిమీఁద పుట్ర.

మంద—నిజము నిజము అది వలనుపడదు. పోనీ కొండవై నేను వానిమీఁదఁ బడుదునా?

వజ్ర—వాఁడు కొండ గుండఁ జేయఁగలబండ. గోవర్ధన మే తల్లేదా?

మంద—నిశ్చయమే. ఈయుపాయములు బాగులేవు. ఈదొంగపోటులేల? కత్తి చేతఁబూని శూరులమై వాని కెదురుగఁ బోయి విధియింతము. మృతినొందుదు మనుభయ ములేదు. గ్రుక్కెడుప్రాణము. ఎప్పుడు పోయినను పోవును.

వజ్ర—అవు నవును. మహారాజుగారే మృతినొందఁగా మన మెంతవారము. ఈ తుచ్ఛప్రాణములపై నాశ విడిచి స్వామిభక్తిని జూపుదము. రమ్మ కత్తులఁ దెచ్చు కొందము.

మంద—ఉండు. ఉండు. ఎవరో వచ్చుచున్నారు.

వజ్ర—(చూచి) హా! చచ్చితిని. వాఁడు కృష్ణుని సారథి యగుదారకుఁడు.

(అంతట దారకుఁడు ప్రవేశించుచున్నాఁడు.)

దార—(తనలో) భగవంతుఁడు శ్రీకృష్ణుఁడు నన్నుం బిల్చి, దారకా! పితృ విహీనుఁ డగుభగదత్తుమారుని నే నిప్పుడ చూడవలయు. వానికి నారాక నెఱిఁ గింపు మని యానతిచ్చె. అతఁ డెందున్నవాఁడో తెలిసికొని యిప్పుడే సందేశ మెఱిఁ గించెద.

మంద—ఓరీ! వజ్రకంఠా! మన మిప్పుడు పాటిపోయినను వీఁడు చంపును. పాటి పోక నిల్చినను వీఁడు చంపును. గతి యేమి?

వజ్ర—వానిమాట కెదు రాడకపోయినచో వాఁడు మనలఁ జంపఁడు.

దార—ఓయి! మీరెవరు? కుమారభగదత్తుఁ డెందున్నవాఁడు.

మంద—(గజగజవడఁకుచు) మేము నర నర నర నర.

వజ్ర—(గద్గదస్వరముతో) మేము నరకుని బంట్లము కాము.

దార—మీ రింత భయపడ నక్కఱలేదు. నేను మీజోలికి రాను. భగదత్తుని జూడఁ దెల్పుఁడు.

వజ్ర—అయ్యా! నరకాసురుఁడు పరమదుర్మార్గుఁడు. కడునీచుఁడు. నీతివిహీ నుఁడు నగుటచే మే మతని నేవించుటలేదు.

మంద—అయ్యా! భగవంతుఁడగు శ్రీకృష్ణునకు నరకుఁడు విరోధి యగుటచే వానినేవించుట మానితిమి.

దార—(తనలో) ఈపిరికిమండకొడుకులు నాకు వెరచి యిట్లనుచున్నారు. (ప్రకాశముగా) రాక్షసులకు సయితము నంతటి యసహ్యము గలిగించు దుర్బుణము లతని యొద్ద యేవియున్నవి.

వజ్ర—ఒకటా రెండా చెప్పవలవిగాదు. శ్రీలఁ జెరబెట్టుట, మహర్షుల బాధించుట, యాగములకు విఘ్నములు నేయుట, విష్ణుభక్తులను వధించుట మొదలగు పాతకముల ననేకములు చేసెను.

మంద—ఆపాతకుని పేరు మక్ష మిక్కడ తలపెట్టరాదు. కృష్ణుఁడు వానిం జంపి లోకమునకు మేలు చేసెను. వాఁడు తప్పక చావవలసిన వాఁడే.

దార—మీప్రసంగములు చాలించి భగదత్తునిజాడ వెలుగుదు రేని చెప్పుడు.
లేనిచో మీదారిని మీరు పొందు.

వజ్ర—స్వామి! మా కాజాడ తెలియదు. మాకు సెల వొసంగుడు. పోవుదుము.
రారా! మందపాల! (అని యిద్దఱు కొంచెము నడచి రహస్యముగా) గండము గడచి
యివతల పడితిమి. త్వరగా పరుగెత్తుకపోవుదము. రమ్మ. (అని యిద్దఱు నిష్క్రమించుచున్నారు.)

దార—(తనలో) నా కిప్పుడు భగదత్తునిజాడఁ దెలుపువా రెవరు? అదిగో
నక్కడ యొకకంచుకి యగపడుచున్నాఁడు వాని నడిగెద. (ప్రకాశముగా) ఓయీ!
భగదత్తుమారుఁ డెందున్నవాఁడో యెలుగుదువా?

[తెరలో]

అయ్యా! అతఁడు దుఃఖపరవశుడై తండ్రిక శేబరమును జూడఁగోరి పాలికలనికిం బోవ
నుద్యుక్తుడై యున్నాఁడు.

దార—(ఆలకించి) సరే! నేనిప్పు డతనియొద్దకుఁ బోయి సందేశ మెఱిగింప
నక్కరలేదు. వాసుదేవుడే వానిని యుద్ధభూమిలోఁ గలసికొనఁ గలఁడు. (అని
నిష్క్రమించును.)

ఇది విష్కంభము.



[అప్పుడు యుద్ధభూమిలో మూర్ఛితుఁ డైనభగదత్తుఁడును శంబర
మంత్రియుఁ బ్రవేశించుచున్నారు.]

శంబ—(తనలో) పితృవియోగదుఃఖము దుస్సహ మైనదే. ఈభగదత్తుఁడు
తండ్రిక శేబరము నొక్కసారి చూచి మూర్ఛితుడై యొకను స్తుతినొంద కున్నాఁడు.
చైవానుగ్రహమున వీనికి మరలఁ దెలివి వచ్చు నేని వీనిని దండక శేబరమువద్దకు మరలఁ
బోనీయఁగూడదు.

తే. గీ. భూరిసంతాప మెదఁ బొంగి పొరలునపుడు

చల్లదనమును వెదచల్లునంగడిల

యూరడింపుబుక్కులుపాచు నుమ్మలంబు

పాలపొంగును చన్నీరు పాపునట్లు.

1.

భగద—(మూర్ఛనుండి లేచి) హా! తండ్రి! భగత్రయైకవీరా! తృణీకృతపురంద
రాదిదిక్పాలకా!

ఉ. తోలితి వాలమందలను దోలినపోలిక వేల్పుమూఁక ది
కాల్పరద్వారపాలకులుగా నొనరించితి కోటకొమ్మలన్
వ్రేలఁగఁ గట్టి నాఁడ పరివీరశరంబుల నట్టి నీవు గో
పాలునిపాలు గావలసి వచ్చెనె యీశ్వరమాయ నక్కటా!

2.

క. తలిదండ్రులకుం దమతన
యులపై గలయంతకూర్చి యుండదు తలిదం
ద్రులపై బిడ్డల కనియెడి
పలు కిప్పుడు నాకు నిక్కువంబై తోఁచున్.

3.

అందుచేత నేగదా నేను నిన్ననుసరింపలేకపోతిని.

శంబర—(సమీపించి) కుమారా! ఊరడిల్లు మూరడిల్లుము.

భగద—అయ్యా! శంబరమంత్రి! ఇది నేను స్వయముగాఁ దెచ్చుకొనినదికాదు.

అందుచేత నేనడపఁజాల. అయిన నిటు విను.

సీ. ఎవనిమెప్పును బొంద నేవేళ పవనుండు వెచ్చనిగాడ్పులు వీవ వెఱచు
నెవనియల్కును నోడి యెన్నండు భానుండు గట్టిగా నెండలు గాయ వెఱచు
నెవనియానతిలేక యెపు డుపర్జన్యండు గొప్పగా వానలు గురియ వెఱచు
నెవనిదాడికి నోడి యేప్రాద్దు మధువైరి కుదురుగా కనుమూసి కనుక వెఱచు
నెవనిపే ర్విన్నమాత్రాన ధృతిఁ వొలంగి
దిగ్గజంబులు స్వేచ్ఛమై తిరుగ వెఱచు
నట్టిజగదేకవీరుఁ బోఁగొట్టుకొంటి
నింక నూరట గల్గుట యెట్లు నాకు.

4.

శంబర—నీతండ్రి నిజముగా నీ వన్నట్లు నిరుపమానతేజోరాశి. విచారించిన
కార్యము లేదని నే నిట్లు నీ కుపదేశించితినిగాని నీకుఁ గలదుఃఖము నే నెఱుంగనా?
నేవకుల మయినమేమే యెంతో మఱుఁగుచుండఁగా గారాపుకొడుకు వయిననీ వెంత
దురపిల్లుచుందువో చెప్పవలయునా? కావున నిప్పుడు కార్యగతులఁ బరిశీలించి
వర్తింపుము.

భగద—అయ్యా! ఈసమయమునందు.

తే. గీ. ధైర్యశాలి కున్నవి రెండుకార్యగతులు
జనకుఁ దెగటార్చుపగతునిఁ జంపుటొండె
సమరముఖమునఁ దా నైనఁ జచ్చు టొండె
కానఁబడ దింక నాకన్య కార్యసరణి.

3.

శంబర—కుమారా! అది గాదు. తండ్రి కన్నీసంస్కారంబు చేసి యుత్తర క్రిమలఁ జేయుటయే కార్యపద్ధతి.

భగద—హా తండ్రి! భువనైకమల్లా! నీవిషయమయి యెట్టిదారుణవచనంబులు వినవలసి.

మ. అపచారం బొనరింప నెన్నఁడును నే నాబాల్యము న్నీకు నే యుపచారంబును నీవు నావలన ము న్నొక్క-ప్పడుం గోరవై తిపు డీరితిని గోరఁగాఁ దగునె తండ్రి యగ్నిసంస్కార మే యుపచారం బగువేళ వచ్చినదె యయ్యో నాదునిర్భాగ్యతన్. 6.

శంబర—కుమారా! ఏమి యీ బేలతనము! (తనలో) ఈతఁడు మాటిమాటికి మూర్ఛిల్లుచున్నాఁడు. ఇతనికి దుఃఖోపశమన మె ట్లగును చెపుమా! శుక్రశిష్యుల కెంత దురవస్థ సుభవించినది.

[అప్పుడు రాక్షసగురు వగుశుక్రుఁడు ప్రవేశించుచున్నాఁడు.]

శుక్రు—(తనలో) అనురులు వేల్పులకన్న నెక్కుడుతేజోదర్శితు లయినను వారి యైశ్వర్యము వినశ్వర మగుటకుఁ గారణ మేమి? (కొంచె మాలోచించి) కారణమున కయి వెదుక నక్కరలేదు.

మ. సిరి యెల్లప్పుడు ధర్తమూల మనుచుం జెప్పన్ విధుల్ ధర్తత త్పరుఁడౌ నాతనిభూరివై భవము నిత్యంబై ప్రవర్ధిల్లుదు ప్కరుఁడై ధర్తము వీడు మానవు మహైశ్వర్యంబు లీభూమికిం బరువై గట్టి పునాది లేనియిలులేవం గూలు నొక్కుమ్మడిన్. 7.

దానవులు ధర్తేతరమార్గవర్తను లగుటచే వారికడ సిరి యుండదు. ఎ ట్లయినను వారు మాకుఁ బ్రియశిష్యు లవుటచే వాత్సల్యంబు పెంపున మేము వారిని సమాదరింపక తప్పదు. పితృవియోగదుఃఖితుఁ డగుభగదత్తుకుమారుని సమాశ్వాసింపవలయు.

భగద—(స్త్రుతి చెచ్చుకొని) తండ్రి! నీవు లేమి జగమంతయు సంధకారమయ మయి యున్నయది. ఏలయన

తే.గీ. పృథ్వి యంతయు నేఁడు నిర్వీర మయ్యె
రాజకుల మెల్ల నేఁడు నిస్తేజ మయ్యె
దితిజవంశంబు నేఁడు నిర్గతిక మయ్యె
నీవు లేనివెలితి ధాత్రి కెట్లు దీరు? 8.

శంబర—కుమారా! ఇదే నీనిమిత్తము భగవాను లగు భార్గవులు వచ్చియున్నారు. అభివాదము చేసి సదాచారము నడుపుము.

శుక్రు—కుమారా! ఊరడిల్లు మూరడిల్లుము.

భగద—(కన్నీళ్ళతో) భార్గవా!

మ. కదనోద్ధూతవిడోజుఁ డానురవధూకశ్యాణసంపాదియు

నదరాజన్యశిరోవతంసవిలసత్పదారవిందుండు కో

విమఁ డస్తజ్జనకుండు మీహితుఁడు మీఖిడ్డుండు మీశిష్యుఁ డ

ల్లదె నేలంబడి యున్నవాఁడు హతుఁడై యాచార్య కన్గొంటివే? 9.

శుక్రు—వత్సా! మృతు లయినవారిని మనము దుఃఖించి క్రమ్మర బ్రతికింపఁ జాలము. చిరసంబంధముచే నెంత యోచుకొన్నను దుఃఖాతిశయముచేత నేనును కన్నీరు విడువక తప్పినదికాదు. తలఁచుకొనినకొలఁది దుఃఖము పొరలిపొరలి వచ్చుచునే యుండును; కావున నీ వింక నీతండ్రిని మరువవలయు.

భగద—అయ్యా! వేదాంతవిద్యారహస్యజ్ఞాతు లగుమీరే దుఃఖమున కప్పు డప్పుడు వశు లగుచుండ నింక మాదృశులా దుఃఖసాగరము నీడువారు!

చ. మఱవఁదలంతు నాయెడల మజ్జనకుం డొనరించుగారమున్

మఱవఁదలంతు వానియనమానగుణంబుల నెల్లఁగాని యా

నెఱతన మాజగద్వినుత నిష్ఠురవిక్రమ మాసుమూర్తియున్

మఱవఁదలంచినన్ మఱవ నాతరమా నిమిషార్థ మేనియున్. 10.

శుక్రు—ధైర్యసాగరుఁ డగునరకునకుఁ దనయుఁడ వయిననీ వి ట్లనఁ దగదు.

భగద—అయ్యా! ఇప్పు డేమి చూచుకొని నేను బ్రతుకుదును?

శుక్రు—కుమారా! ఏమియు లేనేలేదా?

తే. గీ. తల్లి గలదు రాజ్యరమాతల్లి గలదు

ప్రజలు గలరు నీకును గన్నప్రజలు గలరు

బాలుఁడవు నీవు నీ కేమి బ్రతుక కేమి?

చన్త్రవారితోఁ బోదురే యున్నవారు. 11.

భగద—అవి యుండుట నే నెఱుంగుదును.

ఉ. ఉన్నవి వాజివారణము లున్నవి సంపద లెన్నియేని నా

కున్నవి నందనోపమమహోపవనంబులు పెక్కు లేలగా

నున్నవి యూళులె న్నయిన నున్నవి సైన్యము లెన్నియున్న నే

మన్నరకుండు లేమి నవి యన్నియు లేనటు తోఁచు భార్గవా! 12.

శుక్రు—వత్సా! అ ట్లయిన నీయుద్యమ మేమి?

భగద—వీరపురుషులయుద్యమమే నాయుద్యమము.

శంబ—ఈయుద్యమ మనుచిత మయినది.

శుక్రు—ఏమి? నీవు హరితోఁ గయ్యమునకు శన్నద్ధుఁడ వయ్యెదవా?

భగద—ఆచార్య! మఱేమి.

ఉ. అంతటివానికిం గొడుగునై ప్రియశిష్యుఁడనై ధరిత్రి మీ
యంతటివానికిన్ ప్రభువునై దితిసంతతి కెల్ల నిన్ని నా
శ్చింతయశంబుతో నడరి యీసమయంబున బంద నొచు నే
నంతము నేయకుండ తగవా నరకాంతకు నమ్మరాంతకున్.

13.

శుక్రు—ఓయీ! వెజ్జివాఁడా! నీతండ్రికిని నీతండ్రిందలఁ దన్నిన మొక్కలంపు
రక్కసులకును నలవిగాని యీపని నీకు సాధ్యమగునా?

క. ఏమనుకొంటివో నీమది

సామాన్యుఁడు గాఁడు చక్ర సమరంబున నీ

చే మర్దింపంబడఁటకు

నామాటలు వినుము సంధి నడుపుము వత్సా!

14.

శంబర—(శుక్రునితో మెల్లఁగా) దేవా! ఈయుద్యమ మెట్లయిన మాన్ని దనుజ
పల మనుగ్రహింపుము.

శుక్రు—కుమారా! కృష్ణునిప్రభావము వినఁగోరుదువేని నే నించుక ప్రశంసించెద
వినుము. అతఁడు మహాభారావతరణార్థమై యదుకులంబున నవతరించినహరిగాని మను
జుఁడు గాఁడు. అందుచే నతఁడు.

సీ. పసితనంబున నేల ప్రాక నేర్చిననాఁడె పగరకోటల కెగఁబ్రాక నేర్చె
తిన్నఁగా నొక్కవిద్వేమును నేరనినాఁడె దితిజాలఁ జంపువిద్వేమును నేర్చె
నిల తప్పుటడుగులు నిడుట నేరకమున్నె వెసతప్పుటడుగులు వెట్ట నేర్చె
నుయ్యాలలం దుండి యుగ్మత్రాగెడునాఁడె కిగ్గాడి యసురుట నుగ్మ చేసె
పాలు గుడుచునప్పుడె నేలపాలు చేసె.

ప్రబలదైత్యులఁ బలుపురబలము మెరయ

నతఁడు మాపినకులము తెన్నెనఁ గలపు

వలదువలదన్న హరితోడఁ బగలు మనకు.

15.

వెండియు నితఁడు మాయలఁ బ్రయోగించుటయందు నెరకాఁడు.

శంబర—అవును. వైష్ణవం బైనమాయ దుష్టర మని వినుచుందుము.

భగద—పగతుర సాధించుట్ల కితఁడు మాయలనే ప్రయోగించునా?

శుక్రు—వత్సా! మఱేమి? చూడు.

మ. కెడపెన్ గంసుని చంపె హంసునిదృటిం గెల్చెన్ జరాసంధునిన్
 బొడిచెన్ జొండ్రకుఁ గూల్చె కాలయవనున్ బోకార్చెఁ జేదీశు జ
 క్కడచెన్ బూతనవీరి నందఱను మాయల్ వన్నియే చక్రిరూ
 పడచెన్ గాని పరాక్రమస్ఫురణచే నంతంబు నొందించెనే. 16.

అవి యన్నియు నేల? నాస్వవిషయమున నే నించుక చెప్పెద వినుము. తొల్లి యతఁడు
 మహేంద్రరక్షణము చేయ నదితికశ్యపులకు వామనుఁ డయి జయించి దీనచింతామణి
 యగుబలిచక్రవర్తియొద్దకు నిరుపేదయట్లు వచ్చి మూ డడుగులనేల యాచించె. అప్పుడు
 నేను

ఉ. కైటభదైత్యమర్దనుఁడు గాని యితం డొక పేదగాఁడు మో
 మోటముచేత నీవలదు మూ డడుగు ల్ధర యంచు జెప్పడున్
 గాటపుటల్కదర్భఁ గొని న న్బొడిచెం గను లొట్టవోవఁగా
 నాఁటికి నేఁటికిం దనయ నాకుడిక న్నెటు లుండు జూడుమా? 17.

భగద—అచార్య! మీరు చెప్పినదంతయు సహేతుకముగా నున్నయది.
 అట్లయిన నా కిప్పుడు కర్తవ్య మేమి?

శుక్రు—ఇదిగో నుపదేశించుచున్నాఁడ వినుము.

మ. అభిమానమ్మును జంపుకొమ్ము సమరవ్యాపారము న్నానుకొ
 మ్మభయం బిమ్ముని నందనందనుని పాదాంభోజము లే్వడికొ
 మ్మభిషేకంబును జేసికొ మ్మవనికిన్ న్యాయంబుగా నేలుకొ
 మ్ము భువిం బిమ్మటఁ జూచుకొమ్ము సిరియెట్లు న్నీకు నె ట్లబ్బునో. 18.

శంబ—ఇదియే కర్తవ్యము.

క. అమరుల కాంగిరసుం డెటు

లమరారాతులకు శుక్రు డట్టులె కానన్

సమయోచితంబు లగునీ

విమలోక్తుల నవధరించి వినుము కుమారా. 19.

భగద—భగవానుఁడా! ఓభార్గవా! నీయుపదేశము మా క్కాదేశము గదా! నే
 నట్లే చేయుదు. కాని పితృమరణమునకుఁ బ్రతిక్రియఁ జేయుట యెప్పుడు.

శుక్రు—సమయ మగునప్పుడు.

తే. గీ. మానసంబున రవునుక్రోధానలంబు

గానఁబడకుండ దిగమింగి కార్యపాది

సమయ మగునపు చెలరేగి జగము బడర

బైటఁ బడఁదగు నగ్నిపర్వతము వోలె.

20.

భగద—ఆచార్య! మేలు మీమాట సిరసాఁజూచితి. శంబరా! నీవు పోయి జనకుని యుత్తరక్రియలవిషయమునఁ ప్రయత్నము సేయుము. నే నిప్పుడె కృష్ణునిఁ జూచి వచ్చెదను.

శంబ—చిత్తము. (అని నిష్క్రమించుచున్నాఁడు.)

[అప్పుడు శ్రీకృష్ణుఁడు సత్యభామయుఁ బ్రవేశించుచున్నారు.]

కృష్ణ—దేవీ! చిన్నవాఁడు నేను సాందీపునియొద్ద విద్యఁ గలుచునేడ నొక చిన్నపద్యముఁ జదివితి. దానియాదార్థ్య మిప్పు డెఱింగితిని.

సత్య—అది యేదో యెఱింగించి నాకు వీనులవిఁదు సేయుదురా?

కృష్ణ—సందేహ మేమి? ఇదిగో విను.

క. ఘనుఁ డైన నల్పుఁ డైనను

జననింద్యుం డైన లోకసమృతుఁ డైనక

ధనియైనఁ బేద యైనను

దనతండ్రియె మంచివాఁడు తనయున కెపుడున్.

21.

సత్య—దానియాదార్థ్య మె ట్లెఱింగితిరి.

కృష్ణ—జగత్కంటకుఁ డగుతండ్రికొఱకు భగదత్తుఁడు మిక్కిలి విలపించుటచే దానిసత్య మెఱింగితి. ఇప్పుడు శిశువోకవిహ్వలుఁ డగుభగదత్తుని సమాశ్వాసింపవలయు.

సత్య—దేవా! తండ్రిని జంపి కొడుకు నెట్లూరడింపఁ గలరు. మీకు మోమోటము లేదా?

కృష్ణ—సుందరీ! రాజనీతి మోమోటము నెఱుంగదు. తొల్లి రాఘవుఁడు వారిం గడతేల్చి యంగదుని యశావరాజ్యమున కభిషిక్తునిఁ జేసి వానికి సేవ్యుండు గారేదే. అది యటుండనిచ్చి యిటు వినుముఁ

మ. ఖలునిన్ మాగధుఁ డ్రుంచి తత్తనయునిం గడ్డెం బ్రతిష్ఠించితిన్

దురువం గంసునిఁ జంపి నిల్పితిని బంధుల్ మెచ్చ మాతామహున్

బలుగాకి న్నరకు న్వధించితిని గానం బ్రోతు తత్పుత్రునిన్

దలియంబోడిరొ రాచపాడి యిది క్రొత్త ల్గావు మాకీపనుల్

22.

అదిగో శుక్రచార్యసమేతుడై భగదత్తుఁ డచ్చట నున్నాఁడు.

సత్య—పేరు వినుటయే గాని భార్గవుల నెన్నఁడును దర్శింపలేదు.

కృష్ణ—దేవీ! ఇతఁ డసురగుఁడైనను మహామహిమగలవాఁడు. పందనీయుఁడు.
(ఇద్దఱు నడచుచున్నారు.)

శుక్ర—కుమారా! దేవీసమేతుఁడై వాసుదేవుఁ డిటు వచ్చుచున్నవాఁడు. అభి
వాదము చేసి శరణ మడుగుము.

భగద—చిత్తము. రండు. వారి నెదుర్కొందము.

శుక్ర—జయతు జయతు దేవకీనందనః.

కృష్ణ—భార్గవుల కభివాదము సేయుచున్నవాఁడ.

శుక్ర—అనంతకళ్యాణమస్తు. యదుకుంజరా! నీకతమున పితృవిహీనుఁ డగు
నీబాలకుఁడు నీకు రక్షనీయుఁడు. వత్సా! భగదత్తా! ఇదే నిన్ననుగ్రహించుటకు భగ
వంతుఁడు వచ్చియున్నవాఁడు. శరణమువేడుము.

కృష్ణ—అపరాధి వధింపఁబడియె. ఇతఁడు మా కవశ్యము రక్షణీయుఁడు.

భగద—(చేతులు జోడ్చి) దేవా! నందనందనా!

సీ. తమ్మిచూలిని గన్నతండ్రివయ్య యశోదయొడిలోన బిడ్డఁడై యున్నవాఁడ
తెలిదీవిపై బాళిదెగడి ప్రేపల్లెలో మందగాపరి వాచు మన్నవాఁడ
ప్రేవెలందులయిండ్లు వేమారు కొల్లాడి వెన్నమిఁగడఁ జాల తిన్నవాఁడ
తలపుల నెక్కించి వలపుల స్రుక్కించి గొల్లకన్నెలసిగ్గుఁ గొన్నవాఁడ
కమ్మవిలుకాని గడుపారఁ గన్నవాఁడ
వేడువారి నేలుదు పంచు విన్నవాఁడ
నన్నుఁ బ్రోవుము నీవాఁడ నన్నవాఁడ
చిన్నవాఁడనో నందుని చిన్నవాఁడ. (అనికాళ్ళపైఁ బడుచున్నాఁడు.)

కృష్ణ—కుమారా! లేలెమ్ము. (అని లేవనెత్తి)

మ. అలుకం బూనకు మయ్య నాపయిని నీయాత్తన్ రపంతేనియన్

దలకుం దాల్చకు మయ్య నేఁ బగతుఁడం గానయ్య నీ కియ్యెడన్

ఖలుఁడై నీజనకుండు ముజ్జగములం గారించుటం జంపగా

వలసె స్వానిని సేయఁగావలసె చుష్పారంభముల్ నీయెడన్. 24.

భగద—దేవా! ఇందు నీత ప్పేమున్నది? నీకుం బగతుఁడై మాతండ్రి స్వయ
ముగా నింత తెచ్చుకొనియె.

కృష్ణ—ఓయీ! వెట్టివాఁడా! నాకుఁగాదు. లోకమునకుఁ బగతుఁడై యనుము.

కా. నాకుం జుట్ట మనంగదాయయన నున్నాఁడే ప్రపంచంబున్

లోకద్రోహులు మాకుద్రోహులు జామీ లోకక్షియుల్ మాక్షియుల్

శ్రీకృష్ణుం డవతార మెత్తెను జగత్తే మంకరోత్సహియై

మీమ స్త్రీకును గీడు నేయుటకు జన్మింపంగ లేదిధరన్.

25.

శుక్ర—దేవా! నీకుం జుట్టమును బగతురు లేనిమాట నిజమే ; కాని నరకుడు మీకుం జుట్టమును బగతుడుఁ గూడ నయ్యె.

సత్య—భార్గవులు లెస్సగా నెలవిచ్చినారు. ఈమహాత్మునకు నరకుడు భూమి దేవివలన గొడు కగుటచేఁ జుట్టము. ధర్మ ద్వేషి యగుటచే వైరి.

కృష్ణ—అదినిజమే. కుమారుఁ డయినను దుష్టుఁ డగుటచే వాత్సల్యమును ద్రోసి వాని వధించితిమి.

శుక్ర—ఎట్లయినను నరకుడు మీచే నాతుడై ముక్తుఁ డయ్యె.

భగద—నాతండ్రి హరిచేత ముక్తుఁ డయ్యెనని నా కిప్పుడు కొతదుఃఖ ముపశ మిల్లినది.

కృష్ణ—వత్సా! భగదత్తా! నీవు లోకాసభజమున కపరిచితుడవు గాన నన్యధా భావింపవేని నే నిందుక యుపదేశింపఁ దలంచుచున్నాఁడను.

శుక్ర—ఇది వాని ననుగ్రహించుట.

భగద—ఇందు నే నన్యధా తలఁపవలసినదే మున్నది?

కృష్ణ—నకుఁ డెంత తేజశ్శాలియైనను గుణవిహీనుఁ డైనచో నభ్యుదయము నొందడు. దానికి నీతండ్రియే తార్కాణము.

శా. ఆతేజంబున కాబలంబునకుఁ దోడై నీతియే యుండెనా

నీతం డ్రంతటివాఁడు ముజ్జగముల న్నిక్కంబుగా లేడు నూ

నీతిభ్రష్టుఁడు గాన నిట్లు చెడియె న్నీతండ్రి నీవు న్నురా

రాతు లోవ్యయిన పోకఁబోక గుణివై ప్రాగ్జ్యోతిషం బేలమా.

26.

శుక్ర—కుమారా! ఈయుపదేశము నీ కనుసరణీయ మైనది.

భగద—ఇది నేను శిరసావహించుచున్నాఁడను.

కృష్ణ—ఇంకను నీ కుపదేశింపఁబగినవి రెండు గలవు. మహానుభావు లగుతపో ధనులయెడల వినయవృత్తి నెరపుము. పరకాంతలయందు మాతృభావము నిలుపుము. వీనియందు ధర్మవిరూఢముగా వర్తించుట స్వనాశముం దెచ్చుకొనుటయె.

నీ. ఋషికి నెగ్గొనరించి వృషలుడై జనియించె నవనిలో సమవర్తియంతవాఁడు.

మునులచేఁ బల్లకి మోయించి యజగరంబై పడె నహుషునియంతవాఁడు

జడఁబారి కొకకీడు సలిపియే శాపోపహతుఁ డయ్యె నమరేంద్రునంతవాఁడు

బ్రహ్మర్షి యల్క-కుఁ బాత్రుడై నాడట్లు లడుగంటె వింధ్యునియంతవాఁడు

కాంతకై చెడె గావణునంతవాడు
అతివకై చెడె మీతండ్రియంతవాడు
ఎవడు నుఖియించె బరకాంత గవయగోరి
యెవడు వర్ధిలై ఋషులకు నెగ్గు చేసి.

27.

మతీయు ని న్నొకధర్తకార్యమునకు నియోగింపవలదు. అది యేదందువేని

తే గీ. తల్లివండుల కడబాపి తగవుమాలి
పనియు నాత్వేలకన్నెలఁ బట్టి తెచ్చి
చెఱల బంధించె మీతండ్రి చెనఁటి యగుచు
విడిచిపుచ్చుము వారి వేవేగ నిపుడు.

28.

శుక్ర—అవును. నరకునిపాలిఁటి మృత్యుదేవతలో యన్నట్టు లాకన్యకలు దుఃఖ
విహ్వలమతులయి యున్నవారు. తత్తనము వారిని విడుపుము.

భగద—ఇదిగో నిప్పుడే నేను పోయి వారిని విడిపించెదను. (అని నిష్క్రమింపబడుచున్నాడు)

సత్య—దేవా! అనాధ లగునారాజకన్యలను విపత్సముద్రమునుండి యుద్ధరించి
మీరు పున్నెముఁ గట్టుకొనిరి. మీమేలు వా రెన్నఁడు మఱవరని తలంచెద.

కృష్ణ—సుందరీ! నే ననాధలకు నాధుఁడను. అగతికులకు గతినిగద.

సత్య—అందుచేత నే దేవతలు మహర్షులు మి మ్మాశ్రయించిరి.

శుక్ర—(ఆశ్చర్యముతో) ఎవరో యంతరిక్షమును దిగి యిటు వచ్చుచున్నారు.

కృష్ణ—(చూచి) మహేంద్రనఖుఁ డగుచిత్రరథుఁ డనుగంధర్వుఁడు.

సత్య—ఈవిజయమునుగూర్చి మిమ్ము ఒహూకరించుటకు మహేంద్రుఁ డతనినిఁ
బంపియుండును.

శుక్ర—అదిగో బృహదశ్వమహాముని యిటు వచ్చుచున్నాఁడు.

సత్య—ఇతఁడు తన్నిమిత్తముననే యిటు వచ్చియుండును.

[అప్పుడు చిత్రరథుఁడు బృహదశ్వఁడు ప్రవేశించుచున్నారు.]

చిత్ర రీ బృహ—విజయతాం విజయతాం దానవగజేంద్రపచాననః.

కృష్ణ—గంధర్వరాజునకు స్వాగతము. మహర్షి కభివాదము.

శుక్ర—బృహదశ్వా! బదరికాశ్రమవాసులకుఁ గుశలమా? చిత్రరథా దిప్యల
కభ్యుదయమా!

చిత్ర రీ బృహ—ఇప్పు డభ్యుదయమే.

కృష్ణ—మీరాఁకచేత ధన్యుఁడ నయితిని.

చిత్ర—దేవా! మహేంద్రుడు మీ రొనర్చినయుపకారమునకుఁ గృతజ్ఞుడయి
తనభక్తిని మీకు విన్నవింపు మని నన్ను బనిచె. ఇదిగో నాతనిమాటలు వినుడు.

క. అనుజుడవై యొకమా రా

దనుజభయం బుడిపి యొక్కదరిఁ జేర్చితినన్

మనుజుడవై యిప్పుడు దితి

తనజాల మర్దించి నన్ను దయఁ జూచితివా.

29

కృష్ణ—ఎంతమాట మహేంద్రునకు నేనా యుపకారము చేయఁగలవాడను.
ఈజయమునకుఁ గారణము మహేంద్రప్రభావమే.

తే. గీ. అన్న సన్నద్ధుడై పోరకున్న నేమి

తమ్ముకుఱ్ఱయె గెల్చెగా దనుజతని

మాపుల నినుండు లేడనుమాటె గాని

చంద్రకాంతయు నతనితేజంబ కాదె?

30.

చిత్ర—ఇది కేవల వినయోక్తి.

బృహ—దేవా! బదరికాశ్రమతాపసులు తమభక్తి విన్నవింపు మని నన్ను మీ
వద్దకుఁ బుత్తెంచిరి.

మ. శ్రవణానందముగా వినంబడియె శూరమృత్యుగర్వాంధుడై

త్యవిభు న్నీవిట జంపినట్టిశుభవార్త ల్తాపసశ్రేణిచే

భువనంబు ల్బదునాటగుం బడసె సంపూర్ణప్రమాదంబు నీ

భువి నీరాక్షస మయ్యె నీకరుణ నుత్పల్లంబుజాతేక్షణా!

31.

కృష్ణ—వివృలయు మహర్షులయు ననగ్రహముచే నే విప్పుడు విజయలక్ష్మీసమే
తుడనయితిని.

బృహ—ఇప్పుడు గాదు. ఈవిజయలక్ష్మీని నీవు ద్వారక నుండియే వెంటఁదెచ్చితివి.

చిత్ర—అవునవును.

క. ఇత్తలిరుబోడిచేఁ గ్రొ

న్నెత్తురులను ద్రావునట్టి నీచదనుజులకొ

మొత్తించుట మెత్తినిపువు

గుత్తులతో రాళ్లు గులఁగొట్టించుటజా.

32.

బృహ—దివ్యమనుష్యాంగనలలో నెవ్వరు నీమెకు నవతురారు.

శుక్రు—హవణ్య ముండుచోట పరాక్రమ ముండుట యరిది.

[అప్పుడు భగదత్తుడు ప్రవేశించుచున్నాడు.]

భగ—దేవా! మాతండ్రిచేత బంధింపబడినరాజకన్యల విడిపించితిని. వా రందఱు రమానాథుడు జగన్నాథుడే మాకు నాథుఁ డని మిమ్ముం బరిణయ మగుటకుఁ గోరు చున్నారు.

చిత్ర—ఇది మీరునిరాకరింపఁదగినది గాదు.

బృహ—జగత్కళ్యాణకరునకుఁ గళ్యాణము లగుట వింతగాదు.

శుక్రు—ఆకన్య లనుగ్రహింపఁబడుదురు గాక!

కృష్ణ—ఇందు నేను మధ్యస్థుఁడను. సత్యభామయే దానిని నిర్ణయింపవలయు.

సత్య—భరియించువారు మీరుండఁగ నేను నిర్ణయింపవలసినదేమి?

కృష్ణ—సవతులతో వేగవలసినదానవు నీవు.

సత్య—ఇంచఱుభిక్షులతోమోయ వేగఁగా సవతులతో నేవేగఁజాలనా?

కృష్ణ—భగదత్తుడా! మహర్షి సమక్షమున నందఱు నేను బరిగ్రహించితి.

చిత్ర—దేవా! పోవుటకు మాకింక ననుజ్ఞ యిమ్ము.

మ. అవతారంబుల నెత్తి భూభరముద్రోయ నీనమై కూర్తమై
సువరాహం బయి నారసింహ మయి గుఱ్ఱం బ్రోడయై మీఁద భా
ర్గవుడై రాఘవుడై యదుప్రవరుడై కళ్యాణము ల్లూర్చి యా
దివిజానీకము గాచు వైష్ణవమహాతేజంబు మమ్మేరతక.

33.

బృహ—దేవా! నిన్ను నేను గొనియాడఁజాలను; కాని

నీ. ప్రామిన్కుటువిదల నీమంతమణు లౌచు నలరారు నెవ్వానియడుగుదోయి
బ్రహ్మాండగృహమందు రతనంపునివ్వెలై కడువెల్లు నెవ్వానికన్నదోయి
శ్రీతజనంబుల కల్లఁ జేయూతకోలలై క్రాలెడు నెవ్వానికేలుదోయి
దుష్టనాశము దెల్పు భూమకేతువు లౌచు ముడివడు నెవ్వానిబొమ్మదోయి
యట్టిజగదేక గురునకు నచ్యుతునకు
నాదిమధ్యాంతరహితున కవ్యయునకు
విశ్వమోహనునకు మహావీరునకును
జ్ఞానమయునకు సంజలి నేనొనర్తు.

34.

కృష్ణ—దేవతలయు మహర్షులయు నీస్థితములు సిద్ధించుగాక.

బృహ—జగముల కిదివఱకే యనంతకళ్యాణము లైనవి. వెండియు నిట్లగుఁగాక!

చ. నెలకును మూడువాన లవనిం గురియం దగు బంట లెచ్చ రా
 జాలు ప్రజలం బలెం బ్రజలఁ జూచుకొనం దగుఁ బ్రేమమీర నీ
 పలెఁ దలిదండ్రు లింక దలవపులఁ దెచ్చెడు చెడ్డబిడ్డలఁ
 బెలుచన శిక్ష చేయఁదగుఁ బ్రేమముఁ ద్రోసి ప్రసన్నయాదవా! 35.

కృష్ణ—తథాస్తు.

(అందఱు నిష్క్రమించుచున్నారు.)

సమాప్తము.



